

بِسْمِ اللَّهِ الرَّحْمَنِ الرَّحِيمِ

حکیم الامت

حضرت مولانا اشرف علی تھانوی رحمۃ اللہ علیہ
کی مشہور

تفسیر بیان القرآن

کی تسهیل اور اختصار بنام

تفسیر فہم قرآن

(پارہ ۲)

تألیف

ڈاکٹر مفتی عبدالواحد (ایم بی بی ایس)

مفتی جامعہ مدنیہ لاہور

مجلس نشریات قرآن

ا۔ کے۔ سنا ظم آباد مینش، ناظم آباد نمبرا

کراچی 74600

ربط: اب کلام کا رخ دوبارہ اہل کتاب کی طرف موڑتے ہیں اور ان کے اعتراضوں کے جواب دینے سے پہلے بتاتے ہیں کہ ان کے ایمان لانے میں اصل رکاوٹ ان کی ریاست اور ان کی تحصیل مال ہے۔ توجہ تک وہ اس کو اللہ کے راستے میں نہیں چھوڑیں گے درجہ ایمان نہ پائیں گے۔

لَنْ تَنَالُوا إِلَيْرَحْتَىٰ تُنْفِقُوا إِمَّا تِحْبُونَهُ وَمَا تُنْفِقُوا

مِنْ شَيْءٍ فَإِنَّ اللَّهَ بِهِ عَلِيمٌ ۝

ترجمہ: ہرگز نہ حاصل کر سکو گے تم نیکی کو جب تک (نہ) خرچ کرو اس چیز سے جو تم پسند کرتے ہو۔ اور جو تم خرچ کرو گے کچھ سو اللہ اس کو خوب جانے والے ہیں۔

تفسیر: اے اہل کتاب (تم نیکی) یعنی درجہ ایمان (کو) کبھی حاصل نہ کر سکو گے یہاں تک کہ اپنی پیاری چیز سے کچھ اللہ کی راہ میں خرچ نہ کرو گے یعنی تمہیں اپنی ریاست اور تحصیل مال بہت عزیز ہے اور اس کو برقرار رکھنے کے لئے تم رسول اللہ ﷺ کے تابع ہونے کو تیار نہیں۔ اس لیے تمہیں اللہ کی راہ میں اس کو چھوڑنا ہو گا تاکہ درجہ ایمان نصیب ہو (اور) تسلی رکھو کہ (جو کچھ بھی تم خرچ کرو گے) وہ رایگاں نہیں جاتی بلکہ (اللہ تعالیٰ اس کو غوب جانتے ہیں)۔

فائده: آیت سے معلوم ہوا کہ ثواب توہ خرچ کرنے سے ہوتا ہے جو اللہ کی راہ میں کیا جائے مگر زیادہ ثواب محبوب چیز کے خرچ کرنے سے ہوتا ہے۔

یہود کا پہلا اعتراض اور اس کا جواب

ربط: یہود کا اعتراض تھا کہ آپ ملت ابراہیمی پر ہونے کے دعویدار ہیں لیکن آپ اونٹ کا گوشت اور دودھ استعمال کرتے ہیں حالانکہ یہ حضرت ابراہیم علیہ السلام پر حرام تھا اور ہم تک یہ تحریم پہنچی ہے۔ لہذا ملت ابراہیمی پر ہم ہیں آپ نہیں۔ اگلی آیت یہود کی تکذیب کے لئے نازل ہوئی۔

كُلُّ الظَّعَامِ كَانَ حِلًّا

لَبَّيْقَ إِسْرَاءٍ يُلَّا إِلَّا مَا حَرَمَ إِسْرَاءٍ يُلَّا عَلَىٰ نَفْسِهِ مِنْ

قَبْلِ أَنْ تُنَزَّلَ التَّوْرِيدُ قُلْ فَأَتُوَّبُ إِلَيْتَوْرِيدَ فَأَتُلُوْهَا إِنْ

كُنْتُمْ صَدِيقِينَ ۝ فَمَنْ أَفْتَرَى عَلَى اللَّهِ الْكَذِبَ مِنْ بَعْدِ

ذَلِكَ فَأُولَئِكَ هُمُ الظَّالِمُونَ ﴿٩٣﴾

ترجمہ: سب کھانے کی چیزیں تھیں حلال بنی اسرائیل کے لئے مگر وہ جو حرام کر لی تھی اسرائیل نے اپنے اوپر اس سے پہلے کہ نازل کی جاتی توریت۔ تو کہہ لا و توریت اور پڑھوں کو اگر تم ہو سچے، پھر جو کوئی باندھ اللہ پر جھوٹ اس کے بعد تو وہی ہیں بڑے بے انصاف۔

تفسیر: کھانے کی جن چیزوں میں گفتگو ہے مثلاً اونٹ کا گوشت اور دودھ تو یہ (سب کھانے کی چیزیں) حضرت ابراہیم ﷺ کے وقت سے ہرگز حرام نہیں چلی آ رہی ہیں بلکہ یہ چیزیں (تورات کے نازل کئے جانے سے پہلے حلال تھیں سوائے) اونٹ کے گوشت کے (جس کو اسرائیل) یعنی حضرت یعقوب علیہ السلام (نے) ایک خاص وجہ سے (اپنے نفس پر حرام کر لیا تھا) اور پھر وہ ان کی اولاد میں بھی حرام چلا آیا، وہ خاص وجہ یہ تھی کہ حضرت یعقوب علیہ السلام کو عرق النساء کا مرض تھا، آپ نے نذر مانی تھی کہ اگر اللہ تعالیٰ اس سے شفاء دیں تو جو کھانا مجھ کو سب سے زیادہ محبوب ہے اس کو چھوڑ دوں گا، ان کو شفاء ہو گئی اور سب سے زیادہ محبوب آپ کو اونٹ کا گوشت تھا اس کو ترک فرمادیا۔ ان کی پیروی میں ان کی اولاد نے بھی چھوڑ دیا تھا۔ باقی سب چیزیں خود (بنی اسرائیل پر) بھی (حلال تھیں) تو ابراہیم علیہ السلام کے وقت سے ان کی تحریم کا دعویٰ کب صحیح ہو سکتا ہے، اور تورات کے نزول سے قبل اس واسطے فرمایا کہ نزول تورات کے بعد ان مذکورہ حلال چیزوں میں سے بھی بہت سی چیزیں حرام ہو گئی تھیں، جس کی کچھ تفصیل سورہ انعام کی اس آیت میں ہے وَ عَلَى الَّذِينَ هَادُوا حَرَّمْنَا كُلَّ ذِي ظُفْرِ إِلَى اخْرَهَا۔ اور اگر اب بھی یہود کو حضرت ابراہیم علیہ السلام کے زمانے سے تحریم ہونے کا دعویٰ ہے تو اے محمد ﷺ ان سے (فرمادیجھے کر) اچھا تو (پھر تورات لا و پھر اس کو پڑھو اگر تم) اپنے مذکورہ دعویٰ میں (سچ ہو) اور اس میں کوئی آیت وغیرہ اس مضمون کی نکال دو کیونکہ دین کی نقل شدہ باتوں میں نص کی ضرورت ہوتی ہے اور تورات باقی ہے لہذا اس میں دکھا دو۔ پھر چونکہ اس میں نہ دکھلا سکے تو ان کے اس دعوے کا جھوٹ ہونا ثابت ہو گیا، آگے اس پر مرتب کر کے فرماتے ہیں (سو جو شخص) دلیل سے (اس) جھوٹ کے ظاہر ہونے (کے بعد) بھی (اللہ تعالیٰ پر جھوٹ بات کی تہمت لگائے) جائے کہ اللہ تعالیٰ نے حضرت ابراہیم علیہ السلام کے وقت سے اونٹ کے گوشت وغیرہ کو حرام فرمایا ہے (تو ایسے لوگ بڑے بے انصاف ہیں)۔

نذر سے کسی حلال چیز کو حرام کر لینا ان کی شریعت میں جائز تھا ہماری شریعت میں جائز نہیں۔ سورہ تحریم میں ہے یا ایٰهَا النَّبِيُّ لَمْ تُحَرِّمْ مَا أَحَلَ اللَّهُ لَكَ (اے نبی آپ کیوں حرام کرتے ہیں اس چیز

کو جس کو اللہ نے حلال کیا) اور حلال چیز کو اپنے اوپر حرام کر لینا اس کی حقیقت یہ ہے کہ وہ قسم کھانا ہے کہ میں اس کو استعمال نہ کروں گا۔ اور اس کا حکم یہ ہے کہ اس قسم کو توڑنا اور پھر قسم کا کفارہ ادا کرنا واجب ہے۔

دھط: یہ بتا کر کہ اونٹ کے گوشت کے بارے میں ملت ابراہیم کیا تھی اور یہ واضح کر کے یہود اس بارے میں غلطی پر ہیں ان کو اس اعتبار سے دعوت حق دیتے ہیں۔

قُلْ صَدَقَ اللَّهُ تَفَقَّدَ فَاتَّبِعُوا

۴۵ مَلَةٌ إِبْرَاهِيمَ حَنِيفًا وَمَا كَانَ مِنَ الْمُشْرِكِينَ

ترجمہ: تو کہہج فرمایا اللہ نے سوتا لع ہو جاؤ دین ابراہیم کے جو یکسو تھا اور نہ تھا

شرک کرنے والوں میں سے۔

تفسیر: (آپ کہ دیجئے کہ اللہ تعالیٰ نے سچ کہہ دیا ہے) (اور واقعہ کی صحیح صورت بتادی ہے) (سو) اب (تم) کو چاہئے کہ جب کہ تم ملت ابراہیم پر عمل پیرا ہونے کے دعویدار ہو تو (ابراہیم جو کہ حنیف) یعنی ایک اللہ کے ہو گئے (تھے ان کے دین یعنی اسلام کا اتباع) اختیار (کرو اور وہ) ابراہیم علیہ السلام (مشرک نہ تھے)۔

(2) یہود کا دوسرا اعتراض اور اس کا جواب:

مسلمانوں کے اس دعوے پر کہ ہم حضرت ابراہیم علیہ السلام کے سب سے زیادہ قریب ہیں یہود کو یہ بھی اعتراض تھا کہ حضرت ابراہیم علیہ السلام نے وطن اصلی عراق چھوڑ کر شام کو ہجرت کی وہیں رہے وہیں وفات پائی۔ ان کے بعد ان کی اولاد شام یعنی فلسطین میں رہی۔ لتنے ہی انبیاء اسی مقدس سر زمین میں مبعوث ہوئے سب کا قبلہ بیت المقدس رہا جس کی وجہ سے بیت المقدس ہی سب سے زیادہ فضیلت والی جگہ بھی ہے اور حضرت ابراہیم علیہ السلام کے ساتھ اس کا تعلق بھی زیادہ ہے۔ جب کہ مسلمانوں نے اپنا کعبہ بیت اللہ کو بنایا ہے۔ لہذا حضرت ابراہیم علیہ السلام کے زیادہ قریب یہود ہوئے نہ کہ مسلمان۔ آگے اس کا جواب دیتے ہیں۔

إِنَّ أَوَّلَ بَيْتٍ وُضِعَ لِلنَّاسِ لَلَّذِي بَيْكَةَ مُبَرَّكَةً وَهُدًى

لِلْعَالَمِينَ ۝ فِيهِ أَيْتُ بَيْنَتُ مَقَامَ إِبْرَاهِيمَ وَمَنْ دَخَلَهُ

كَانَ أَمْنًا ۝ وَلِلَّهِ عَلَى النَّاسِ حِجْرُ الْبَيْتِ مَنِ اسْتَطَاعَ

إِلَيْهِ سَبِّيلًا وَمَنْ كَفَرَ فَإِنَّ اللَّهَ عَنِ الْعَلَمِينَ ۖ

ترجمہ: بے شک سب سے پہلا گھر جو مقرر کیا گیا لوگوں کے واسطے یہی ہے جو کہ میں ہے برکت والا اور رہنمہ ہے جہاں کے لوگوں کے لئے۔ اس میں نشانیاں ہیں ظاہر جیسے مقام ابراہیم اور جواس کے اندر آیا وہ امن والا ہوا ہے۔ اور اللہ کے واسطے ہے لوگوں پر حج کرنا اس گھر کا (یعنی) جو شخص قدرت رکھتا ہواں کی طرف را (چلنے) کی، اور جوانکار کرے تو پھر اللہ بے پرواہ ہے جہاں کے لوگوں سے۔

تفسیر: اے یہود تھہارا اعتراض غلط ہے کیونکہ بیت اللہ کے ساتھ بھی حضرت ابراہیم علیہ السلام کو خاص تعلق تھا علاوہ ازیں بیت اللہ میں دیگر کچھ زائد فضیلیتیں بھی ہیں مثلاً (یقیناً وہ مکان جو) عبادت کے (سب) مکانوں (سے پہلے لوگوں) کی عبادت گاہ بننے (کے واسطے) مجانب اللہ (مقرر کیا گیا وہ مکان ہے جو کہ) شہر (مکہ میں ہے) یعنی خانہ کعبہ (جس) کی اولين تعمیر حضرت آدم علیہ السلام نے کی تھی اور اس کے منہدم ہو جانے کے بعد از سرنو حضرت ابراہیم و حضرت اسماعیل علیہما السلام نے کی حالت یہ ہے کہ وہ برکت والا ہے) کیونکہ اس میں دینی نفع یعنی ثواب ہے (اور) عبادت خاص مثلاً نماز کا کارخ بتلانے میں (جہاں بھر کے لوگوں کا رہنمہ ہے)۔ مطلب یہ ہے کہ حج وہاں پر موجود لوگوں کے لئے دینی برکت ہوئی۔ اور جو لوگ وہاں نہیں ہیں ان کو اس مکان کے ذریعے سے نماز کا رخ معلوم ہوتا ہے یہ رہنمائی ہوئی۔ غرض (اس میں) کچھ تشریعی کچھ تکوینی (کھلی نشانیاں) اس کی افضلیت کی موجود (ہیں) چنانچہ دو تشریعی نشانیوں یعنی اس کے با برکت اور رہنمہ ہونے کا ذکر اوپر ہوا۔ آگے ایک تکوینی نشانی (یعنی مقام ابراہیم اللہ تعالیٰ) کا ذکر کرتے ہیں جو ایک پتھر ہے جس پر کھڑے ہو کر حضرت ابراہیم علیہ السلام نے کعبہ کی تعمیر کی تھی اور اس پر آپ کے قدموں کا نشان بن گیا تھا۔ اب وہ پتھر ایک شوکیس میں خانہ کعبہ سے ذرا فاصلہ پر مطاف میں ایک جگہ رکھا ہے۔

کے بعد دو اور تشریعی نشانیاں ذکر فرماتے ہیں۔ تو تشریعی نشانیاں کل چار ہوئیں۔ فرماتے ہیں کہ نشانیوں میں سے مقام ابراہیم ایک تکوینی نشانی (ہے اور) ایک تشریعی نشانی یہ ہے کہ (جو شخص اس) یعنی حرم کے حدود متعلقہ (میں داخل ہو جائے وہ) شرعاً (امن والا ہو جاتا ہے اور) ایک اور تشریعی نشانی یہ ہے کہ (اللہ کے) خوش کرنے کے (واسطے لوگوں کے ذمہ اس مکان کا حج کرنا) فرض (ہے) مگر سب کے ذمہ نہیں بلکہ خاص خاص کے (یعنی اس شخص کے جو کہ طاقت رکھے وہاں تک) پہنچنے (کے سبیل

کی)۔ غرض خانہ کعبہ سب سے پہلی اور قدیم ترین عبادت گاہ ہے اور اس کے ساتھ یہ متعدد شرعی احکام وابستہ ہیں۔ ان میں سے کوئی بات بھی بیت المقدس میں نہیں ہے۔ لہذا خانہ کعبہ کی فضیلت بلا مزاحم ہے۔ (اور جو شخص) احکام خداوندی کا (منکر ہوتا) خدا تعالیٰ کا کیا ضرر کیونکہ (اللہ تعالیٰ تمام جہان والوں سے غنی ہیں) کسی کے ماننے پر ان کا کوئی کام اٹھانا نہیں پڑا بلکہ خود اس منکر ہی کا ضرر ہے۔

ربط: یہود کی کچھ غلط دعووں اور اعتراضوں کا رد کر کے آگے یہود سمیت تمام اہل کتاب کو ایک دفعہ جھوڑتے ہیں۔

**قُلْ يَا أَهْلَ الْكِتَابِ لَمْ تَكُفُّرُونَ بِأَيْتِ اللَّهِ وَاللَّهُ شَهِيدٌ
عَلَى مَا تَعْمَلُونَ ۝ قُلْ يَا أَهْلَ الْكِتَابِ لَمْ تَصُدُّونَ عَنْ
سَبِيلِ اللَّهِ مَنْ أَمَنَ تَبْغُونَهَا عَوْجًا وَآتُتُمْ شَهَدَاءً وَ
مَا اللَّهُ بِغَايٍ لِعَمَّا تَعْمَلُونَ ۝**

ترجمہ: تو کہہ اے اہل کتاب کیوں تم انکار کرتے ہو اللہ کے احکام کا حالانکہ اللہ باخبر ہے اس پر جو تم کرتے ہو۔ تو کہہ اے اہل کتاب کیوں روکتے ہو اللہ کی راہ سے اس کو جو ایمان لایا کرم ڈھونڈ رہتے ہو اس میں بھی حالانکہ تم خود جانتے ہو اور نہیں ہے اللہ بے خبر اس سے جو تم کرتے ہو۔

تفسیر: اے محمد ﷺ آپ ان اہل کتاب سے (فرما دیجئے کہ اے اہل کتاب تم) اپنے غلط دعووں کے بطلان کے ظاہر ہونے کے بعد بھی (اللہ تعالیٰ کے احکام کا) خواہ وہ اصول ہوں یا فروع (کیوں انکار کرتے ہو حالانکہ اللہ تعالیٰ تمہارے سب کاموں کی اطلاع رکھتے ہیں) تم کو اس سے بھی ڈر نہیں لگتا۔ اور اے محمد ﷺ ان سے یہ بھی (فرما دیجئے کہ اے اہل کتاب اللہ کی راہ) یعنی اس کے دین حق (سے ایسے شخص کو جو) اس کے دین حق ہونے پر (ایمان لا چکا کیوں روکنے کی کوشش کرتے ہو اس طور پر کہ بھی) کی باتیں (ڈھونڈ رہتے ہو اس راہ میں) پیدا کرنے کے لئے جیسا کہ ایک واقعہ میں کوشش کی تھی کہ اپنی کارروائی سے مسلمانوں کے اندر ناتفاقی پیدا کی جائے تاکہ ان کی اجتماعی قوت بھی بر باد کی جائے اور ان بکھیڑوں میں ڈال کر ان کو دین حق سے بھی دور کیا جائے۔ وہ واقعہ یہ ہے کہ ایک یہودی شناس بن قیس مسلمانوں سے بہت کینہ رکھتا تھا، اس نے ایک مجلس میں انصار کے دو قبیلوں اوس اور خزر ج کو ایک جگہ مجمع و متفق دیکھا تو حسد سے بے چین ہو گیا اور ان میں تفریق ڈالنے کی فکر میں لگا، آخر یہ

تجویز کی کہ ایک شخص سے کہا کہ ان دونوں قبیلوں میں اسلام سے پہلے جو ایک بڑی جنگ عرصہ دراز تک رہ چکی ہے اور اس کے متعلق فریقین کے خریہ اشعار ہیں وہ اشعار ان کی مجلس میں پڑھ دیئے جائیں، چنانچہ اشعار کا پڑھنا تھا فوراً ایک آگ سی بھڑک اٹھی اور آپس میں تو تکار ہونے لگی، یہاں تک کہ لڑائی کا موقع اور وقت مقرر ہو گیا، حضور ﷺ کو خبر ہوئی تو آپ ﷺ ان کے پاس تشریف لائے، اور فرمایا کہ کیا اندھیر ہے، میرے ہوتے ہوئے پھر مسلمان ہونے اور باہم متفق و مanos ہونے کے بعد یہ کیا جہالت ہے، کیا تم اسی حالت میں کفر کی طرف عود کرنا چاہتے ہو؟ سب متنبہ ہوئے اور سمجھا کہ یہ شیطانی حرکت تھی اور ایک دوسرے کے گلے لگ کر بہت روئے اور توبہ کی (حالانکہ تم خود بھی) اس قسم کی حرکتوں کے نقش ہونے کی (اطلاع رکھتے ہو اور اللہ تعالیٰ تمہارے کاموں سے بے خبر نہیں) وقت معین پر اس کی سزا دیں گے۔

ربط: آگے مسلمانوں کو تنبیہ اور فہماش کی گئی ہے کہ اہل کتاب اور دوسرے لوگ جو تمہیں گمراہی میں بتلا کرنا چاہتے ہیں ان کی گمراہی سے باخبر رہ کر بچنے کا اہتمام کریں۔

يَا إِيَّاهَا الَّذِينَ أَمْنُوا إِنْ تُصِيبُهُمْ

**فِرِيقًا مِّنَ الَّذِينَ أُوتُوا الْكِتَابَ يَرْدُو كُمْ بَعْدَ إِيمَانِكُمْ
كُلِّ فِرِيقٍ ۝ وَكَيْفَ تُكْفِرُونَ ۝ وَأَنْتُمْ تُتْلَى عَلَيْكُمْ آيَاتُ اللَّهِ ۝ وَ
فِي كُمْ رَسُولُهُ ۝ وَمَنْ يَعْتَصِمْ بِاللَّهِ فَقَدْ هُدِيَ إِلَى صِرَاطٍ**

مُسْتَقِيمٍ ۝

ترجمہ: اے ایمان والو اگر تم کہانا نو گے ایک فریق کا ان لوگوں میں سے جو دیئے گئے کتاب تو وہ لوٹا دیں گے تم کو تمہارے ایمان لانے کے بعد کافر۔ اور کس طرح تم کافر ہوتے ہو حالانکہ پڑھی جاتی ہیں تم پر آیتیں اللہ کی اور تم میں اس کا رسول ہے۔ اور جو کوئی مضمبوط پکڑے اللہ کو تو اس کو ہدایت دی گئی سیدھے راستے کی۔

تفسیر: (اے ایمان والو اگر تم کہانا نو گے کسی فرقہ کا ان لوگوں میں سے جن کو کتاب دی گئی ہے) یعنی اہل کتاب میں سے تو وہ لوگ تمہیں تمہارے ایمان لانے کے بعد) اعتقاد کے یا عمل کے اعتبار سے (کافر بنادیں گے اور تم کس طرح کافر کرتے ہو) یعنی تمہارے لئے کافر کرنا کب رو ہو سکتا ہے

(حالاً نکہ) کفر سے مانع تمام اسباب جمع ہیں کیونکہ (تم کو اللہ تعالیٰ کے احکام) قرآن میں (پڑھ کر سنائے جاتے ہیں اور) پھر (اللہ کے رسول) ﷺ (تم میں موجود ہیں) اور یہ دونوں قوی ذرائع ہیں ایمان پر قائم رہنے کے پس تم کو چاہئے کہ ان دونوں ذریعوں کی تعلیم و تلقین کے موافق ایمان کی باتوں پر قائم رہو (اور) یاد رکھو کہ (جو شخص اللہ تعالیٰ کو مضبوط پکڑتا ہے) یعنی ایمان پر پورا قائم رہتا ہے، کیونکہ اللہ کو مضبوط پکڑنا یہی ہے کہ اس کی ذات و صفات کی تصدیق کرے، اس کے احکام کو مضبوط پکڑے کسی دوسرے مخالف کی موافقت نہ کرے (تو) ایسا شخص (ضرور راہ راست کی ہدایت کیا جاتا ہے) یعنی وہ راہ راست پر ہوتا ہے، اور راہ راست پر ہونا اصل بنیاد ہے ہر صلاح و فلاح کی، پس اس میں ایسا شخص کے لئے ہر صلاح و فلاح کی بشارت و وعدہ ہے۔

فائڈ ۵: ۱- تفسیر میں جو یہ کہا ”اعتقاد کے یامل کے اعتبار سے کافر بنا دیں گے“ تو اس کا حاصل یہ ہے کہ کفر کا ایک معنی تو متعارف ہے اور وہ کفر اعتقد ای ہے اور دوسرا معنی یہ ہے کہ اعتقد ا تو مون ہو مگر کام کافروں کے سے کرے اس کو بھی مجاز کفر کہہ دیتے ہیں۔ کفر عملی سے یہی مراد ہے۔ قرآن و حدیث میں اس کا استعمال بہت آیا ہے۔ پس آیت کا مطلب یہ ہے کہ اہل کتاب کی اطاعت سے کفر کا ڈر ہے۔ اگر عقائد میں اطاعت کی جائے تو کفر اعتقد ا ہو گا اور اگر اعمال و معاصی میں اطاعت کی جائے جیسے ان کے اشتعال دلانے سے آپس میں لڑنے کو تیار ہو گئے تو یہ کفر عملی ہو گا یعنی کافروں کا سامنہ ہو گا۔

2- صحابہ کے وقت میں تو رسول اللہ ﷺ موجود تھے اس لئے وَفِيْكُمْ رَسُولُهُ میں کوئی تکلف نہیں لیکن چونکہ مضمون تمام مسلمانوں کو عام ہے اس لئے آپ کی نبوت کے آثار یعنی تعلیمات و ہدایات کا قیامت تک موجود رہنا آپ کے موجود ہونے کی مانند ہے کیونکہ موجود ہونے کے زمانے میں بھی آپ کا ہادی ہونا اپنی تعلیمات و ہدایات کے اعتبار سے تھا پس اصل موثر یہی چیزیں ہیں۔

ربط: اہل کتاب کی گمراہ کرنے کی تدبیروں سے بچنے کے اہتمام کرنے کا اوپر ذکر ہوا۔ اس کے لئے ضرورت ہے کہ مسلمانوں کی اجتماعی قوت مضبوط ہو جس کے لئے دو چیزیں بہت ضروری ہیں ایک تقویٰ اور دوسرے باہمی اتفاق و اتحاد رکھنا اور اختلاف و تفرقی سے بچنا۔ آگے اس کا ذکر ہے۔

**يَا إِيَّاهَا الَّذِينَ آمَنُوا تَقُوَّا اللَّهَ حَقَّ تُقْتِهِ وَلَا
تَمُوتُنَّ إِلَّا وَأَنْتُمْ مُسْلِمُونَ ۝ وَاعْتَصِمُوا بِحَبْلِ اللَّهِ جَمِيعًا**

وَلَا تَفْرَقُوا وَإِذْ كُرُوا نَعْمَتَ اللَّهِ عَلَيْكُمْ إِذْ كُنْتُمْ أَعْدَاءً
 فَالَّفَ بَيْنَ قُلُوبِكُمْ فَاصْبِحُتُمْ بِنِعْمَتِهِ إِخْوَانًا وَكُنْتُمْ
 عَلَى شَفَاعَ حُفْرَةٍ مِّنَ النَّارِ فَإِنْ قَدْ كُمْ مِنْهَا كَذِلِكَ يُبَيِّنُ
 اللَّهُ لَكُمْ آيَتِهِ لَعَلَّكُمْ تَهُتَّدُونَ ^{۱۳}

ترجمہ: اے ایمان والوؤڑتے رہواللہ سے جیسا چاہئے اس سے ڈرنا، اور نہ تم مرننا مگر اس حال میں کتم مسلمان ہو۔ اور مضبوط پکڑو رسی اللہ کی سب مل کر اور مت پھوٹ ڈالو۔ اور یاد کرو احسان اللہ کا اپنے اوپر جب کہ تھے تم آپس میں دشمن پھر الفت ڈالی تمہارے دلوں میں تو اب ہو گئے تم اس کے فضل سے بھائی۔ اور تم تھے کنارے پر آگ کے ایک گڑھ کے پھرنجات دی تم کو اس سے۔ اسی طرح بیان کرتا ہے اللہ تمہارے لئے اپنے احکامات تاکہ تم راہ پر رہو۔

تفسیر: (اے ایمان والواللہ تعالیٰ سے) ایسا (ڈرا کرو جیسا اس سے ڈرنے کا حق ہے)۔ ڈرنے کے حق کا یہ مطلب نہیں کہ جیسی حق تعالیٰ کی عظمت کا حق ہے اس کے بقدر ڈرنا کیونکہ یہ تو کسی سے نہیں ہو سکتا بلکہ مطلب یہ ہے کہ جتنا تمہارے ذمہ حق مقرر ہے اور وہ اتنا ہے کہ جس کی وجہ سے گناہوں سے بچتے رہو۔ اس کے مقابل میں تقویٰ کا ادنیٰ درجہ ہے یعنی کفر و شرک سے بچنا اگرچہ معصیت میں بمتلا رہے۔ غرض آیت کا مطلب یہ ہے کہ ادنیٰ تقویٰ پر اکتفانہ کرو۔ بلکہ اعلیٰ اور کامل درجہ کا تقویٰ اختیار کرو جس میں گناہوں سے بچنا بھی آگیا۔ اور چونکہ کسی شرعی وجہ کے بغیر لڑنا معصیت ہے تو اس سے بھی بچنا فرض ہے (اور سوائے) کامل (اسلام کے) جس کا حاصل وہی ہے جو کامل ڈرنے کا ہے (اور کسی حالت پر جان نہ دینا) یعنی اسی کامل تقویٰ اور کامل اسلام پر تادم مرگ قائم رہو (اور مضبوط پکڑے رہو اللہ تعالیٰ کی رسی کو) یعنی اس کے دین کو جس میں اصول و فروع سب آگئے (اس طور پر کہ باہم سب متفق بھی رہو) جس کی اسی دین میں تعلیم بھی ہے (اور باہم نااتفاقی مت کرو) جس کی اسی دین میں ممانعت بھی ہے (اور تم پر جو اللہ تعالیٰ کا انعام) ہوا (ہے اس کو یاد کرو جب کہ تم) باہم (دشمن تھے) یعنی اسلام سے پہلے چنانچہ اوس و خرزج کے دوقیلوں میں طویل مدت سے جنگ چلی آتی تھی اور عام طور پر اکثر عرب کے لوگوں کی یہی حالت تھی (پس اللہ تعالیٰ نے) اب (تمہارے قلوب میں) ایک دوسرے کی (الفت ڈال دی، سوتھم خدا تعالیٰ کے) تالیف قلوب کے اس (انعام سے) اب (آپس میں بھائی بھائی کی طرح ہو گئے اور) ایک اور انعام جو کہ مذکورہ بالا انعام کی بھی اصل ہے یہ فرمایا کہ (تم لوگ بالکل

دوزخ کے گڑھے کے کنارے) ہی (پر کھڑے تھے) یعنی کافر ہونے کی وجہ سے دوزخ سے اتنے قریب تھے کہ بس دوزخ میں جانے کے لئے صرف مرنے کی دیر تھی (سواس) گڑھے (سے خدا تعالیٰ نے تمہاری جان بچائی) یعنی اسلام نصیب کیا جس نے جہنم سے نجات دلائی اور وہی تمہاری آپس میں الفت کی بنیاد بھی بنا۔ تو اب تم ان انعاموں کی قدر پیچانو اور آپس کے جدال و قتال سے جو کہ اللہ کی معصیت ہے ان غمتوں کو زائل نہ کرو، کیونکہ باہمی جنگ و جدال سے پہلا انعام یعنی سب کے قلوب کا باہم مربوط اور مانوس ہونا تو خود ہی زائل ہو جائے گا اور دوسرا انعام یعنی دین اسلام بھی اس سے محنت اور کمزور ہو جائے گا اور جس طرح اللہ تعالیٰ نے یہ احکام واضح طور پر بیان فرمائے ہیں (اسی طرح اللہ تعالیٰ تم لوگوں کو اپنے) اور (احکام) بھی (بیان کر کے بتاتے ہیں تاکہ تم لوگ راہ) راست (پر قائم رہو)۔

دبط: اجتماعی قوت اور باہمی اتحاد جس کا اوپر ذکر ہوا اس کی بقاء اس میں ہے کہ مسلمانوں میں

ایک جماعت خاص دعوت و ارشاد کے لئے قائم رہے۔

وَلْتَكُنْ مِنْكُمُ أُمَّةٌ

يَدْعُونَ إِلَى الْخَيْرِ وَيَا مَرْوُنَ بِالْمَعْرُوفِ وَيَنْهَوْنَ عَنِ

الْمُنْكَرِ وَأُولَئِكَ هُمُ الْمُفْلِحُونَ ۱۲۳

ترجمہ: اور چاہئے کہ رہے ہیں تم میں ایک جماعت ایسی کہ (اس کے افراد) بلا تے ہوں خیر کی طرف اور حکم کرتے ہوں اچھے کاموں کا اور منع کرتے ہوں برائی سے اور یہی ہیں فلاں پانے والے۔

تفسیر: (اور تم میں ایک جماعت) کا دعوت و ارشاد کے لئے (ہونا ضروری ہے جس کے افراد خیر) یعنی قرآن و سنت (کی طرف بلا یا کریں اور) جب لوگوں کو اچھے کاموں میں سست یا برا یوں میں بنتا دیکھیں اس وقت (نیک کاموں کے کرنے کو کہا کریں اور برے کاموں سے روکا کریں) اس میں کوتاہی نہ کیا کریں (اور ایسے لوگ) آخرت میں ثواب سے (پورے کامیاب ہوں گے)۔

فائده: ظاہر ہے کہ یہ کام وہی حضرات کر سکتے ہیں جو معرف و منکر کا علم رکھنے اور قرآن و سنت کا علم رکھنے کے ساتھ ذی ہوش اور موقع شناس بھی ہوں ورنہ بہت ممکن ہے کہ ایک جاہل آدمی معرف و منکر یا منکر کو معرف خیال کر کے بجائے اصلاح کے سارا نظام ہی بگاڑ دے، یا ایک منکر کی اصلاح کا ایسا طریقہ اختیار کرے جو اس سے بھی زیادہ منکرات کے واقع ہونے کا سبب بن جائے، یا

نری کی جگہ سختی اور سختی کے موقع پر نری برتنے لگے۔ ان خرابیوں کے سد باب ہی کے لئے مسلمانوں میں سے ایک مخصوص جماعت کو اس منصب پر مامور کیا گیا جو ہر طرح سے دعوت الی الخیر، امر بالمعروف اور نبی عن المنکر کی اہل ہو۔

ربط: اوپر دین میں اتحاد و اتفاق کا حکم تھا اور تفرق سے نبی تھی آگے اسی مضمون کی تفصیل ہے۔

وَلَا تَكُونُوا كَالَّذِينَ

تَفَرَّقُوا وَ اخْتَلَفُوا مِنْ بَعْدِ مَا جَاءَهُمُ الْبَيِّنَاتُ طَوْأُلِكَ
 لَهُمْ عَذَابٌ عَظِيمٌ^(۱۵) يَوْمَ تَبَيَّضُ وُجُوهٌ وَ تَسُودُ وُجُوهٌ
 فَآمَّا الَّذِينَ اسْوَدَتْ وُجُوهُهُمْ وَنَثَرَ أَكْفَارُهُمْ بَعْدَ إِيمَانِكُمْ
 فَذُوقُوا الْعَذَابَ بِمَا كُنْتُمْ تَكُفُّرُونَ^(۱۶) وَآمَّا الَّذِينَ
 أَبْيَضَتْ وُجُوهُهُمْ فَفِي رَحْمَةِ اللَّهِ هُمْ فِيهَا خَلِدُونَ^(۱۷)

ترجمہ: اور مت ہو ماند ان لوگوں کے جو متفرق ہو گئے اور اختلاف کرنے لگے اس کے بعد کہ پہنچ پکھے ان کو واضح احکام اور ان کے لئے عذاب ہے بڑا۔ جس دن کہ سفید ہوں گے بعضے چہرے اور سیاہ ہوں گے بعضے چہرے سوہہ لوگ کہ سیاہ ہوئے چہرے ان کے (ان سے کہا جائے گا) کیا تم کافر ہو گئے اپنے ایمان لانے کے بعد تو (اب) چھوڑ عذاب بسبب اسکے جو تم کفر کرتے تھے۔ اور وہ لوگ کہ سفید ہوئے چہرے ان کے سورجت میں ہیں اللہ کی، وہ اس میں ہمیشہ رہیں گے۔

تفسیر: (اور) اے مسلمانو (تم ان لوگوں کی طرح مت ہو جانا جو اپنے پاس اللہ تعالیٰ کے صاف احکام پہنچنے کے بعد) محض اپنے خیالات و خواہشات کی پیروی کر کے دین کے اصول میں (متفرق اور) فروع میں (مختلف ہو گئے) آخر فرقہ بندیوں نے ان کے مذہب کو اور ان کی ملت کو تباہ کر ڈالا۔ (اور ایسے ہی لوگوں کے لئے) جنہوں نے اپنے باطل خیالات و خواہشات کی پیروی میں حق کو چھوڑ کرنے نئے فرقے بنالیے قیامت کے دن میں (بڑا عذاب ہے جس دن بعض چہرے) قرآن و سنت کی اتباع کے نور سے (سفید) و روشن (ہووں گے اور بعض چہرے) باطل خیالات و خواہشات کی پیروی کی وجہ سے کفر یا فشق کی تاریکی سے (سیاہ ہوں گے۔ تو جن کے چہرے سیاہ ہوں گے ان سے کہا

جائے گا کہ کیا تم) ہی لوگوں (نے اپنے ایمان لانے کے بعد) حقیقی یا صرف عملی (کفر کا ارتکاب کیا) اور یوں مسلمانوں کے اتحاد و نظم کو توڑا (توا ب تم جو) اور جیسا (کفر کرتے تھے اس کے سبب سے سزا چکھو۔ اور جن کے چہرے سفید ہوں گے وہ اللہ کی رحمت) کے مقام یعنی جنت (میں) داخل (ہوں گے) اور وہ اس میں ہمیشہ ہمیشہ رہیں گے۔)

فائده ۵: آیت میں جو تفریق و اختلاف کی مذمت ہے اس سے مراد وہ تفریق ہے جو اصول دین میں ہو یا فروع میں نفسانیت کی وجہ سے ہو جیسا کہ اہل بدعت اور غرض پرستوں نے اہل سنت سے اختلاف کیا ہے کیونکہ اصول تو سب واضح ہوتے ہیں اور فروع بھی بعض ایسے واضح ہوتے ہیں کہ اگر نفسانیت نہ ہو تو اختلاف کی گنجائش نہیں ہوتی اور آیت میں بھی بیانات یعنی واضح احکام کے آنے کا ذکر اس کی طرف اشارہ ہے۔ لہذا جو فروع غیر واضح ہوں یا تو اس وجہ سے کہ ان کے بارے میں قرآن و حدیث میں کوئی صریح نص موجود نہیں یا بظاہر ان میں تعارض ہو تو ایسے فروع میں مجتہدین کا اختلاف ہو جانا اس آیت میں داخل نہیں اور اس کی اجازت کے لئے یہ حدیث کافی ہے کہ حضرت عمرو بن عاص رض نے نقل کیا رسول اللہ ﷺ نے فرمایا جب کوئی حاکم شرعی اپنے اجتہاد سے کوئی حکم کرے اور وہ حکم ٹھیک ہو تو اس کو دو اجر ملتے ہیں اور جب اجتہاد سے حکم کرے اور وہ غلط ہو جائے تو اس کو ایک اجر ملتا ہے۔

ربط: آگے بتاتے ہیں کہ مسلمانوں کے اتحاد کو توڑنے پر اور جو سزا مذکور ہے وہ جرم کے مناسب ہے اس میں ذرا بھی ظلم نہیں۔

**تِلْكَ أَيْتُ اللَّهُ تَنْتَلُوهَا عَلَيْكَ بِالْحَقِّ وَمَا اللَّهُ يُرِيدُ فُلْمَما
لِلْعَلَمِيْنَ ⑯ وَلِلَّهِ مَا فِي السَّمَوَاتِ وَمَا فِي الْأَرْضِ ۚ وَإِلَى اللَّهِ**

تُرْجَمَةُ الْأُمُورِ ⑯

ترجمہ: یہ آیتیں ہیں اللہ کی ہم پڑھتے ہیں ان کو تجویز پڑھیک ٹھیک اور نہیں اللہ چاہتا ظلم کرنا جہان والوں پر۔ اور اللہ ہی کا ہے جو کچھ کہ ہے آسمانوں میں اور جو کچھ ہے کہ زمین میں اور اللہ ہی کی طرف لوٹائے جائیں گے سب کام۔

تفسیر: (یہ) جو اور مذکور ہوئیں (اللہ تعالیٰ کی آیتیں ہیں جو صحیح صحیح طور پر ہم تم کو پڑھ کر سناتے ہیں) لہذا مذکورہ جرم پر سزا برحق ہے اس لیے اپنے کئے پر مطمئن نہ ہونا (اور اللہ تعالیٰ مخلوقات پر ظلم کرنے نہیں چاہتے) کیونکہ نہ تو حقیقی معنی میں ظلم اس سے صادر ہوتا ہے اور نہ ظاہری طور پر جسم ظلم

کہہ سکتے ہو اس سے صادر ہوتا ہے مثلاً مستحق رحمت پر عذاب کرنے لگے یا تھوڑی سزا کی جگہ زائد سزا جاری کردے یا کسی کی ادنیٰ ترین نیکی کا صلہ نہ دے۔ پس جو کچھ کسی کے لئے جزا و سزا تجویز کی ہے وہ بالکل مناسب ہے۔ اور عین حکمت و مصلحت کے موافق ہے۔ (اور) ظلم آخر کیوں کیا جائے؟ (اللہ) کے ہاں کسی چیز کی کمی تو ہے نہیں جو ظلم کر کے پوری کرے بلکہ اس (کے لیے ہے جو کچھ آسمانوں میں اور زمین میں ہے) اور ہر کام انجام بھی اسی کے ہاتھ میں ہے کہ (اللہ) ہی کی طرف سب مقدمات لوٹائے جائیں گے) اور حاکم کے لیے انصاف کرنا ہی روایہ ظلم کرنا نہیں۔

ربط: اوپر بتایا تھا کہ مسلمانوں کی اجتماعی قوت اور باہمی اتحاد کے لیے ان میں ایک جماعت کی دعوت و ارشاد کے لیے قائم رہنا ضروری ہے۔ اب بتاتے ہیں کہ دوسروں پر افضل غاگل ہونے کے لیے ضروری ہے کہ یہ امت بحیثیت مجموعی امر بالمعروف و نبی عن المنکر کرے۔

رسول اللہ ﷺ نے ارشاد فرمایا کہ میری امت خیر امم ہے۔ لیکن یہ مجموعہ امت کے اعتبار سے ہے ہر ہر فرد کے اعتبار سے نہیں۔

یہاں دین کی چند اصطلاحات امر بالمعروف، نبی عن المنکر، دعوت و تبلیغ اور جہاد کو جانا ضروری ہے:
i- امر بالمعروف اور نبی عن المنکر کا تعلق مسلمان معاشرہ سے ہے کہ جب کوئی مسلمان کسی دوسرے مسلمان کو کسی فرض یا واجب کی ادائیگی میں کوتا ہی کرتا دیکھے تو اس کو امر بالمعروف کرے یعنی اس نیک کام کرنے کا حکم کرے اور جب کسی برائی کو ہوتا دیکھے تو کرنے والے کو اس سے اپنی استطاعت بھر رو کے۔

ii- دعوت و تبلیغ یہ ہے کہ مسلمانوں کو دین کے احکام و اخلاق کی دعوت دے، اس میں درس و تدریس اور وعظ و نصیحت سب صورتیں آگئیں، اور کافروں کو اسلام و ایمان کی دعوت دے
iii- جہاد اللہ کے رستے میں کافروں اور باغیوں کی قوت و شوکت توڑنے کچھیاں سے لڑائی میں اپنی قوت خرچ کرنے کو کہتے ہیں۔

كُنْتُمْ خَيْرًا مَّا أُخْرِجْتُ لِلَّذِينَ تَأْمُرُونَ

بِالْمَعْرُوفِ وَنَهَاكُنَّ عَنِ الْمُنْكَرِ وَتُؤْمِنُونَ بِاللَّهِ وَلَوْا مَنَّ

أَهْلُ الْكِتَابَ خَيْرًا لَهُمْ مِنْهُمُ الْمُؤْمِنُونَ وَأَكْثَرُهُمْ

الْفَسِيقُونَ

ترجمہ: تم ہو بہترین امت جو نکالی گئی ہے لوگوں کے لئے حکم کرتے ہو اچھے کاموں کا اور منع کرتے ہو برے کاموں سے اور ایمان لاتے ہو اللہ پر۔ اور اگر ایمان لاتے اہل کتاب تو یہ بہتر ہوتا انکے لئے۔ کچھ تو ان میں سے ہیں ایمان والے اور اکثر ان میں نافرمان ہیں۔

تفسیر: اے امت محمدیہ (تم لوگ) سب اہل مذاہب سے (اچھی جماعت ہو کہ وہ) جماعت عام (لوگوں کے) نفع ہدایت پہنچانے کے (لئے نکالی گئی ہے) اور نفع پہنچانا جو اس امت کے خیر اور افضل ہونے کی وجہ ہے اس کی صورت یہ ہے کہ (تم لوگ) شریعت کے تقاضے کے مطابق قوت بازو سے بھی (امر بالمعروف نہیں عن الممنکر کرتے ہو)۔

یہاں امر بالمعروف اور نہیں عن الممنکر سے لغوی معنی کے اعتبار سے ان کا عام معنی مراد ہے جس میں چاروں باتیں شامل ہو گئیں۔ معروف یعنی بھلے کاموں میں اسلام و ایمان اور احکام و اخلاق فاضلہ سب شامل ہیں۔ کافر و مسلم کو ان کے حسب حال ان کی تلقین کرنا اور دعوت دینا اس میں شامل ہیں۔ ممنکر (یعنی برے کاموں) میں کفر، شرک، بد عادات، فتنج رسم، فسق و فجور اور ہر قسم کی بد اخلاقی اور نامعقول باتیں شامل ہیں۔ ان سے روکنا بھی کئی طرح ہو گا کبھی زبان سے، کبھی ہاتھ سے کبھی قلم سے اور کبھی تلوار سے۔ غرض جہاد بھی اس میں شامل ہو گیا۔ قوت بازو سے امر بالمعروف اور نہیں عن الممنکر اعلیٰ درجہ ہے

یہ درجہ اس امت میں دوسری امتوں کے مقابلے میں دو وجوہ سے زیادہ ہے۔ ایک جہاد کا مشروع ہونا جس سے کفر اور فساد کو نفع کرنا مقصود ہے دوسرے دعوت محمدیہ کے عام ہونے کی وجہ سے دعوت و تبلیغ، امر بالمعروف و نہیں عن الممنکر اور جہاد سب اقوام کے ساتھ ہے جو کہ اس آیت میں الناس کے لفظ سے معلوم ہوتا ہے۔ اس امت کے بخلاف سابقہ امتوں میں اگرچہ امر بالمعروف و نہیں عن الممنکر کا فریضہ بھی موجود تھا لیکن بعض امتوں میں جہاد نہ تھا اور بعض میں اگرچہ جہاد تھا لیکن چونکہ سابقہ کسی نبی کی بعثت تمام اقوام کی طرف نہ تھی اس لئے وہ جہاد بھی تمام اقوام کو عام نہ تھا۔ خود بھی (اللہ تعالیٰ پر ایمان لاتے ہو) یعنی ایمان پر قائم رہتے ہو، یہاں اللہ پر ایمان میں وہ تمام عقائد و اعمال داخل ہیں جو اللہ کی طرف سے نازل ہوئے ہیں (اور اگر اہل کتاب) بھی جو تمہاری مخالفت کر رہے ہیں، تمہاری طرح (ایمان لے آتے تو ان کے لئے زیادہ اچھا ہوتا) کہ وہ بھی اہل حق کی اسی بہتر جماعت میں داخل ہو جاتے، مگر افسوس کہ وہ سب مسلمان نہ ہوئے بلکہ (ان میں سے بعض تو مسلمان ہیں) جو رسول اللہ ﷺ پر ایمان لا کر داخل اسلام ہو گئے جیسے عبد اللہ بن سلام اور نجاشی وغیرہ (اور زیادہ حصہ ان میں سے نافرمان ہیں)۔

دھڑک: اوپر آخر میں یہ بتا کر کہ اہل کتاب میں سے اکثر نافرمان ہیں آگے مسلمانوں کو تسلی دیتے ہیں کہ ان کے نافرمان ہونے سے تمہارا نقصان نہ ہو گا بشرطیکہ تم امر بالمعروف و نہیں عن الممنکر اور جہاد

وغیرہ میں لگے رہو۔

لَنْ يَضُرُّوكُمْ إِلَّا أَذْيٰ وَإِنْ يُقَاتِلُوكُمْ فَوْلَادُكُمْ

الْأَدْبَارَ قَتْمَلَانِ يُنْصَرُونَ ۲۱۱

ترجمہ: وہ ہرگز ضررنہ دے سکیں گے تمہیں مگر کچھ ستانا۔ اور اگر وہ لڑیں گے تو پھر دیں گے تم سے پیٹھیں، پھر نہ مدد کئے جائیں گے۔

تفسیر: اے مسلمانو خصوصاً رسول ﷺ کے ساتھیو اگر تم اپنے کو خیر الامم ثابت کئے رکھو کہ امر بالمعروف و نبی عن الممنکر اور جہاد کئے رکھو تو (وہ) اہل کتاب (تم کو ہرگز کوئی ضررنہ پہنچا سکیں گے مگر ذرا ہلکی سی اذیت) یعنی زبانی برا بھلا کہہ کر دل دکھانا یا کوئی چھوٹی مولی عارض تکلیف پہنچانا (اور ہمارا وعدہ ہے کہ اگر وہ) اس سے زیادہ کی ہمت کریں اور (تم سے قاتل کریں تو تم کو پیٹھ دکھا کر بھاگ جائیں گے پھر) اس سے بڑھ کر یہ ہو گا کہ (کسی طرف سے ان کی امداد بھی نہ ہوگی) الہذا کبھی تم پر غلبہ نہ پاسکیں گے۔

فائده: یہ قرآن کی پیشگوئی اس طرح پوری ہوئی کہ اہل کتاب زمانہ نبوت میں کسی موقع پر بھی صحابہ کرام پر جو کہ (بقرینہ مقام) اس مضمون کے خاص مخاطب ہیں غالب نہ آسکے، خصوصاً یہود، حن کی فتنج حرتیں خصوصیت سے اس جگہ مذکور ہیں جن میں صحابہ کرام کے درمیان تفرقہ ڈالنے کی کارروائی بھی ہے، انجام یہ ہوا کہ یہ لوگ ذلیل و خوار ہوئے، بعض پر جزیہ لگایا گیا بعض مقتول ہوئے، بعض جلاوطن کئے گئے۔

ربط: آگے اہل کتاب یعنی یہود کے نقصان نہ دے سکنے کی وجہ بتاتے ہیں۔

ضُرِبَتْ عَلَيْهِمُ الدِّلْلَةُ أَيْنَ مَا تَفَقَّهُوا

إِلَّا بِحَبْلٍ مِّنَ اللَّهِ وَحْبَلٍ مِّنَ النَّاسِ وَبَاءُوا بِغَضَبٍ مِّنَ

اللَّهِ وَضُرِبَتْ عَلَيْهِمُ الْمُسْكَنَةُ ذَلِكَ بِأَنَّهُمْ كَانُوا يَكُفِرُونَ

بِإِيمَانِ اللَّهِ وَيُقْتَلُونَ الْأُنْبِيَاءُ بِغَيْرِ حِقْقٍ ذَلِكَ بِمَا عَصَوُا وَ

كَانُوا يَعْتَدُونَ ۲۱۲

ترجمہ: مار دی گئی ان پر ذلت جہاں پائے جائیں سوائے اس حالت کے کہ ذمہ ہو

اللہ کا اور ذمہ ہو لوگوں کا اور لوٹے ساتھ اللہ کے غصہ کے اور جمادی گئی ان کے اوپر حاجت مندی۔ یہ اس واسطے کہ وہ انکار کرتے رہے ہیں اللہ کی آیتوں کا اور قتل کرتے رہے ہیں پیغمبروں کو ناقص۔ یہ اس واسطے کہ نافرمانی کی انہوں نے اور وہ حد سے نکلتے تھے۔

تفسیر: (ماردی گئی ہے ان پر ذلت جہاں کہیں بھی پائے جائیں گے مگر ہاں) دو ذریعوں سے وہ اس ذلت سے نجات پاسکتے ہیں (ایک تو ایسے ذمہ کے سبب جو اللہ کی طرف سے ہے، اور ایک ایسے ذمہ کے سبب جو آدمیوں کی طرف سے ہے) اللہ کی طرف کا ذمہ تو یہ ہے کہ کوئی کتابی غیر مسلم اللہ تعالیٰ کی عبادت میں اپنے طریق پر ایسا مشغول ومصروف ہو کہ مسلمانوں سے لڑتا بھڑتا نہ ہو، اس کو جہاد میں قتل نہیں کیا جاتا اگرچہ اس کی کافرانہ عبادت آخرت میں اس کے کام نہ آئے گی، اسی طرح اللہ کی طرف کے ذمہ میں یہ بھی آگیا کہ وہ کتابی نابالغ ہو یا عورت ہو کہ شریعت اسلام کی رو سے ان کو بھی جہاد میں قتل کرنے کی اجازت نہیں ہے۔ اور آدمیوں کی طرف کے ذمہ سے مراد معاہدہ اور صلح ہے جو دوسرے انسانوں سے ہو جائے خواہ وہ کافر ہوں یا مسلمان۔ مسلمانوں کے ساتھ ہو تو وجہ یہ ہے کہ شریعت اسلام میں جس شخص سے صلح کا کوئی معاہدہ ہو جائے وہ بھی مامون ہے اس کا قتل جائز نہیں (اور مستحق ہو گئے) یہ لوگ (غصب الہی کے اور جمادی گئی ان پر حاجتمندی) کہ ہمیشہ رسولوں کے محتاج ہی رہیں گے۔ یہ ذلت و غضب (اس وجہ سے ہوا کہ وہ لوگ مکر ہو جاتے تھے احکام الہی سے اور قتل کر دیا کرتے تھے پیغمبروں کو) اس طرح سے کہ وہ قتل خود ان کے نزدیک بھی (ناحق) ہوتا تھا (اور یہ ذلت و غضب اس وجہ سے بھی ہوا کہ انہوں نے اطاعت نہ کی اور دائرہ اطاعت سے نکل نکل جاتے تھے)

فائہ ۵: بِحَبْلٍ مِّنَ النَّاسِ میں یہ صورت بھی داخل ہے کہ یہ لوگ مسلمانوں سے معاہدہ صلح کر کے محفوظ ہو جائیں اور یہ بھی شامل ہے کہ دوسری غیر مسلم طاقتوں سے معاہدہ صلح کر کے محفوظ ہو جائیں جیسا کہ حکومت اسرائیل کی موجودہ صورت ہے کہ کسی صاحب بصیرت پر مخفی نہیں کہ اسرائیل کی حکومت در حقیقت اہل یورپ و امریکہ کی مشترکہ چھاؤنی سے زیادہ نہیں۔ اس کی جو کچھ قوت نظر آتی ہے وہ سب غیروں کے بل بوتے پر ہے اگر یورپ اور امریکہ والے آج اس پر سے اپنا ہاتھ اٹھالیں تو وہ ایک دن اپنا وجود قائم نہیں رکھ سکتا۔

ربط: اوپر کی آیتوں سے خیال ہو سکتا تھا کہ سب اہل کتاب اسی طرح کے ہوں گے۔ اس لئے بتایا کہ سب ایک جیسے نہیں بلکہ ان میں سے کچھ انصاف پسند بھی ہیں جو ایمان لے آئے ہیں۔ اور خیر امت ہونے کے اسباب اختیار کئے جیسے عبداللہ بن سلام اور ان کے بھائی اور شعبہ بن شعبہ۔

لَيْسُوا سَوَاءٌ مِّنْ أَهْلِ الْكِتَابِ أُمَّةٌ قَاتَلَهُمْ
يَتَلَوُنَ إِلَيْتِ اللَّهِ أَنَّا عَالَمُونَ وَهُمْ يَسْجُدُونَ ۝
وَالْيَوْمَ الْأُخْرَى مُرْوَنٌ بِالْمُعْرُوفِ وَيَنْهَا عَنِ الْمُنْكَرِ وَ
يُسَارِعُونَ فِي الْخَيْرَاتِ وَأُولَئِكَ مِنَ الصَّابِرِينَ ۝
مِنْ خَيْرٍ قَلَنْ يُكْفَرُوْهُ وَاللَّهُ عَلِيمٌ بِالْمُتَّقِينَ ۝

ترجمہ: وہ سب نہیں ہیں برابر۔ اہل کتاب میں ایک جماعت ہے سیدھی (راہ پر)

پڑھتے ہیں آئین اللہ کی رات کے اوقات میں اور وہ سجدے کرتے ہیں۔ ایمان رکھتے ہیں اللہ پر اور یوم آخرت پر اور حکم کرتے ہیں اچھی بات کا اور منع کرتے ہیں برے کاموں سے اور دوڑتے ہیں نیک کاموں میں اور یہی لوگ نیکوں میں سے ہیں۔ اور جو کچھ کریں گے وہ لوگ نیک کام نہیں نادری کئے جائیں گے اس میں۔ اور اللہ باخبر ہے پرہیز گاروں سے۔

تفسیر: (یہ) اہل کتاب (سب برابر) و یکساں حالت کے (نہیں) بلکہ (ان) ہی (اہل کتاب میں ایک جماعت وہ بھی ہے جو) دین حق پر (قائم ہیں) اور (اللہ کی آئین) یعنی قرآن (اوقات شب میں پڑھتے ہیں، اور وہ) اپنے مالک کے سامنے خصوص و تذلل اختیار کرتے ہوئے (سجدہ کرتے) ہیں یعنی نماز بھی پڑھتے (ہیں) اور (اللہ پر اور قیامت والے دن پر) ٹھیک ٹھیک اور پورا پورا (ایمان رکھتے ہیں اور) دوسروں کو بھی راہ راست پر لانے کی کوشش میں ان کو (نیک کام بتاتے ہیں اور بری باتوں سے روکتے ہیں، اور جب نیک کاموں کی طرف بلا یا جاتا ہے تو یہ دوسروں سے آگے نکلنے کے لئے ان میں دوڑتے ہیں اور یہ لوگ) اللہ کے نزدیک (شانتہ لوگوں میں) شمار کئے جاتے ہیں (اور یہ لوگ جو نیک کام کریں گے اس) کے ثواب (سے ہرگز محروم نہ کئے جائیں گے اور اللہ تعالیٰ اہل تقویٰ کو خوب جانتے ہیں) اسی لئے جب یہود کی برائیوں کا ذکر آتا ہے اللہ تعالیٰ ان پرہیز گاروں کو متنی کر دیتا ہے۔

ربط: آگے اہل کتاب میں سے جو لوگ مسلمان نہیں ہوئے ان کی ندمت ہے۔

إِنَّ الَّذِينَ

كَفَرُوا لَنْ تُغْنِي عَنْهُمْ أَمْوَالُهُمْ وَلَا أُولَادُهُمْ مِنَ اللَّهِ

شَيْئًا وَأُولَئِكَ أَصْحَبُ النَّارِ هُمْ فِيهَا خَلِدُونَ (۱۰)

ترجمہ: بے شک وہ لوگ جو کافر ہے ہرگز کام نہ آئیں گے انکو ان کے مال اور نہ ان کی اولاد اللہ کے مقابلہ میں کچھ۔ اور وہی لوگ ہیں دوزخ کی آگ والے وہ اس آگ میں ہمیشہ رہیں گے۔

تفسیر: (بے شک جو لوگ کافر ہے) وہ اگرچہ اپنے زعم میں نیکیوں میں بھی خرچ کرتے تھے۔ اور خواہ وہ نیکی سب کے نزدیک بالاتفاق ہو جیسے مسکین کو کھانا کھلانا یا اس میں اختلاف ہو جیسے اپنے مذہب کی تائید کرنا۔ اور بظاہر خرچ کرنے کے بعض موقع کے بارے میں قبولیت کا گمان ہو سکتا تھا اس لئے عام کے الفاظ کے ساتھ اس گمان کو قطع کرتے ہوئے فرماتے ہیں کہ (ہرگز ان کے کام نہ آئیں گے ان کے) خرچ کئے ہوئے (مال اور نہ ان کی اولاد اللہ تعالیٰ کے) عذاب کے (مقابلہ میں ذرا بھی) کیونکہ نیکی کی قبولیت کے لئے ایمان شرط ہے اور وہ مفقود ہے (اور) اور جب کوئی مقبول نیکی موجود ہی نہیں تو (وہ لوگ دوزخ والے ہیں) اور (وہ ہمیشہ ہمیشہ اسی میں رہیں گے) اور کبھی نجات نہ ہوگی۔

ربط: ایمان کے بغیر نیکی کی مثال ایسی سمجھو۔

مَثَلٌ مَا

يُنِقْوُنَ فِي هَذِهِ الْحَيَاةِ الدُّنْيَا كَمَثَلٍ رِّيمٍ فِي هَا صَرْأَاصَابَتُ حَرُثَ قَوْمٌ ظَلَمُوا أَنفُسَهُمْ فَأَهْلَكَتُهُ وَمَا ظَلَمَهُمْ إِلَّهُ وَ

لِكُنْ أَنفُسَهُمْ يَظْلِمُونَ (۱۱)

ترجمہ: مثال اسکی جو وہ خرچ کرتے ہیں اس دنیا کی زندگی میں جیسے ایک ہوا کہ اس میں ہو پالا جاگی ایک قوم کی کھیتی بو کہ جنہوں نے ظلم کیا تھا اپنی جانوں پر پھر (ہوانے) تباہ کر دیا اس (کھیتی) کو۔ اور نہیں ظلم کیا ان پر اللہ نے لیکن وہ اپنے اوپر ظلم کر رہے تھے۔

تفسیر: (وہ) کفار (جو کچھ) بطور نیکی کے (خرچ کرتے ہیں اس دنیوی زندگانی میں اس کی حالت) بر باد و ضائع ہونے میں (اس حالت کے مثل ہے کہ ایک ہوا ہوجس میں تیز سردی) یعنی پالا (ہو) اور (وہ لگ جائے ایسے لوگوں کی کھیتی کو جنہوں نے) اس کھیتی کو پالے سے بچانے کا کوئی انتظام نہ کر کے (اپنا نقصان کر رکھا ہو پس وہ) ہوا (اس) کھیتی (کو بر باد کر ڈالے)۔ اسی طرح ان لوگوں کا خرچ

کرنا آخرت میں سب ضائع ہے کیونکہ انہوں نے اپنی نیکیوں کے قبول ہونے اور باقی رہنے کا کچھ انتظام نہیں کیا یعنی ایمان کو اختیار نہیں کیا (اور) اس ضائع کرنے میں (اللہ تعالیٰ نے ان پر) کوئی (ظلم نہیں کیا، لیکن وہ خود) کفر کے ارتکاب سے جو کہ مانع قبول ہے (اپنے آپ پر ظلم کر رہے تھے) اور خود کو ضرر کفر پہنچا رہے تھے کیونکہ وہ کفر کرتے نہ ان کے سب خیرات ضائع ہوتے۔

فائده: اولاد کا نافع نہ ہونا (دوبارہ) بیان نہیں کیا کیونکہ اس میں انفاق کی طرح کا کوئی احتمال نہیں تھا۔ وجہ یہ ہے کہ اگر وہ اولاد بھی کافر ہے تو وہ تو خود ہلاک و بر باد ہے اور اگر وہ مومن ہے تو اور زیادہ ان کے دشمن ہوں گے اور یہ دونوں باتیں بہت واضح ہیں۔

دست: باہمی اتحاد و اتفاق کو قائم رکھنے کے لیے مسلمانوں کو ایک اور ہدایت کی کہ اپنے اسلامی بھائیوں کے سوا کسی اور کو وہ اپنا بھیدی اور راز دار نہ بنا سکیں کیونکہ یہود ہو یا نصاری، منافق ہوں یا مشرک ہوں ان میں سے کوئی جماعت بھی مسلمانوں کی حقیقی خیر خواہ نہیں بلکہ فقصان پہنچانے کے درپے ہیں۔

يَا أَيُّهَا الَّذِينَ آمَنُوا لَا تَتَخَذُوا

بِطَانَةً مِّنْ دُونِكُمْ لَا يَأْلُو نَكْمُرْ خَبَارًا لَّا وَذُو اَمَاعِنَتْمُ قَدْ
بَدَأْتِ الْبُغْضَاءَ مِنْ أَفْوَاهِهِمْ وَمَاتُخْفِيْ صُدُورُهُمْ أَكْبَرُ
قَدْ بَيَّنَتْ لَكُمُ الْأَيْتِ إِنْ كُنْتُمْ تَعْقِلُونَ ۝ هَآنِتُمْ أَوْلَاءُ مُحِبُّوْهُمْ
وَلَا يُحِبُّونَكُمْ وَتُؤْمِنُونَ بِالْكِتَبِ كُلِّهِ وَإِذَا الْقُوَّمُ قَالُوا
أَمَّا تَحْصِلُ وَإِذَا أَخْلَوْا عَصْرُوا عَلَيْكُمُ الْأَنَاءِ مِنَ الْغَيْظِ قُلْ
مُؤْمِنُوْا بِغَيْظِكُمْ إِنَّ اللَّهَ عَلِيْمٌ بِذَاتِ الصُّدُورِ ۝ إِنْ
تَمْسَكُمْ حَسَنَةً تَسْوُهُمْ وَإِنْ تُصِبُّمُ سَيِّئَةً يَفْرُحُوا بِهَا
وَإِنْ تَصِيرُوا وَتَتَقْوُا لَا يُضِرُّكُمْ كُيُدُّهُمْ شَيْئًا إِنَّ اللَّهَ بِمَا
يَعْمَلُونَ مُحِيطٌ ۝

ترجمہ: اے ایمان والوںہ بناؤ بھیدی کسی کو اپنوں کے سوا نہیں وہ کی کرتے تمہاری

خرابی میں۔ وہ پسند کرتے ہیں تمہارے ضرر کو۔ نکلی پڑتی ہے دشمنی ان کے مونہوں سے اور جو کچھ چھپاتے ہیں ان کے دل (وہ اس سے) بہت زیادہ ہے۔ ہم نے بتا دیں تم کو عالمیں اگر تم عقل کرتے ہو۔ تو ایسوں کی دشمنی کو جان لو گے اور ان کو رازدار بنانے سے بچو گے (ہاں تم ہو کر دوستی رکھتے ہو ان سے اور نہیں وہ دوستی رکھتے تم سے حالانکہ تم مانتے ہو سب کتابوں کو اور جب وہ ملتے ہیں تم سے کہتے ہیں ہم ایمان لائے ہیں اور جب اکیلے ہوتے ہو تے ہیں تو کاث کاٹ کھاتے ہیں تم پر انگلیاں غصہ سے۔ تو کہہ تم مر جاؤ اپنے غصہ میں بے شک اللہ خوب جانے والے ہیں دلوں کی باتیں۔ اگر پیش آئے تم کو کچھ بھلائی تو بربی لگتی ہے ان کو اور اگر پہنچ تم پر کوئی برائی تو خوش ہوتے ہیں اس سے اور اگر تم صبر کرو اور (گناہوں سے) بچت رہو تو کچھ نہ بگاڑے گا تمہارا ان کا مکر۔ بیشک اللہ اس کو جو وہ کرتے ہیں گھیرے ہوئے ہیں۔

تفسیر: (اے ایمان والوں پنے) لوگوں کے (سوا) اور مذہب والوں میں سے (کسی کو) محبت کے برتاو میں (راز دوست مت بناؤ) کیونکہ (وہ لوگ تمہارے ساتھ فساد کرنے میں کوئی دیقہ اٹھا نہیں رکھتے) اور دل سے بھی (تمہاری) دنیوی و دینی (مضرت کی تمثیر رکھتے ہیں) ان کے دلوں میں تمہاری طرف سے اس قدر بعض بھرا ہے کہ (واقعی) وہ (بعض) بعض اوقات (ان کے منہ سے) بے اختیار بات چیت میں (ظاہر ہو پڑتا ہے اور جس قدر ان کے دلوں میں ہے وہ تو بہت زیادہ ہے) چنانچہ (ہم) ان کی عدالت کی (علامات) اور قرآن (تمہارے سامنے ظاہر کر کے اگر تم عقل رکھتے ہو) (ہاں) سمجھو (تم ہو کہ ان لوگوں سے محبت) کا برتاو (رکھتے ہو اور یہ لوگ تم سے اصلاً محبت نہیں رکھتے) نہ دل سے نہ برتاو سے (حالانکہ تم تمام) آسمانی (کتابوں پر ایمان رکھتے ہو) اس میں ان کی کتابیں بھی شامل ہیں اور وہ تمہاری کتاب یعنی قرآن پر ایمان نہیں رکھتے۔ اس لحاظ سے چاہئے تھا کہ وہ تم سے کچھ محبت کرتے اور تم ان سے سخت بیزار رہتے مگر یہاں معاملہ عکس ہو رہا ہے کہ وہ تو باوجود تمہارے اس ایمان کے کبھی تم سے محبت نہیں رکھتے اور تم باوجود ان کے اس عدم ایمان کے بھی ان سے محبت رکھتے ہو (اور یہ لوگ) تمہارے ساتھ اپنی دشمنی میں یہ مکروفریب بھی کر گزرتے ہیں اس لیے منافق تو کہتے ہی ہیں عام یہود و نصاری بھی (جب تم سے ملتے ہیں) صرف تمہیں دکھانے کو مناقذ نہ طور پر (کہہ دیتے ہیں کہ ہم ایمان لے آئے، اسلام کے عروج اور مسلمانوں کی باہمی الفت دیکھ کر شدت غنیظ و غصب کے مارے جب) تم سے (الگ ہوتے ہیں تو) اسلام کے عروج اور مسلمانوں کی باہمی الفت دیکھ کر شدت (غنیظ) و غصب (کے مارے تم پر اپنی انگلیاں کاٹ کاٹ کھاتے ہیں۔ آپ) ان سے (کہہ دیتے کہ خدا تعالیٰ مسلمانوں کو اور اسلام کو مزید فتوحات اور ترقیات عطا فرمائے گا تو (تم اپنے غصہ میں مر جاؤ لیکن تمہاری

آرزوئیں پوری نہ ہوں گی۔ اللہ تعالیٰ اسلام کو غالب اور سر بلند کر کے رہے گا (بیشک خدا تعالیٰ خوب جانتے ہیں دلوں کی باتوں کو) اس لئے ان لوگوں کے دلوں میں تمہارے لئے جو رنج و غبار اور عداوت بھری ہے سب بتا دی اور ان کا یہ حال بھی ہے کہ (اگر تم کو کوئی اچھی حالت پیش آتی ہے) مثلاً تم میں باہم اتفاق ہو یا غیروں پر غلبہ ہو جائے (تو ان کے لئے موجب رنج ہوتی ہے) جس کا سبب اشد درجہ کا حسد ہے (اور اگر تم کو کوئی ناگوار حالت پیش آتی ہے تو اس سے) بڑے (خوش ہوتے ہیں) جس سے ان کی مکینگی ثابت ہے، سوان کے جب یہ حالات ہیں تو وہ اس قابل کب ہیں کہ ان سے دوستی یا دوستی کا بتاؤ کیا جائے۔ ان کے مذکورہ حالات سننے کے بعد دلوں میں یہ خیال ہو سکتا تھا کہ جب ہم ان سے دوستانہ تعلقات نہ رکھیں گے تو وہ زیادہ غیظ و غصب میں آ کر ہمارے خلاف تدبیریں کریں گے اور زیادہ نقصان پہنچانا چاہیں گے۔ اس لئے اگلی آیت میں مسلمانوں کی تسلی کے لئے فرمایا (اور اگر تم صبر اور تقویٰ کے ساتھ رہو تو ان لوگوں کی تدبیر تم کو ذرا بھی ضرر نہ پہنچا سکے گی) کیونکہ (جو کارروائیاں وہ کرتے ہیں بلاشبہ اللہ تعالیٰ ان کا عملی احاطہ کئے ہوئے ہیں) اور ان کو ہر وقت قدرت حاصل ہے کہ ان کی کارروائیوں کو ناکام بنادیں۔

فائدہ ۱: یہاں پر غیر مذہب والوں کو جو بھیدی اور رازدار دوست بنانے سے منع کیا ہے اس میں یہ بھی داخل ہے کہ اپنے خاص انتظامی امور یعنی کلیدی عہدے کافروں کو نہ دیے جائیں۔

۲- آخر میں جو یہ فرمایا کہ ان کی تدبیر سے کچھ ضرر نہ ہو گا تو اس کو صبر و تقویٰ کے ساتھ مشروط کیا ہے۔ لہذا اگر کہیں مخالف کو غلبہ ہو گیا تو اکثر اوقات اس کی وجہ صبر و تقویٰ کی کمی ہوتی ہے۔ البتہ کبھی اللہ تعالیٰ مسلمانوں کی آزمائش و امتحان کی غرض سے بھی مخالف کو غلبہ عطا فرمادیتے ہیں جس میں مسلمانوں کے لئے بہت سے دینی و دنیوی فوائد ہوتے ہیں مثلاً ثواب اور تہذیب اخلاق۔ نیز رضا و توکل میں ترقی بھی ایک فائدہ ہے جس سے دل تشویش زدہ نہیں ہوتے بلکہ مضبوط اور جنم رہتے ہیں۔

ربط: اوپر فرمایا تھا کہ اگر تم صبر اور تقویٰ کے ساتھ رہو تو کافر لوگوں کی تدبیر تم کو ذرا بھی ضرر نہ پہنچا سکے گی۔ آگے کامضموں اس کی دلیل کے طور پر لائے کہ تم کفار کے ساتھ اپنی لڑائی کے قصوں کو یاد کر لو جہاں صبر و تقویٰ پورا پورا کیا جیسے بدوہاں کفار کی تدبیر سے کچھ ضرر نہ پہنچا اور تم غالب رہے اور جہاں اس میں کچھ کمی آگئی وہاں ضرر ہو گیا جیسے احمد میں مغلوب ہو گئے پھر حراء الاسد میں باوجود یہکہ واقعہ احمد سے تازہ زخم خورده تھے لیکن استقلال و تقویٰ سے کام لیا پھر کامیاب ہوئے۔

قصہ غزوہ احمد: 17 رمضان 2 ہجری بروز جمعہ جب غزوہ بدر میں جو کہ پہلا جہاد ہوا ہے کفار قریش کو شکست ہوئی تو وہ نصف شوال 3 ہجری میں بدله لینے کی غرض سے مدینہ پر چڑھ آئے۔ میں ہزار

آدمیوں کا لشکر تھا۔ رسول اللہ ﷺ ایک ہزار آدمیوں کو لے کر میدان میں مقابلہ کے لئے تشریف لائے۔ میدان میں پہنچنے کے بعد عبد اللہ بن ابی منافق جو دبادبایا ساتھ ہو لیا تھا اپنے تین سو آدمیوں کو لے کر میدان سے واپس ہو گیا اگرچہ کچھ منافقین مسلمانوں کے ساتھ رہے یا تو اس وجہ سے کہ ان کو علیحدہ ہونے کا اتفاقاً موقع نہ ملا ہو یا جان بوجھ کراس مصلحت سے رہے ہوں کہ مسلمانوں کو موقع بیو قع اپنی مرضی کے مشورے دیں یا مسلمانوں کے راز اپنی جماعت کو پہنچائیں۔ بعض صحابہ نے عبد اللہ بن ابی کو سمجھایا بھی مگر وہ کہنے لگا کہ اگر طریقہ سے لڑائی کی بات ہوتی تو ہم شریک ہوتے ہیں فائدہ کون اپنی جان دے۔ بنی سلمہ اور بنی حارثہ النصار کے دو قبیلے تھے منافقین کو واپس ہوتے دیکھ کر ان کی ہمت میں بھی کچھ سستی پیدا ہونے لگی اور واپسی کا وسوسہ آنے لگا لیکن اللہ تعالیٰ نے محفوظ رکھا اور اس وسوسہ کو دفع کیا۔ غرض سات سو آدمی رہ گئے۔ رسول اللہ ﷺ نے موقع سے سب کی میدان میں احمد پھاڑ کے قریب صفت بندی کی اور عبد اللہ بن جبیر صحابی کو پچاس تیر اندازوں پر افسر بنا کے ایک سورچہ پر لشکر کے پشت کی طرف مقرر فرمایا کہ اس سورچہ کی حفاظت رکھوتا کہ دشمن ہماری پشت کی طرف سے نہ آئے اور یہاں سے تیر اندازی کرتے رہو۔ چنانچہ بڑے طریقے سے لڑائی شروع ہوئی اور مسلمان غالب آگئے۔ حضرت عبد اللہ بن جبیر کے ساتھی یہ سمجھ کر کہ یہاں ٹھہر نے کا حکم دشمن سے خطرے کی وجہ سے تھا اب ہمارے ساتھی غالب آگئے ہیں اب کیا اندیشہ رہا اس لئے وہ حکم ختم ہو گیا اور سوائے بارہ آدمیوں کے سب اس جگہ سے جدا ہو کر کفار کے تعاقب میں چلے اور مال غنیمت کو جمع کرنے میں مشغول ہو گئے۔ کفار نے موقع پا کر سورچہ پر قبضہ کر لیا اور مسلمانوں کے پیچھے سے حملہ کر دیا۔ اب آگے بھی کفار اور پیچھے بھی کفار اور اسی حالت میں حضور کا دندان مبارک یعنی اس کا ایک ریزہ شہید ہو گیا۔ اور کسی کافرنے اس میں پکار دیا کہ محمد ﷺ قتل ہو گئے۔ ان ناگہانی حوادث اور پریشانیوں سے مسلمان سراسیمہ ہو گئے اور سوائے ایک جماعت کے سب کے پاؤں اکھڑ گئے جو کہ ایسے حالات میں مستعد نہیں۔

وَلَذْ عَدَوُتَ مِنْ أَهْلِكَ تَبَوَّئِ الْمُؤْمِنِينَ

مَقَاعِدَ لِلْقِتَالِ وَاللَّهُ سَمِيعٌ عَلَيْمٌ ۝ إِذْ هَمَّتْ طَائِفَتِنَ

مِنْكُمْ أَنْ تَفْشِلَا ۝ وَاللَّهُ وَلِيُّهُمَا ۝ وَعَلَى اللَّهِ فَلِيَتَوَكَّلَ

الْمُؤْمِنُونَ ۝

ترجمہ: اور جب صحیح کو نکلا تو اپنے گھر سے جمانے لگا مسلمانوں کو لڑائی کے ٹھکانوں

پر اور اللہ سب کچھ سنتا ہے جانتا ہے۔ جب قصد کیا دو جماعتوں نے تم میں سے کہ ہمت ہار دیں اور اللہ مددگار تھا ان دونوں کا اور اللہ ہی پر چاہئے کہ بھروسہ کریں مسلمان۔

تفسیر: (اور) صبر و تقویٰ کی ضرورت و اہمیت کے لئے وہ وقت بھی یاد کرنے کے قابل ہے (جب کہ آپ ﷺ کے وقت) لڑائی کی تاریخ سے پہلے (اپنے گھر سے) اس غرض سے (نکل) کہ (مسلمانوں کو) کفار سے (جنگ کرنے کے لئے مناسب مقامات پر جمار ہے تھے) اور کہہ رہے تھے کہ جب تک میں حکم نہ دوں کوئی لڑائی نہ کرے (اور اللہ تعالیٰ) اس وقت کی باقی (سب سن رہے تھے) اور اس وقت کے حالات (سب جان رہے تھے) اسی دوران یہ قصہ بھی ہوا (جب تم) مسلمانوں (میں سے دو جماعتوں نے) کہ وہ بنی سلمہ اور بنی حارثہ ہیں عبداللہ بن ابی کی علیحدگی سے اور مسلمانوں کی قلیل جماعت پر نظر کر کے (دل میں خیال کیا کہ ہمت ہار دیں) اور ہم بھی عبداللہ بن ابی منافق کی طرح اپنے گھر جا بیٹھیں (اور اللہ تعالیٰ تو ان دونوں جماعتوں کا مددگار تھا) بھلا ان کو کب ہمت ہارنے دیتا، چنانچہ خدا تعالیٰ نے ان کو اس خیال پر عمل کرنے سے محفوظ رکھا (اور) ہم آئندہ کے لئے ان جماعتوں اور سب کو نصیحت کرتے ہیں کہ جب تم مسلمان ہو (تو مسلمانوں کو تو اللہ تعالیٰ ہی مدد و نصرت (پر اعتماد کرنا چاہئے) اور اپنی تعداد و سامان کی قلت دیکھ کر ایسی کم ہمتی نہ کرنا چاہئے۔

فائدہ ۵: صحابہ پر خدا تعالیٰ کی کیسی عنایت ہے کہ بیان جرم کے ساتھ ان کو بشارت و لایت بھی سنا دی جس سے معافی کا وعدہ معلوم ہوتا ہے۔ اسی وجہ سے بعض صحابہ کا یہ قول منقول ہے کہ اظہار عتاب کے باوجود ہمیں یہ تنہ نہیں کہ یہ آیت نازل نہ ہوتی کیونکہ عتاب کے ساتھ عنایت کا کلمہ وَاللَّهُ وَلِيُّهُمْ بھی تو ہے۔

ربط: آگے جنگ بدر کی نصرت کا صبر و تقویٰ کی بدولت ہونا بیان فرماتے ہیں۔

وَلَقَدْ نَصَرْلَمُ اللَّهُ بِبَدْرٍ وَأَنْتُمْ أَذْلَةٌ فَإِنَّقُوا اللَّهَ لَعَلَّكُمْ تَشْكُرُونَ

ترجمہ: اور مدد کر چکا ہے تمہاری اللہ بدر (کی لڑائی) میں حالانکہ تم کمزور تھے سو ڈرتے رہا اللہ سے تاکہ تم شکر گزار رہو۔

تفسیر: (اور یہ بات ثابت ہے کہ حق تعالیٰ نے) غزوہ (بدر میں تمہاری مدد فرمائی، حالانکہ تم محض (بے سرو سامان تھے) کیونکہ شکر بھی کفار کے مقابلہ میں کم تھا۔ وہ ایک ہزار تھے اور مسلمان تین سو تیرہ تھے اور ہتھیار وغیرہ بھی بہت کم تھے (سو) چونکہ یہ امداد تقویٰ اور صبر تو تم پر لازم ہے کہ آئندہ بھی صرف (اللہ تعالیٰ سے ڈرتے رہا کرو) کہ اسی کا نام تقویٰ ہے (تاکہ) اللہ کی طرف سے تم پر مزید انعام و احسان ہو اور (تم) مزید (شکر گزاری کرو)۔

ربط: آگے اس نصرت کی کچھ تفصیل ذکر ہے۔

إِذْ تَقُولُ لِلْمُؤْمِنِينَ أَلَّا فِي رَبِّكُمْ بِخَيْرٍ

أَنْ يُمَدَّدِكُمْ رَبُّكُمْ بِشَلَاثَةِ الْأَفِيفِ مِنَ الْمَلِئَةِ وَمُنْزَلِينَ ۝

بَلِّي لَا إِنْ تَصْبِرُوا وَتَتَقُوَا وَيَا تُوكُمْ مِنْ فَوْرِهِمْ هَذَا يُمْدِدُكُمْ

رَبُّكُمْ بِخَمْسَةِ الْأَفِيفِ مِنَ الْمَلِئَةِ مُسَوِّمِينَ ۝

ترجمہ: جب تو کہہ رہا تھا مسلمانوں کو کیا کافی نہیں تم کو کہ مدد کرے تمہاری تمہارا رب تین ہزار فرشتوں کے ساتھ (آسمان سے) اتارے ہوئے۔ کیوں نہیں اگر تم صبر کرو اور تقوے پر رہو اور وہ چڑھ آئیں تم پر اسی دم تو مدد کرے گا تمہاری تمہارا رب پانچ ہزار فرشتوں کے ساتھ نشان لگائے ہوئے۔

تفسیر: غزوہ بدر میں اللہ تعالیٰ کی یہ امداد اس وقت ہوئی تھی (جب کہ آپ) اے محمد ﷺ مسلمانوں سے یوں فرمائے تھی (کہ کیا تم کو) تقویت قلب کے لئے (یہ امر کافی نہ ہو گا کہ تمہارا رب تمہاری امداد کرے تین ہزار فرشتوں کے ساتھ) جو اسی کام کے لئے آسمان سے (اتارے جائیں گے) جس سے معلوم ہوتا ہے کہ بڑے درجے کے فرشتے ہوں گے ورنہ جو فرشتے پہلے سے زمین پر موجود تھے ان سے بھی یہ کام لیا جا سکتا تھا۔ پھر اور پر کے سوال کا خود جواب اس طرح ارشاد فرمایا (ہاں! کیوں نہیں) کافی ہو گا، اس کے بعد اس امداد میں مزید زیادتی کا وعدہ اس طرح فرمایا کہ مقابلہ کے وقت (اگر مستقل رہو گے اور تقوے پر قائم رہو گے) یعنی کوئی امر خلاف اطاعت نہ کرو گے (اور وہ لوگ تم پر یکبارگی حملہ کر دیں گے) جس میں عادۃ کسی مخلوق سے مدد پہنچنا مشکل ہوتا ہے (تو تمہارا رب تمہاری امداد فرمائے گا پانچ ہزار فرشتوں سے جو) علامت کے طور پر (ایک خاص وضع بنائے ہوں گے) جیسے عام جنگلوں میں اپنی اپنی فوج کی پہچان کے لئے کوئی خاص وردی ہوتی ہے۔ اس میں اشارہ ہے کہ وہ فرشتے خاص اسی کام کے لئے بھیجے جائیں گے۔ اس خبر دینے سے یہ فائدہ ہے کہ جو شخص کسی خاص کام کے لئے آتا ہے اس کام کی اس سے زیادہ امید ہوتی ہے تو اس مکر در مکر وعدہ سے اور زیادہ دلوں کی تقویت کا فائدہ حاصل ہوا۔

فائدة 1: یہ تین وعدے تھے اول ایک ہزار کا دوسرا تین ہزار کا تیسرا پانچ ہزار کا۔ پہلے وعدے کے سبب کی تصریح سورہ افال کی آیت 9 میں ہے کہ وہ استغاثۃ اور دعا ہے۔ **إِذْ تَسْتَغْاثُونَ رَبَّكُمْ**

فَاسْتَجَابَ لَكُمْ أَنَّىٰ مُمْدُّكُمْ بِالْفِيْ مِنَ الْمَلَائِكَةِ مُرْدِفِيْنَ - (جب تم اپنے رب سے فریاد کر رہے تھے پھر اللہ نے تمہاری سن لی کہ میں تم کو ایک ہزار فرشتوں سے مدد دوں گا جو ایک دوسرے کے پیچے لگاتا آئیں گے) دوسرے کا سبب مشرکین گچھیا امداد آنے کی خبر سن کر پریشان ہونا ہے اور تیسرے وعدہ کا سبب خود اس آیت میں مذکور ہے یعنی اڑائی کے وقت صبر و تقویٰ۔

2- جنگ بدر میں ملائکہ کی وضع سفید عمامے تھے جن کا شملہ کمر پر پڑا تھا اور جنگ حنین میں سرخ عمامے تھے۔

3- احمد کے قصہ میں جنگ بدر کی نصرت کا قصہ یاد دلانے میں اشارہ ہے کہ جنگ احمد میں عدم نصرت کی وجہ تقوے میں خلل۔

فرشتوں کے ذریعے امداد کی حکمت

وَمَا جَعَلْهُ

اللَّهُ إِلَّا بُشْرَىٰ لَكُمْ وَلِتَطَمِّنَ قُلُوبَكُمْ بِهِ ۚ وَمَا النَّصْرُ إِلَّا مِنْ عِنْدِ اللَّهِ الْعَزِيزِ الْحَكِيمِ ۝ لِيُقْطَعَ طَرَفًا مِّنَ الَّذِينَ كَفَرُوا أَوْ يَكِنُّهُمْ فَيَنْقِلِبُوا أَخَاهِيهِنَّ ۝

ترجمہ: اور نہیں کیا اس (امداد کو اللہ نے مگر خوشخبری تمہارے لئے اور تاکہ مطمئن ہو جائیں تمہارے دل اس سے۔ اور نہیں ہے مگر اللہ کی جانب سے جوز بردست ہیں حکمت والے ہیں تاکہ ہلاک کرے ایک گروہ کو کافروں میں سے یا ذلیل کرے ان کو تو پھر جائیں ناکام ہو کر۔

تفسیر: (اور اللہ تعالیٰ نے یہ امداد) مذکور جو فرشتوں سے ہوئی (محض اس لئے کہ تمہارے لئے) غلبہ اور فتح کی (بشارت ہو اور تمہارے دلوں کو اس سے قرار آئے کیونکہ قدرتی طور پر انسانوں کو اسباب سے تسلی اور ڈھارس ہوتی ہے اور نصرت) و غلبہ (تو صرف اللہ کی طرف سے ہے جو کہ زبردست ہیں) ان کی مدد ان چیزوں میں محدود و منحصر نہیں ہے اور نہ اسباب کی پابند ہے۔ وہ چاہے تو محض اپنی زبردست قدرت سے فرشتوں کے بغیر تمہارا کام بنادیں۔ لیکن (حکیم) بھی (ہیں) تو جب حکمت کا مقتضایہ ہوتا ہے کہ فلاں اسباب کے ذریعہ غلبہ دیا جائے تو ویسے ہی اسباب پیدا فرمادیتے ہیں، غرض

فرشته بھینے سے مقصد تھا کہ تمہارے دل مضبوط ہوں اور تم پا مردی سے دشمن کا مقابلہ کرو کافروں کا زور ٹوٹے اور (تاکہ) اللہ (کفار میں سے ایک گروہ کو ہلاک کر دے) چنانچہ کافروں کے ستر سردار نیں مارے گئے (یا ان) میں سے بعض (کو ذلیل و خوار کر دے پھر وہ ناکام لوٹ جائیں) یعنی ان میں سے کوئی نہ کوئی بات ضرور ہو جائے اور اگر دونوں ہو جائیں تو اور بھی بہتر ہے، چنانچہ دونوں باتیں ہوئی کہ ستر سردار مارے گئے، ستر قید ہو کر ذلیل ہوئے، باقی ذلیل و خوار ہو کر بھاگ گئے۔

فائدہ: یہاں امداد کی حکمت نہایت تصریح کے ساتھ بیان فرمائی جس کا حاصل یہ ہے کہ ان فرشتوں کے نزول سے اصلی مقصود یہ تھا کہ مسلمانوں کو خوشخبری حاصل ہو اور ان کے دلوں کو سکون ہو۔ رہا یہ کہ سکون کا طریقہ کیا تھا تو وہ یہ ہو سکتا ہے کہ فرشتے روحاںی تصرف سے اہل ایمان کے دلوں کو قوت پہنچائیں اور اگرچہ ان کا اصلی کام خود لڑائی کرنا نہ تھا لیکن مزید تقویت کے لئے فرشتوں کے لڑنے اور کافروں کو قتل کرنے کے چند ایک واقعات بھی پیش آئے۔

ربط: اوپر بتایا تھا کہ اللہ تعالیٰ زبردست قوت والے ہیں۔ آگے تاتے ہیں کہ ہر چیز اللہ کی مملوک ہے۔ تو ہبھاں اللہ تعالیٰ کی اپنی ایک نافرمان مملوک مخلوق کو تباہ کر سکتے ہیں وہیں چاہیں تو اس کو ہدایت بھی دے سکتے ہیں۔ یہ معاملہ خالص ان کے ہاتھ میں ہے کسی کو اس میں لب کشانی کی گنجائش نہیں ہے۔

لَيْسَ لَكَ مِنَ الْأَمْرِ

شَيْءٌ أَوْ يَتُوبَ عَلَيْهِمْ أَوْ يُعَذِّبَهُمْ قَاتِلُهُمْ ظَلِمُونَ ۚ وَ
إِلَهٌ مَا فِي السَّمَاوَاتِ وَمَا فِي الْأَرْضِ يَغْفِرُ لِمَنْ يَشَاءُ وَ
يُعَذِّبُ مَنْ يَشَاءُ وَاللَّهُ غَفُورٌ رَّحِيمٌ ۝

ترجمہ: نہیں تیرے لئے اختیار کچھ (خدا تعالیٰ) یا تو ان پر توجہ کرے (کہ تو بے قبول کرے) یا ان کو عذاب دے کیونکہ وہ ظلم والے ہیں۔ اور اللہ ہی کا ہے جو کچھ آسمانوں میں ہے اور جو کچھ کہ زمین میں ہے۔ بخش دے جس کو چاہے اور عذاب کرے جس کو چاہے اور اللہ بخشش والا مہربان ہے۔

تفسیر: اے محمد ﷺ (آپ کو) کسی کے مسلمان ہونے یا کافر ہنئے کے متعلق خود (کوئی خل) و اختیار (نہیں) نہ علم کے اعتبار سے اور نہ قدرت کے اعتبار سے بلکہ یہ سب خدا تعالیٰ کے علم اور قدرت میں ہے آپ کو صبر کرنا چاہئے (اور اپنی طرف سے بدعا نہ دیتی چاہئے خدا تعالیٰ) چاہیں تو (ان)

کافروں (پر یا تو) رحمت سے (متوجہ ہو جائیں) اور ان کو اسلام کی توفیق دیدیں، (اور یا) چاہیں تو (ان کو) دنیا ہی میں (کوئی سزا دیں) جو کچھ بیجا بھی نہیں (کیونکہ وہ بڑے ظلم والے ہیں) مراد اس سے کفر و شرک ہے، جیسا کہ فرمایا ان الشرک لظلم عظیم۔ آگے اس مضمون کی تاکید ہے (اور اللہ ہی کی ملک ہے جو کچھ بھی آسمانوں میں ہے اور جو کچھ کہ زمین میں ہے) جب سب کچھ ان کی ملکیت ہے کسی اور کی نہیں تو ان کا اختیار بھی کامل ہے (وہ جس کو چاہیں بخش دیں) یعنی اسلام نصیب کر دیں جس سے مغفرت ہوتی ہے (اور جس کو چاہیں عذاب دیں) یعنی اسلام نصیب نہ ہو اور اس وجہ سے دائیٰ عذاب ہو (اور اللہ تعالیٰ تو بڑے بخشے والے) اور (بہت رحمت والے ہیں) تو بخشے کا تو ذرا بھی تعجب نہیں کیونکہ اللہ تعالیٰ کی رحمت تو ان کے غضب پر سبقت کئے ہوئے ہی ہے اس لئے صرف عذاب دینے کی وجہ اور پر بیان فرمائی کہ **فَإِنَّهُمْ طَالِمُونَ**.

ربط: آیت 102, 103 میں ذکر ہوا تھا کہ اہل کتاب کی گمراہ کرنے کی تدبیروں سے بچنے کے لیے ضروری ہے کہ مسلمانوں کی اجتماعی قوت مضبوط ہو جس کے لیے دو چیزیں بہت ضروری ہے کہ مسلمانوں کی اجتماعی قوت مضبوط ہو جس کے لیے دو چیزیں بہت ضروری ہیں ایک تقویٰ اور دوسرے باہمی اتفاق و اتحاد۔ ان کے بعد کی آیتوں میں اس سے متعلق ثبت احکام دیے۔ اگلی آیتوں میں ان چیزوں سے بچنے کا حکم دیتے ہیں جو تقوے اور باہمی اتحاد کو توڑنے کا سبب بنتی ہیں۔ ان میں سب سے بڑی چیز سود کا لین دین ہے۔

يَا إِيَّاهَا الَّذِينَ

**أَمْنُوا لَاتَّأْكُمُوا الرِّبَّوَا أَصْعَافًا مُضَعَّفَةً ۚ وَاتَّقُوا اللَّهَ لَعَلَّكُمْ
تُفْلِحُونَ ۝ وَاتَّقُوا النَّارَ الَّتِي أُعِدَّتُ لِلْكُفَّارِينَ ۝ وَأَطِيعُوا اللَّهَ
وَالرَّسُولَ لَعَلَّكُمْ تُرَحَّمُونَ ۝**

ترجمہ: اے ایمان والومت کھاؤ سود کی حصے زائد اور ڈرواللہ سے تاکتم کا میاب ہو اور بچوں آگ سے جو تیار کی گئی ہے کافروں کے واسطے اور حکم مانو اللہ کا اور رسول ﷺ کا تاکتم رحم کئے جاؤ۔

تفسیر: (اے ایمان والو) کسی صورت میں بھی (سود مت کھاؤ) کیونکہ آیت حرم الریبہ سے وہ مطلقاً حرام ہے خود اصل سے (کئی حصے زائد) کر کے بھی کیونکہ سود کھانے سے حرام مال کھانے سے

طاعت کی توفیق کم ہو جاتی ہے اور بڑی طاعت جہاد ہے۔ سود لینا انتہائی بخشن پر دلالت کرتا ہے۔ تو جو خدا کی راہ میں مال خرچہ نہ کر سکے وہ جان کہاں خرچ کر سکتا ہے لہذا سود لینے سے سخت پرہیز کرو (اور اللہ تعالیٰ سے ڈرتے رہو) اور اس کی نافرمانی بالکل مت کرو (امید ہے کہ تم) دنیا میں بھی غالب اور کامران رہو اور آخرت میں بھی (کامیاب ہو) اور تقوے و پرہیز گاری پر پیشگوئی سے قائم رہنے کے لیے جنم کا تصور کر کے (اور اس آگ سے بچو جو) دراصل (کافروں کے لئے تیار کی گئی ہے اور) نافرمانیوں سے بچنے کے ساتھ ساتھ اللہ کی اور) اس کے (رسول ﷺ کی اطاعت کرو) اور ان کے احکام بجالا و (تاکہ تم رحم کئے جاؤ) اور فلاج و کامیابی پاؤ۔

فائدة ۱: کئی حصے زائد سے مراد یہ ہے کہ لوگ آپس میں خرید و فروخت کا معاملہ آئندہ کے کسی معین وقت پر قیمت کی ادائیگی کی شرط کے ساتھ کرتے تھے۔ جب وہ معین وقت آ جاتا اور قیمت کی ادائیگی نہ ہوتی تو دام بڑھا کر اور مہلت دے دیا کرتے غرض اس طرح بار بار کرتے۔

2۔ کہا ”آگ جو دراصل کافروں کے واسطے“ تو دراصل اس لئے کہا کہ اگرچہ گناہوں کی وجہ سے بعض مسلمان بھی جائیں گے لیکن وہ ان کا اصل مسکن نہیں ہے۔ یہی وجہ ہے کہ سزا کے بعد آخر کار ایمان کی برکت سے نکل آئیں گے۔

ربط: آگے بھی سابقہ مضمون کا تتمہ ہے جس میں تقویٰ اور باہمی اتحاد کو برقرار رکھنے کے لیے کچھ اور باقیوں کی ترغیب ہے اور اس کی جزا مغفرت اور جنت کا وعدہ ہے پس اوپر دوزخ سے بچنے کو فرمایا تھا یہاں جنت لینے کو فرماتے ہیں۔

وَسَارِعُوا إِلَى مَغْفِرَةٍ مِّنْ رَّبِّكُمْ

وَجَّهْتُهُ عَرْضُهَا السَّمُوتُ وَالْأَرْضُ أُعِدَّتُ لِلْمُتَّقِينَ ﴿الَّذِينَ يُنْفِقُونَ فِي السَّرَّاءِ وَالضَّرَاءِ وَالْكَظِيمِينَ الْغَيْظُ وَالْعَافِينُ عَنِ النَّاسِ وَاللَّهُ يُحِبُّ الْمُحْسِنِينَ ﴿٢٣﴾ وَالَّذِينَ إِذَا فَعَلُوا فَاحِشَةً أَوْظَلُمُوا أَنفُسَهُمْ ذَكْرُوا اللَّهَ فَاسْتَغْفِرُوا إِلَيْهِمْ وَقَفْ وَمَنْ يَغْفِرُ الذُّنُوبَ إِلَّا اللَّهُ هُنَّ لَمْ يُصْرُّوا عَلَى مَا فَعَلُوا وَ هُمْ يَعْلَمُونَ ﴿٢٤﴾ أُولَئِكَ جَزَاءُهُمْ مَغْفِرَةٌ مِّنْ رَّبِّهِمْ وَجَنَّتُ

تَجْرِي مِنْ تَحْتِهَا الْأَنْهُرُ خَلِدِينَ فِيهَا وَنَعْمَاجْرُ الْعَمِيلِينَ ۝

ترجمہ: اور دوڑو طرف بخشش کے جو تمہارے رب کی طرف سے ہے اور طرف جنت کے جس کا عرض ہے سب آسمان اور زمین، وہ تیار کی گئی ہے ڈرنے والوں کے لیے جو خرچ کرتے ہیں فراغت میں اور تنگی میں اور دبائے والے ہیں غصہ کو اور درگذر کرنے والے ہیں لوگوں سے اور اللہ محبت کرتا ہے (ایسے) نیکی کرنے والوں سے۔ اور وہ لوگ کہ جب کر بیٹھتے ہیں کچھ زیادتی یا ظلم کرتے ہیں اپنی ذات پر تو یاد کرتے ہیں اللہ کو اور بخشش مانگتے ہیں اپنے گناہوں کی اور کون ہے کہ بخشنے گناہوں کو سوائے اللہ کے اور نہیں اصرار کرتے اس پر جوانہوں نے کیا اور وہ جانتے ہیں۔ یہ لوگ ان کی جزا ہے بخشش ان کے رب کی طرف سے اور باغات بہتی ہیں جن کے نیچے نہریں رہنے والے ہیں ان (باغوں) میں ہمیشہ اور (کیا) اچھی مزدوری ہے ان کام کرنے والوں کی۔

تفسیر: (اور دوڑو مغفرت کی طرف جو تمہارے پروردگار کی طرف سے) نصیب (ہوا اور) دوڑو (جنت کی طرف) مطلب یہ ہے کہ ایسے نیک کام اختیار کرو جس سے پروردگار تمہاری مغفرت کر دیں اور تم کو جنت عنایت ہو اور وہ جنت ہے (جس کی وسعت ایسی) تو (ہے) ہی (جیسے سب آسمان اور زمین) اور زیادہ کی نفعی نہیں چنانچہ واقع میں زائد ہونا ثابت ہے اور (وہ تیار کی گئی ہے خدا سے ڈرنے والوں کے لئے) یعنی مسلمانوں کے لئے جن میں ایک توالی درجہ کے مسلمان (ایسے لوگ) ہیں (جو کہ) نیک کاموں میں (خرچ کرتے ہیں) ہر حال میں (فراغت میں) بھی (اوٹنگی میں) بھی (اور غصہ کے ضبط کرنے والے ہیں اور لوگوں) کی کوتا ہیوں (سے درگذر کریوں لے ہیں اور اللہ تعالیٰ ایسے نیکوں کاروں کو) جن میں یہ خصلتیں ہوں بوجہ اکمل (محبوب رکھتا ہے اور) ایک ان مذکورین کے اعتبار سے دوسرا سے درجہ کے مسلمان (ایسے لوگ) ہیں (کہ جب کوئی ایسا کام کر گزرتے ہیں جس میں) دوسروں پر (زیادتی ہو یا) کوئی گناہ کر کے خاص (اپنی ذات کا نقصان کرتے ہیں تو) نوراً (اللہ تعالیٰ) کی عظمت اور عذاب کو یاد کر لیتے ہیں، پھر اپنے گناہوں کی معافی چاہتے ہیں) اس طریقہ سے جو معافی کے لئے مقرر ہے کہ دوسروں پر زیادتی کی ہو تو ان سے بھی معاف کرائے اور خاص اپنی ذات کے متعلق گناہ ہو تو اگر اللہ تعالیٰ کے حقوق چھوڑے ہوں مثلاً نماز روزہ وغیرہ تو ان کی قضا کرے، اور اللہ تعالیٰ سے معاف کرانا تو دونوں صورتوں میں ہے (اور واقعی اللہ تعالیٰ کے سوا اور ہے کون جو گناہوں کو بخشتا ہو)۔ حقداروں کا معاف کرنا اپنی جگہ پر لیکن وہ لوگ اس کا اختیار تو نہیں رکھتے کے عذاب سے بھی بچا لیں جب کہ حقیقی

بخشش تو اسی کا نام ہے۔ (اور وہ لوگ اپنے فعل) بد (پر اصرار) اور ہٹ (نہیں کرتے اور وہ) ان باقیوں کو (جانتے بھی ہیں) فلاں کام ہم نے گناہ کیا اور یہ کہ تو بہ ضروری ہے اور یہ کہ خدا تعالیٰ غفار ہے، مطلب یہ کہ اعمال کی بھی درستی کر لیتے ہیں اور عقائد بھی درست رکھتے ہیں (ان لوگوں کی جزا بخشش ہے ان کے رب کی طرف سے اور) بہشت کے (ایسے باغ ہیں ہیں کہ ان کے) درختوں اور مکانوں کے (نیچے سے نہریں چلتی ہوں گی وہ ان میں ہمیشہ ہمیشہ رہنے والے ہوں گے) اور اسی مغفرت اور جنت کی تحصیل کا شروع آئیوں میں حکم تھا، نیچے میں اس کا طریقہ بتایا، ختم پر اس کا وعدہ فرمایا (اور) یہ (اچھات ق الخدمت ہے ان کام کرنے والوں کا) وہ کام استغفار اور حسن اعتقاد ہے اور استغفار کا نتیجہ آئندہ اطاعت کی پابندی ہے جس پر عدم اصرار دلالت کرتا ہے۔

فائڈ ۵: 1- ان آئیوں میں دور جوں کے مسلمانوں کا بیان ہے ایک اعلیٰ درجہ کے دوسرے ان سے کم۔ لیکن متقین یعنی خدا سے ڈرنے والوں میں سب ہی آگئے کیونکہ توبہ بھی خدا کے ڈرہی سے ہوتی ہے۔

2- وَاللَّهُ يُحِبُّ الْمُحْسِنِينَ (یعنی اللہ نیکی کرنے والوں کو محبوب رکھتا ہے) کی تفسیر میں بوجہ اکمل کی قید لگائی ہے کیونکہ نفس محبوبیت تو سب اہل اسلام کو حاصل ہے البتہ اعلیٰ درجہ کے لوگوں کے لئے اکمل یعنی بہت زیادہ کمال درجے کی محبوبیت خاص ہے۔

دست: آگے بتاتے ہیں کہ جو لوگ ایمان، تقویٰ اور اتحاد پر رہیں وہی بالآخر کامیاب ہوتے ہیں۔ اس لیے وقتی اور عارضی ناکامیوں سے دلبڑ داشتہ نہ ہونا چاہیے۔

قَدْ خَلَتْ مِنْ قَبْلِكُمْ سُنُنٌ لَا فِي سِيرُوا فِي الْأَرْضِ فَانظُرُوا
كَيْفَ كَانَ عَاقِبَةُ الْمُكَذِّبِينَ ۝ هَذَا أَبَيَانٌ لِّلْتَّابَاسِ وَهُدًى
وَمَوْعِظَةٌ لِلْمُتَّقِينَ ۝ وَلَا تَهْنُوا وَلَا تَحْزُنُوا وَآتُنُّمْ
الْأَعْلَوْنَ إِنْ كُنْتُمْ مُّؤْمِنِينَ ۝

ترجمہ: یقیناً گذر چکے ہیں تم سے پہلے طریقے سو پھر و زمین میں اور دیکھو کہ کیسا ہوا انجام جھلانے والوں کا۔ یہ بیان ہے لوگوں کے واسطے اور ہدایت اور نصیحت ہے متقینوں (ڈرنے والوں) کے لئے۔ نہ تم ہمت نہ ہارو اور نہ غم کھاؤ اور تم ہی غالب رہو گے اگر تم ایمان رکھتے ہو۔

تفسیر: یقیناً (تم سے قبل) زمانوں میں (مختلف طریقے) والے لوگ (گذر چکے ہیں) ان میں مسلمان بھی تھے اور کفار بھی، اور ان میں اختلاف اور مقابلہ و قتال بھی ہوا، لیکن انجام کارکفار ہی ہلاک ہوئے، چنانچہ اگر تم آثار کا مشاہدہ کرنا چاہو (تو تم روئے زمین پر چلو پھرو، اور دیکھو کہ اخیر انجام تنذیب کرنے والوں کا) یعنی کفار کا (کیسا ہوا) یعنی وہ ہلاک و بر باد ہوئے، چنانچہ ان کی ہلاکت کے آثار اس وقت تک بھی باقی تھے، جس کو سورہ نمل کی آیت 52 میں فرمایا ہے فَتُلَكَ بِيُوْتُهُمْ حَاوِيَةً
الخ فَتُلَكَ مَسَائِكُنُهُمْ لَمْ تُسْكُنِ الْخَ يہ ہیں ان کے مکانات اجڑے ہوئے (یہ) مضمون (کافی بیان ہے تمام لوگوں کے لئے) کہ اگر اس میں غور کریں تو عبرت حاصل کر سکتے ہیں (اور ہدایت اور نصیحت ہے خاص خدا سے ڈرنے والوں کے لئے) یعنی ہدایت اور نصیحت بھی یہی لوگ حاصل کرتے ہیں، ہدایت یہ ہے کہ حق و باطل کو سمجھیں اور نصیحت یہ ہے کہ اس کے موافق عمل کریں (اور تم) اگر اس وقت مغلوب ہو گئے تو کیا ہوا (بہت مت ہارو اور رنج مت کرو اور) آخر کو (تم ہی غالب رہو گے اگر تم پورے مونمن رہے) یعنی ایمان کے تقاضوں مثلاً صبر اور تقویٰ پر ثابت رہے۔

ربط: آگے بتاتے ہیں کہ وقت ناکامیوں میں بھی حکمتیں ہوتی ہیں۔

إِنَّ يَعْمَلُ مُسْلِمٌ قَرْحٌ فَقَدْ

**مَسَ الْقَوْمَ قَرْحٌ مِثْلُهُ وَتُلَكَ الْأَيَامُ نُدَا وَلِهَا بَيْنَ النَّاسِ
وَلِيَعْلَمَ اللَّهُ الَّذِينَ أَمْنُوا وَيَتَّخِذَ مِنْكُمْ شُهَدَاءَ وَاللَّهُ لَا
يُحِبُّ الظَّلِمِينَ ۝ وَلِيَمْحِصَ اللَّهُ الَّذِينَ أَمْنُوا وَيَمْحَقَ**

الْكَفِرِينَ ۝

ترجمہ: اگر پہنچا تم کو زخم تو پہنچ چکا ہے ان کو بھی زخم ایسا ہی اور یہ دن ہم باری باری بدلتے رہتے ہیں ان کو لوگوں کے درمیان اور اس لئے کہ جان لے اللہ جو ایمان لائے اور بنائے تم میں سے شہید۔ اور اللہ نہیں محبت کرتے ظلم کرنے والوں سے۔ اور اس واسطے کہ پاک صاف کرے اللہ ایمان والوں کو اور مٹا دے کافروں کو۔

تفسیر: (اگر تم کو زخم) کا صدمہ (پہنچ جائے)، جیسا احمد میں ہوا (تو) کوئی گھبرا نے کی بات نہیں کیونکہ اس میں چند حکمتیں ہیں، ایک تو یہ کہ (اس قوم کو بھی) جو کہ تمہارے مقابلہ تھی یعنی کفار

(ایسے ہی زخم) صدمہ (پکنچ چکا ہے،) چنانچہ گذشتہ سال بدر میں وہ صدمہ اٹھا چکے ہیں (اور) ہمارا معمول ہے کہ (ان ایام کو) یعنی غالب و مغلوب ہونے کے حوالوں کے زمانہ کو (لوگوں کے درمیان ادلتے بدلتے رہتے ہیں) یعنی کبھی ایک قوم کو غالب اور دوسری کو مغلوب کر دیا، کبھی اس کا عکس کر دیا، سو اسی معمول کے مطابق پچھلے سال وہ مغلوب ہوئے تھے، اب کے تم ہو گئے، اس کا فائدہ یہ ہے کہ مکلف لوگوں کا ابتلاء و آزمائش باقی رہتی ہے۔ اگر ہمیشہ مسلمان ہی غالب رہتے تو ایمان لانا نہ کچھ کمال ہوتا اور نہ ہی بصیرت پر بنی ہوتا۔ ایک حکمت تو یہ ہوئی (اور) دوسری حکمت یہ ہے (تاکہ اللہ تعالیٰ ایمان والوں کو) ظاہری طور پر (جان لیں) کیوں کہ مصیبۃ کے وقت مخلاص اور نیک کا امتحان ہو جاتا ہے (اور) تیسرا حکمت یہ ہے کہ (کہ تم میں سے بعضوں کو شہید بنانا تھا)۔ بقیہ حکمتیں آگے آتی ہیں درمیان میں جملہ معترضہ کے طور پر فرماتے ہیں (اور اللہ تعالیٰ ظلم) یعنی کفر و شرک (کرنے والوں سے محبت نہیں رکھتے) لہذا اس کا خیال نہ کیا جائے کہ شاید ان کو محبوب ہونے کی وجہ سے غالب فرمادیا ہو ہرگز نہیں (اور) چوتھی حکمت یہ ہے (تاکہ) گناہوں کے (میل کچیل سے ایمان والوں کو صاف کر دے) کیونکہ مصیبۃ سے اخلاق و اعمال میں صفائی آ جاتی ہے (اور) پانچویں حکمت یہ ہے کہ (مثادے کافروں کو) یہ دو طور پر ہے ایک یہ کہ غالب آ جانے سے ان کی بہت بڑھے گی تو پھر دوبارہ مقابلہ میں آئیں گے اور ہلاک ہوں گے دوسرے یہ کہ مسلمانوں پر ظلم کرنے سے قہر خداوندی میں پتلا ہو کر ہلاک ہوں گے۔

دھط: گذشتہ مصائب پر تسلی دینے کے بعد آئندہ آنے والی مشقتوں پر مسلمانوں کے دلوں کو

بڑھاتے ہیں۔

أَمْ حِسِّبْتُمْ أَنْ تَدْخُلُوا الْجَنَّةَ وَلَمَّا يَعْلَمَ اللَّهُ

الَّذِينَ جَاهَدُوا إِنَّكُمْ وَلَيَعْلَمَ الصَّابِرِينَ ﴿٤٦﴾

ترجمہ: کیا تم نے خیال کیا ہے کہ تم داخل ہو جاؤ گے جنت میں حالانکہ ابھی تک نہیں جانا اللہ نے ان کو جوڑ لے تم میں سے اور نہیں جانا ثابت قدم رہنے والوں کو۔

تفسیر: (ہاں) اور سنو (کیا تم یہ خیال کرتے ہو کہ جنت میں) خصوصیت کے ساتھ اول وہله ہی میں (جادا خل ہو گے) اور اوپرے درجے حاصل کر لو گے (حالانکہ) یہ سب کچھ تھوڑی سی مشقت پر نہیں بلکہ خوب جان ماری اور ثابت قدی کے ساتھ جہاد کرنے پر موقوف ہے۔ تو (ابھی تک اللہ تعالیٰ نے) ظاہری طور پر (ان لوگوں کو دیکھا ہی نہیں جنہوں نے تم میں سے) خوب (جہاد کیا ہو اور جو جہاد میں ثابت قدم رہنے والے ہوں) لہذا ابھی سے دل چھوٹا نہ کرو اور عزم و ہمت سے کام کرتے رہو۔

دبط: اور نصیحت تھی آگے ایک گونہ ملامت ہے جس کی وجہ یہ ہوئی کہ غزوہ احد میں مسلمان لڑائی بگڑ جانے سے بد حواس اور منتشر ہو، ہی رہے تھے کہ کسی دشمن کی اس پکار سے کہ محمد قتل کر دیئے گئے مسلمانوں کی اور بھی کمرٹوٹ گئی۔ کسی نے تو یہ تجویز کیا کہ اب کفار سے امن لے لینا چاہئے۔ بعض ہمت ہار کر بیٹھ رہے اور بعض بھاگ کھڑے ہوئے حالانکہ اس سے پہلے جنگ بدر کے شہداء کے فضائل کو دیکھ کر بعض مسلمانوں نے تمباکی تھی کہ کاش ہم کو بھی ایسا کوئی موقع پیش آئے کہ اس دولت شہادت سے مشرف ہوں۔ بعض منافق بولے کہ اگر محمد نہیں رہے تو پھر اپنا پہلا ہی دین کیوں نہ اختیار کر لیا جائے۔ بعض نے کہا اگر نبی ہوتے تو کیوں قتل ہوتے۔ بعض مسلمانوں نے یہ کہا کہ اگر آپ ہی نہ رہے تو ہم رہ کر کیا کریں گے جس پر آپ نے جان دی اس پر ہم کو بھی جان دے دینا چاہئے اور اگر آپ قتل ہو گئے تو کیا ہوا اللہ تعالیٰ تو موجود ہیں۔

وَلَقَدْ كُنْتُمْ تَمْتَوْنَ

الْمَوْتَ مِنْ قَبْلِ أَنْ تَلْقَوْهُ فَقَدْ رَايْتُمُوهُ وَأَنْتُمْ تَنْظُرُونَ ۝
 وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ أَفَإِنْ قَاتَ
 أُوْقِتِلَ أُنْقَلَبْتُمْ عَلَىٰ أَعْقَابِكُمْ وَمَنْ يَنْقِلِبْ عَلَىٰ عَقِبَيْهِ
 فَلَنْ يَضُرَّ اللَّهُ شَيْئًا وَسَيَجْزِي اللَّهُ الشَّكِيرِينَ ۝
 لِنَفِيسٍ أَنْ تَمُوتَ إِلَّا يَأْذِنِ اللَّهُ كَتِبَا مَوْجَلًا وَمَنْ يُرِدُ
 ثَوَابَ الدُّنْيَا نُؤْتِهِ مِنْهَا وَمَنْ يُرِدُ ثَوَابَ الْآخِرَةِ نُؤْتِهِ
 مِنْهَا وَسَنَجْزِي الشَّكِيرِينَ ۝

ترجمہ: اور تم تو آرزو کرتے تھے مرنے کی اس سے پہلے کہ تم ملواس سے سواب دیکھ لیا تم نے اس کو اس حال میں کہ تم دیکھتے تھے (یعنی کھلی آنکھوں سے)۔ اور نہیں ہے محمد مگر ایک رسول، ہو چکے اس سے پہلے بہت رسول، کیا پھر اگر وہ مر جائے یا مرا جائے تو تم پلٹ جاؤ گے اپنی ایڑیوں پر اور جو کوئی پلٹ جائے اپنی ایڑیوں پر تو ہرگز نہ نقصان کر سکے گا اللہ کا کچھ۔ اور جلد ثواب دے گا اللہ شکر گزاروں کو۔ اور نہیں ہے کسی کے لئے کہ وہ مر جائے مگر اللہ کے حکم سے

لکھے ہوئے وقت مقرر پر اور جو کوئی چاہے گا بدلہ دنیا کا دیں گے ہم اس کو دنیا سے اور جو کوئی چاہے گا بدلہ آخرت کا دیں گے ہم اس کو اس میں سے اور جلد ہم ثواب دیں گے احسان مانے والوں کو۔

تفسیر: (اور تم تو) شہید ہو کر (مرنے کی) بڑی (تمنا کیا کرتے تھے اپنے موت کے سامنے آنے سے پہلے تو) تمنا کے مطابق (اس) کے اسباب (کو کھلی آنکھوں دیکھ لیا) پھر اس کو دیکھ کر کیوں بھاگنے لگے اور وہ تمنا کہاں بھول گئے۔

(اور محمد ﷺ) (نرے رسول ہی تو ہیں) خدا تو نہیں جس پر قتل یا موت ممکن نہیں (آپ ﷺ سے پہلے بہت سے رسول گزر چکے ہیں، اسی طرح آپ ﷺ بھی ایک روز گزر ہی جائیں گے) (سو اگر آپ ﷺ کا انقال ہو جائے یا آپ ﷺ شہید ہو جائیں تو کیا تم لوگ) جہاد یا اسلام سے (اللہ پھر جاؤ گے) جیسا کہ اس واقعہ میں بعض مسلمان میدان جنگ سے بھاگ پڑے تھے اور منافقین ارتاد کی ترغیب دے رہے تھے (اور جو شخص) جہاد یا اسلام سے (اللہ پھر جائے گا تو خدا تعالیٰ کا ہرگز کوئی نقصان نہ کرے گا) بلکہ اپنا ہی کچھ کھوئے گا (اور خدا تعالیٰ جلد ہی) نیک (عوض دے گا حق شناس لوگوں کو) جو ایسے موقع پر اللہ تعالیٰ کے انعامات کو یاد رکھ کر اس کی اطاعت پر قائم و مستقل رہتے ہیں اور قیامت کے دن عوض ملنا جلد ہی مانا ہے، کیونکہ قیامت روزانہ قریب ہی ہو رہی ہے اور مرنے سے اتنا گھربانا بھی فضول ہے، کیونکہ اول تو (کسی شخص کو موت آنا) خواہ طبعی یا قتل سے (خدا کے حکم کے بغیر ممکن نہیں)۔ پھر جب خدا کے حکم سے ہے تو اس پر راضی رہنا ضروری ہے، دوسرا یہ کہ جس کی موت آتی بھی ہے تو (اس طور سے کہ اس کی میعاد معین تو لکھی ہوئی ہے) جس میں تقدیم و تاخیر نہیں ہو سکتی، تو پھر ارمان اور حسرت حضن بیکار ہے، وہ وقت پر تو ضرور ہوگی اور وقت سے پہلے ہرگز نہ ہوگی (اور) پھر یہ کہ اس کے ڈر سے بھاگنے کا نتیجہ آخر اس کے علاوہ کیا ہوگا کہ دنیا میں مزید چند روز زندہ رہیں، سو ایسی تدبیر کا اثر سن لو کہ (جو شخص) اپنے اعمال و تدابیر میں (دنیاوی نتیجہ چاہتا ہے تو ہم اس کو دنیا کا حصہ) اپنی مشیت کی شرط کے ساتھ (دیدیتے ہیں) اور آخرت میں اس کے لئے کچھ حصہ نہیں (اور جو شخص) اپنے اعمال و تدابیر میں (آخری نتیجہ چاہتا ہے) مثلاً جہاد میں اس لئے ثابت قدم رہا کہ یہ آخرت کے ثواب کی تدبیر ہے (تو ہم اس کو آخرت کا) حصہ اپنا ذمہ کر کے (دیں گے اور بہت جلد) نیک (عوض دیں گے) ایسے (حق شناسوں کو) جو اپنے اعمال میں آخرت کی نعمت چاہیں۔

فائدة: قَدْ خَلَتْ مِنْ قَبْلِهِ الرُّسُلُ سَعِيٌ عَلَيْهِ السَّلَامُ كِي موت پر استدلال کرنا محض باطل ہے کیونکہ خلت کا مطلب ہے گذر جانا اور آسمان پر زندہ اٹھ جانا یہ بھی دنیا سے گذر جانا ہے۔

دھط: آگے بھی ملامت کا تتمہ ہے کہ سابقہ امتوں کے مغلص لوگوں کا حال یاد دلا کر کہا جا رہا ہے کہ دیکھو وہ کیسے مستقل رہے تم کو بھی ایسا ہی ہونا چاہئے تھا۔

وَكَيْنُ مِنْ نِيٰ قُتَلَ لِمَعَةٍ

رَبِّيْوَنَ كَثِيرٌ فَمَا وَهْنُوا لِمَا أَصَابَهُمْ فِي سَبِيلِ اللَّهِ وَمَا
ضَعْفُوا وَمَا أُسْتَكَانُوا وَاللَّهُ يُحِبُّ الصَّابِرِينَ ۝ وَمَا
كَانَ قُولَهُمْ إِلَّا أَنْ قَالُوا رَبَّنَا أَغْفِرْنَا ذُنُوبَنَا وَإِسْرَافَنَا
فِي أَمْرِنَا وَثَبَّتْ أَقْدَامَنَا وَأَنْصُرْنَا عَلَى الْقَوْمِ الْكَافِرِينَ ۝
فَاتَّهُمُ اللَّهُ ثَوَابُ الدُّنْيَا وَحُسْنَ ثَوَابُ الْآخِرَةِ ۝ وَاللَّهُ

يُحِبُّ الْمُحْسِنِينَ ۝

ترجمہ: اور کتنے ہی نبی ہو چکے ہیں لڑے ہیں جن کے ساتھ ہو کر بہت اللہ والے پھر نہ ہمت ہاری انہوں نے اس (تکلیف) پر جو پچھی ان کو اللہ کی راہ میں اور نہ کمزور ہوئے اور نہ وہ دبے اور اللہ محبت کرتا ہے ثابت قدم رہنے والوں سے۔ اور نہیں تھی ان کی بات مگر یہ کہ کہا انہوں نے اے ہمارے رب بخش دے ہمارے لئے ہمارے گناہ اور ہمارے حد سے نکل جانے کو اپنے کام میں اور ثابت رکھ قدم ہمارے اور مدد دے ہم کو قوم کفار پر۔ پھر دیا ان کو اللہ نے ثواب دنیا کا اور عمدہ ثواب آخرت کا اور اللہ محبت رکھتا ہے نیک کام کرنے والوں سے۔

تفسیر: (اور بہت نبی ہو چکے ہیں جن کے ساتھ بہت سے اللہ والے) کفار کے مقابلہ میں (لڑے ہیں، نہ انہوں نے ہمت ہاری ان مصائب کی وجہ سے جوان پر اللہ کی راہ میں واقع ہوئے اور نہ ان) کے قلب یا بدن (کا زور گھٹا اور نہ وہ) دشمن کے سامنے (دبے) کہ ان سے عاجزی اور خوشنامد کی با تین کرنے لگیں (اور اللہ تعالیٰ کو ایسے مستقل مزاجوں سے محبت ہے) اور افعال میں تو ان سے کیا لغزش ہوتی (ان کی زبان سے بھی تو اس کے سوا اور کچھ نہیں نکلا کہ انہوں نے) اللہ تعالیٰ کی بارگاہ میں (عرض کیا کہ اے ہمارے پور دگار ہمارے گناہوں کو اور ہمارے کاموں میں ہمارے حد سے آگے نکل جانے کو بخش دیجئے، اور ہم کو) کفار کے مقابلہ میں (ثابت قدم رکھئے اور ہم کو کافر لوگوں پر مدد دیجئے تو) اس

استقلال اور دعا کی برکت سے (ان کو اللہ تعالیٰ نے دنیا کا بدلہ بھی دیا) یعنی فتح و کامرانی (اور آخرت کا بھی عمدہ بدلہ دیا) یعنی رضا اور جنت (اور اللہ تعالیٰ کو ایسے نیکو کاروں سے محبت ہے)

فائہ ۵: ۱- اس میں تعلیم ہے کہ جب مصیبت آئے تو ظاہری تمپیر کے ساتھ اللہ تعالیٰ سے بھی دعا کرے اور اپنے گناہ بخشوائے اس لئے کہ اکثر مصیبت کا سبب گناہ ہوتا ہے۔

2- اگر یہ اشکال ہو کہ وہ لوگ تو اللہ والے تھے پھر ان کے گناہ کیا ہوں گے۔ جواب یہ ہے کہ کچھ نہ کچھ تو انسان سے ہو ہی جاتا ہے اور ایسی اتفاقیہ چھوٹی چھوٹی باتوں سے اللہ والے ہونے میں خل نہیں پڑتا خصوصاً اس وجہ سے بھی کہ فوراً معذرت کر لیتے ہیں۔

3- فتح کو ثابت قدمی اور دعا پر مرتب فرمایا۔ اس سے معلوم ہوا کہ یہ باتیں بھی دراصل فتح کے اسباب میں شامل ہیں کسی اور وجہ سے فتح نہ ہونا ان کے سبب ہونے کے منافی نہیں۔

ربط: چونکہ احمد میں لڑائی بگڑنے کے وقت بعض منافقین مسلمانوں سے کہنے لگے تھے کہ جب آپ ہی نہ رہے تو اپنا پہلا ہی دین کیوں نہ اختیار کر لیا جائے۔ اس بات سے منافقین کی خباثت اور ان کا دشمن و بد خواہ ہونا ظاہر ہے اس لئے اگلی آیت میں مسلمانوں کو بد باطن شریروں کا کہا ماننے سے منع کیا تاکہ مسلمان ہر وقت ہوشیار رہیں۔

يَا أَيُّهَا الَّذِينَ آمَنُوا إِنْ تُطِيعُوا الَّذِينَ

كَفَرُوا يَرُدُّ دُولُمُ عَلَىٰ أَعْقَابِكُمْ فَتَنَقِبُوا خَسِيرِينَ ^(۱۹) بِإِلَهٖ اللَّهِ

مُؤْلِكُمْ وَهُوَ خَيْرُ النَّصِيرِينَ ^(۲۰)

ترجمہ: اے ایمان والو اگر تم کہا مانو گے کافروں کا تو وہ پھیر دیں گے تم کو تمہاری ایڑیوں پر پھر تم پلٹ جاؤ گے ناکام ہو کر۔ بلکہ اللہ تمہارا دوست ہے اور وہ سب سے بہتر مدد کرنے والا ہے۔

تفسیر: اے ایمان والو اگر تم کہا مانو گے کافروں کا تو وہ تم کو) کفر کی طرف (الٹا پھیر دیں گے) مطلب یہ ہے کہ ان لوگوں کا اصل مقصد مسلمانوں کو ان کے دین سے ہٹانا بدگمان کرنا ہے جس کو کبھی صراحة بھی کہدیتے ہیں اور کبھی صاف نہیں کہتے مگر ایسے انداز سے کہتے ہیں کہ رفتہ رفتہ تمہارے دل سے اسلام کی عظمت و محبت کم ہوتی چلی جائے (پھر تم) ہر طرح (ناکام ہو جاؤ گے) خلاصہ یہ کہ وہ تمہارے دوست ہرگز نہیں اگرچہ دوستی کا اظہار کریں (بلکہ اللہ تعالیٰ ہی تمہارا دوست ہے، اور وہ سب

سے بہتر مدد کرنے والا ہے) اس لئے مسلمانوں کو چاہئے کہ صرف اللہ تعالیٰ پر اعتماد کریں، اسی کی مدد پر بھروسہ کریں، مخالفین اگر تمہاری نصرت و امداد کی کچھ تدبیریں بھی بتائیں تو اللہ و رسول ﷺ کے احکام کے خلاف ان پر عمل نہ کرو۔

دیکھو: یہاں تک مسلمانوں کے امتحان کی بات تھی۔ آگے فرماتے ہیں کہ اب ہم کافروں کے دلوں میں ایسی ہیبت اور رعب ڈال دیں گے کہ وہ تمہارے زخمی اور کمزور ہونے کے باوجود تم پر پلٹ کر حملہ نہ کرسکیں گے۔

سَنْلِقُ فِي قُلُوبِ الظَّالِمِينَ

كَفَرُوا الرُّعْبَ بِمَا أَشْرَكُوا بِاللَّهِ مَا لَمْ يَزِلْ بِهِ سُلْطَنًا وَ

مَا وُهُمُ النَّارُ وَيُلَّسَّ مَثُوَى الظَّلِيمِينَ ⑮

ترجمہ: ابھی ڈالے دیتے ہیں ہم کافروں کے دلوں میں ہیبت اس وجہ سے کہ انہوں نے شریک ٹھہرایا اللہ کا اس چیز کو کہ (اللہ نے) نہیں اتاری اس کی کوئی سند اور ان کا ٹھہکانا دوزخ ہے اور وہ برا ٹھہکانا ہے ظالموں کا۔

تفسیر: یہ تو تمہارے امتحان کی بات ہوئی اب (ہم ابھی کافروں کے دلوں میں رعب) یعنی ہیبت (ڈال دیتے ہیں)۔ چنانچہ ایسا ہی ہوا کہ اول تو اس کے باوجود کہ شکست مسلمانوں کو ہو رہی تھی مشرقین عرب بلا کسی ظاہری سبب کے مکہ کی طرف لوٹ گئے۔ پھر جب کچھ راستہ طے کر چکے تو انی ہماقت پر افسوس کرنے لگے کہ جب مسلمان دم توڑ چکے تھے تو اس وقت وہاں سے واپس آنا کوئی داشتمانی نہیں تھی اور پھر مدینہ کی طرف واپسی کا کچھ ارادہ کیا تو اللہ نے ان کے دلوں پر ایسا رعب ڈال کہ مدینہ کی طرف بڑھنے کی ہمت تو نہ ہوئی البتہ کسی راہ چلتے گاؤں والے سے دیا کہ ہم تجھے اتنا مال دیں گے تم مدینہ جا کر مسلمانوں کو ڈراؤ د کہ پھر لوٹ کر آ رہے ہیں، یہاں یہ سارا واقعہ آنحضرت ﷺ کو بذریعہ وحی معلوم ہو گیا تو رسول اللہ ﷺ ان کے تعاقب کے لئے مقام حمراء الاسد تک پہنچے، مگر وہ بھاگ چکے تھے۔ ایسا (اس سبب سے) ہوا (کہ انہوں نے اللہ کا شریک ایک ایسی چیز کو ٹھہرایا جس) کے قابل شرکت ہونے (پر اللہ تعالیٰ نے کوئی دلیل نازل نہیں فرمائی) نہ لفظی اور نہ معنوی۔ مطلب یہ ہے کہ یوں تو ہر جا بہل اپنی کوئی دلیل پیش کیا ہی کرتا ہے، مگر کوئی قابل اعتبار دلیل ان کے پاس نہیں اس وجہ سے یہ خدا کی تائید و امداد سے محروم ہیں (اور ان کی جگہ جہنم ہے اور وہ بری جگہ ہے ظالموں کی)۔

ربط: آگے اس غزوہ احمد میں مسلمانوں کے مغلوب ہو جانے کی وجہ بیان فرماتے ہیں۔

پہلی وجہ

وَلَقَدْ صَدَقُكُمْ

اللَّهُ وَعَدَهُ أَذْتَ حُسْنَهُمْ بِإِذْنِهِ حَتَّىٰ إِذَا فَشَلْتُمْ وَ
تَنَازَعْتُمْ فِي الْأَمْرِ وَعَصَيْتُمْ مِّنْ بَعْدِ مَا أَرَيْكُمْ مَا تُحِبُّونَ
مِنْكُمْ مَنْ يُرِيدُ الدُّنْيَا وَمِنْكُمْ مَنْ يُرِيدُ الْآخِرَةَ ثُمَّ
صَرَفَكُمْ عَنْهُمْ لِيَبْتَلِيَكُمْ وَلَقَدْ عَفَّا عَنْكُمْ وَاللَّهُ ذُو

فَضِيلٌ عَلَى الْمُؤْمِنِينَ (۱۴۷)

ترجمہ: اور یقیناً سچا کر چکا تم سے اللہ اپنا وعدہ جب تم قتل کرنے لگے ان کو اس کے حکم سے یہاں تک کہ جب تم نے کمزوری کی اور باہم اختلاف کیا حکم میں اور نافرمانی کی اس کے بعد کہ وہ دکھا چکا تم کو وہ چیز جو تم پسند کرتے ہو۔ تم میں سے کوئی چاہتا تھا دنیا اور تم میں سے کوئی چاہتا تھا آخرت۔ پھر ہذا دیاتم کو ان پر سے تاکہ آزمائے تم کو اور یقیناً وہ تو درگذر کر چکا تم سے اور اللہ فضل والا ہے ایمان والوں پر۔

تفسیر: (اور یقیناً اللہ تعالیٰ نے تو تم سے اپنا وعدہ) نصرت کا (سچا کر دکھایا، جس وقت کہ تم) ابتدائے قوال میں (ان کفار کو بحکم خدا وندی قتل کر رہے تھے) اور یہ تمہارا غلبہ آہستہ بڑھتا گیا (یہاں تک کہ تم خود ہی رائے میں کمزور ہو گئے) اس طرح کہ جو تجویز رسول اللہ ﷺ نے عقب کے سورجہ پر پچاس سپاہی اور ایک افسر کو بٹھا کر فرمائی تھی اس میں بعض کو غلط فہمی ہو گئی کہ مسلمان فتح پاچکے ہیں اب یہاں بیٹھے رہنے کی ضرورت ختم ہو گئی، اس لئے ہمیں بھی دشمن کے مقابلہ میں شریک ہو جانا چاہئے (اور باہم) رسول اللہ ﷺ کے (حکم میں اختلاف کرنے لگے) کہ بعض تو اسی جگہ مجھے رہنے کی ہدایت پر قائم رہے، مگر بعض دوسروں نے دوسری تجویز پیش کر دی، انکار و ملامت اسی دوسری تجویز پر ہے کہ (اور تم) رسول اللہ ﷺ کے صریح (کہنے پر نہ چلے اس کے بعد کہ تم کو تمہاری دل خواہ بات) اللہ نے تمہاری آنکھوں سے (دکھادی تھی) یعنی مسلمانوں کا غلبہ دکھایا تھا اور اس وقت تمہاری یہ حالت تھی کہ (تم میں سے بعض تو وہ تھے جو دنیا) کا لینا (چاہتے تھے) یعنی کفار کا تعاقب کر کے مال غنیمت جمع کرنا چاہتے

تھے (اور بعض تم میں وہ تھے جو) صرف (آخرت کے طلب گار تھے) اب چونکہ بعض سے رائے کی کمزوری اور رسول اللہ ﷺ کے حکم کے خلاف دوسری تجویز پیش کرنا اور آپ ﷺ کے کہنے پر نہ چلنا اور طلب دنیا جیسے بعض امور سرزد ہو گئے تو اللہ تعالیٰ نے اپنی نصرت کو بند کر لیا (اور پھر تم کو کفار) پر غالب آنے (سے ہٹا دیا)۔ اور باوجود یہ کہ یہ عارضی شکست تمہارے فعل کا نتیجہ تھی مگر پھر بھی مجانب اللہ یہ بطور سزا کے نہیں بلکہ اس مصلحت سے ہوئی (تاکہ خدا تعالیٰ) ایمان میں (تمہاری آزمائش کرے) چنانچہ اس وقت منافقین کا نفاق کھل گیا اور مخلصین کی قدر بڑھ گئی (اور یقین رکھو کہ اللہ تعالیٰ نے تم کو معاف کر دیا)

اب آخرت میں مواخذہ نہ ہوگا (اور اللہ تعالیٰ مسلمانوں) کے حال (پربتے فضل والے ہیں)۔

فائده: یہ ظاہر ہے کہ غزوہ احمد میں بعض صحابہ کرام کی رائے کی غلطی ہوئی تھی جس پر سابقہ متعدد آیات میں تنبیہ اور آئندہ کے لئے اصلاح حال کی ہدایت کا سلسلہ چلا آتا ہے، مگر اس عتاب اور تنبیہات کے اندر بھی صحابہ کرام کے ساتھ حق جل شامہ کی عنایات قابل دید ہیں، اول **تُولِيَتْلِيْكُمْ** فرماء کر یہ ظاہر کر دیا کہ عارضی شکست کی جو صورت پیش آئی یہ بطور سزا کے نہیں بلکہ آزمائش کے لئے ہے جس سے مقصود اخلاق کی تربیت تھی تاکہ ایسے مصائب کے عادی ہو کر استقلال و ثبات پیدا ہو اور خاص بندوں پر جو مصائب آتے ہیں ان میں یہی حکمتیں ہوتی ہیں۔ پھر صاف لفظوں میں خطا کی معانی کا اعلان فرمادیا

لَقَدْ عَفَا عَنْكُمْ

دوسری وجہ

إِذْ تُصِدُّونَ وَلَا تَلُونَ عَلَىٰ

أَحَدٍ وَالرَّسُولُ يَدْعُوكُمْ فِي أُخْرَى كُمْ فَآتَى بَكُمْ عَمَّا بَغَمْ

لِكَيْلَاتْ حُزْنُوا عَلَىٰ مَا فَاتَكُمْ وَلَا مَا أَصَابَكُمْ وَاللَّهُ خَيْرٌ!

بِمَا تَعْمَلُونَ ⑭

ترجمہ: جب تم چڑھے چلے جاتے تھے اور پیچھے مڑ کر نہ دیکھتے تھے کسی کو اور رسول پکارتا تھا تم کو تمہارے پیچھے سے پھر پہنچایا تم کو غم بسب غم (دینے) کے تاکہ نہ تم غم کیا کرو اس پر جو جاتا رہے تم سے اور نہ اس پر کہ جو پیش آئے تم کو اور اللہ خبردار ہے اس سے جو تم کرتے ہو۔

تفسیر: وہ وقت یاد کرو (جب تم) بھاگتے ہوئے جنگل کو (چڑھے چلے جا رہے تھے اور کسی کو مڑ کر بھی نہ دیکھتے تھے اور رسول ﷺ (تمہارے پیچھے کی جانب سے تم کو پکار رہے تھے) کہ ادھر آؤ ادھر

آؤ مگر تم نے سنا ہی نہیں وہ تو جب کعب بن مالک چلائے تب تم نے سنا (سو) رسول اللہ ﷺ کو ان کی حکم عدوی کر کے اور ان کی پکار کونہ سن کر (تمہارے غم دینے کے سبب اللہ نے تم کو غم دیا تاکہ) آگے کو یاد رکھو کہ ہر حالت میں رسول کے حکم پر چلنا ہے اور اس پر عمل پیرا ہونے کے لیے (تم مغموم نہ ہوا کرو نہ اس چیز پر جو تمہارے ہاتھ سے نکل جائے، اور نہ اس پر جو تم پر مصیبت پڑے، اور اللہ تعالیٰ سب خبر رکھتے ہیں تمہارے سب کاموں کی) اس لئے تم جیسا کام کرتے ہو اس کے مناسب پاداش تجویز فرماتے ہیں۔ اور مسلمانوں پر غم آنے کا بیان تھا آگے بتاتے ہیں کہ پھر اللہ تعالیٰ نے مہربانی فرمائی اور مخلص مسلمانوں پر ایک دم غنوڈگی طاری کر دی۔ لوگ کھڑے کھڑے اوپنگھنے لگے۔ حضرت طلحہ رضی اللہ عنہ کے ہاتھ سے کئی مرتبہ تلوار چھوٹ کر زمین پر گری۔ اللہ تعالیٰ نے اس ہنگامہ میں محض اپنے فضل و رحمت سے مسلمانوں کے دلوں پر جو سکون و اطمینان نازل کیا یہ غنوڈگی اسی کا اثر تھی۔ غنوڈگی سے ایک تو مسلمانوں کی ساری جسمانی تھکن دور ہو گئی اور دوسرے ان کے دلوں سے خوف و ہراس اور تشویش و اضطراب جاتا رہا۔ مامون و مطمین ہو کر فوراً صحابہ نے رسول اللہ ﷺ کے گرد جمع ہو کر لڑائی کا ماحاذ قائم کر دیا اور تھوڑی ہی دیر میں دشمن میدان سے بھاگ گیا۔

ثُمَّ أَنْزَلَ عَلَيْكُمْ مِّنْ بَعْدِ الْغَمَّ أَمْنَةً

نَعَسًا يَغْشِي طَآءِفَةً مِنْكُمْ لَا

ترجمہ: پھر اتارا اللہ نے تم پر بعد غم کے امن کو (یعنی) اوپنگھ کہ ڈھانک لیا اس (اوپنگھ) نے بعضوں کو تم میں سے۔

تفسیر: (پھر اللہ تعالیٰ نے اس غم کے بعد تم پر) یعنی تمہارے دلوں پر امن) و سکون (نازل فرمایا جو اوپنگھ تھی) اور (اس اوپنگھ نے تم میں سے مخلص مسلمانوں پر مشتمل (ایک جماعت کو ڈھانپ لیا تھا) جس سے سب غم دور ہو گیا۔ اور مسلمان مامون اور تازہ دم ہو کر کافروں کے مقابلے پر جمع ہو گئے۔

ربط: اور ذکر ہوا کہ امن و اوپنگھ مخصوص مسلمانوں کی جماعت پر نازل کی گئی۔ تو سوال پیدا ہوا کہ مسلمانوں کی باقی جماعت کون تھی اور اس کا کیا بنا؟ اس کے جواب میں بتایا کہ وہ منافق تھے۔

وَطَآءِفَةً قَدْ أَهْمَتُهُمْ

وَطَالِفَةٌ قَدْ أَهْمَتُهُمْ

أَنفُسُهُمْ يُظْنُونَ بِاللَّهِ غَيْرَ الْحَقِّ ۚ لَنَّ الْجَاهِلِيَّةَ يَقُولُونَ
 هَلْ نَأْمَنَ الْأَمْرِ مِنْ شَيْءٍ ۖ قُلْ إِنَّ الْأَمْرَ كُلُّهُ لِلَّهِ ۖ
 يُخْفُونَ فِي أَنفُسِهِمْ مَا لَا يُبَدِّلُونَ لَكَ يَقُولُونَ تَوْكَانَ
 لَنَّا مِنَ الْأَمْرِشُيٰءِ مَا قُتِلَنَا هُنَّا ۖ قُلْ لَوْكُنْتُمْ فِي
 بُيُوتِكُمْ لَبَرَزَ الَّذِينَ كُتِبَ عَلَيْهِمُ الْقَتْلُ إِلَى مَضَاجِعِهِمْ

ترجمہ: اور بعض تھے کہ فکر میں ڈال رکھا تھا ان کو ان کی جانوں نے۔ خیال کرتے تھے اللہ پر جھوٹے خیال جاہلیت کے سے کہتے تھے کیا ہمارے ہاتھ کچھ بھی اختیار ہے۔ تو کہہ بے شک اختیار سارا اللہ کے ہاتھ ہے۔ وہ چھپاتے ہیں اپنے جی میں جو ظاہر نہیں کرتے تجوہ سے، کہتے ہیں اگر ہمارے ہاتھ کچھ بھی اختیار ہوتا تو ہم مارے نہ جاتے اس جگہ۔ تو کہہ اگر تم ہوتے اپنے گھروں میں ضرور باہر نکلتے وہ جن پر لکھ دیا گیا تھا مارا جانا اپنے قتل گا ہوں کی طرف۔

تفسیر: اور ایک جماعت وہ تھی) جو منافقین کی تھی (کہ ان کو اپنی جان ہی کی فکر پڑ رہی تھی) کہ دیکھئے اگر ابوسفیان کی فوج نے دوبارہ حملہ کر دیا تو یہاں سے بچ کر بھی جاتے ہیں یا نہیں۔ اس خوف و فکر میں اونگ یا نیند کھاں۔ (وہ لوگ) اپنے دل میں (اللہ تعالیٰ کے ساتھ خلاف واقع گمان کر رہے تھے جاہلیت کا ساختیاں) یعنی یہ کہ وہ اللہ کے وعدے کھاں گئے، اور معلوم ہوتا ہے کہ اسلام کا قصہ ختم ہوا اور اب پیغمبر اور مسلمان اپنے گھروں اپنے زبان سے بلکہ سب یہیں ختم ہو جائیں گے جیسے سورہ قبح میں فرمایا بل ظَنَنتُمْ أَنْ لَنْ يُنَقِّلَ الرَّسُولُ وَ الْمُؤْمِنُونَ إِلَى الْأَهْلِيَّةِمْ أَبَدًا (بلکہ تم نے گمان کر رکھا تھا کہ رسول اور مسلمان اپنے گھروں کو ہرگز نہ لوئیں گے کبھی بھی۔ لیکن زبان سے (وہ یوں کہہ رہے تھے کیا ہمیں کچھ اختیار بھی ہے؟ اس بات سے بظاہر وہ یہ تاثر دیتے تھے کہ ہمارا تو کوئی اختیار نہیں ہے سب اختیار اللہ کا ہے اس نے جو چاہا کیا۔ (آپ ﷺ فرمادیجھے کہ یہ تو صحیح ہے کہ (اختیار تو سب اللہ ہی کا) چلتا (ہے) ان کے ہاتھ میں کچھ نہیں۔ اللہ جس کو چاہے کامیاب کرے اور جس کو چاہے ناکام کرے لیکن انہی الفاظ سے (وہ لوگ اپنے دلوں میں ایسا مطلب پوشیدہ رکھتے ہیں جس کو آپ کے سامنے صراحتہ ظاہر نہیں کرتے کیونکہ ظاہر میں اپنے اس قول کہ ہمارا کیا اختیار ہے، یہ کہ تقدیر الہی کے سامنے

بندہ کی تدبیر نہیں چلتی جو کہ عین ایمان کی بات ہے، لیکن ان کا مطلب اس قول سے یہ نہیں تھا، بلکہ وہ یہ بات اس معنی میں (کہتے ہیں کہ اگر ہمارا کچھ اختیار چلتا) اور ہماری رائے پر عمل ہوتا (تو ہم) میں جو لوگ (بیہاں) یعنی احد میں قتل ہوئے وہ (بیہاں مقتول نہ ہوتے) اسی لئے آگے ان کے اس قول کی تکذیب اس طرح کی گئی کہ (آپ فرمادیجئے کہ طعن و تشقیق اور حسرت و افسوس کا کچھ فائدہ نہیں۔ اللہ تعالیٰ نے ہر ایک کی موت کی جگہ، سبب اور وقت لکھ رکھا ہے جو کبھی مل نہیں سکتا الہذا (اگر تم لوگ اپنے گھروں میں بھی رہتے) اور تمہاری رائے پر ہی عمل ہوتا (تب بھی جن لوگوں کے لئے قتل مقدر ہو چکا تھا وہ لوگ ان مقامات کی طرف) کسی نہ کسی سبب سے آنے کے لئے (نکل پڑتے جہاں وہ) قتل ہو ہو کر (گرے ہیں) اور وہیں مارے جاتے

ربط: منافقین کے خبث باطن کو بیان کر کے آگے مسلمانوں کی آزمائش یعنی عارضی شکست میں جو حکمتیں تھیں ان کو ذکر کرتے ہیں۔

وَلِيَبْتَلِيَ اللَّهُ مَا فِي صُدُورِكُمْ وَلِيُمَحْصَّمَا فِي قُلُوبِكُمْ

وَاللَّهُ عَلِيمٌ بِذَاتِ الصُّدُورِ (۴۵)

ترجمہ: اور (یہ جو کچھ ہوا اس لئے ہوا) تاکہ اللہ آزمائے جو کچھ تمہارے سینوں میں ہے اور تاکہ صاف کر دے اس کو جو تمہارے دلوں میں ہے اور اللہ خوب جانے والا ہے دلوں کی باتوں کو۔

تفسیر: (اور) اس جنگ میں مسلمان جو آزمائش میں پڑے اور عارضی شکست سے دو چار ہوئے اس میں دو حکمتیں بھی تھیں۔ ایک حکمت (یہ) تھی (کہ) (اللہ تمہارے باطن کی بات یعنی ایمان (کی آزمائش کرے) اور اس کا کھرا یا کھوٹا ہونا ظاہر ہو جائے اور یہی ہوا کہ مومنوں کا کھرا ایمان اور منافقوں کا نفاق سب کے سامنے آ گیا۔ (اور) دوسری حکمت (یہ) تھی (کہ اللہ تمہارے دلوں کی بات) یعنی ایمان (کو) آئندہ کے لئے وساوس اور کمزوریوں سے (پاک صاف کر دے۔ اور اللہ تعالیٰ سب باطن کی باتوں کو خوب جانتے ہیں) ان کو تو آزمائش کی حاجت نہیں بس وہ تو ان کی حکمت اس کا تقاضا کرتی ہے۔

ربط: جنگ احد کے موقع پر مسلمانوں سے میدان چھوڑنے کی جو کوتا ہی ہوئی خود اس کی کیا وجہ تھی۔ آگے اس کو بیان کرتے ہیں۔

إِنَّ الَّذِينَ تَوَلُّوا مِنْكُمْ

يَوْمَ الْتَّقَىِ الْجَمْعُونَ إِنَّمَا أَسْتَرَّهُمُ الشَّيْطَنُ بِعَضٍ فَالْكَسِبُوا

وَلَقَدْ عَفَ اللَّهُ عَنْهُمْ إِنَّ اللَّهَ غَفُورٌ حَلِيمٌ

ترجمہ: بے شک جن لوگوں نے پیچھے پھیری تم میں سے جس دن مقابل ہوئیں وہ فوجیں محض بہ کا دیا ان کو شیطان نے بسبب ان کے بعض اعمال کے اور یقیناً بخش چکا اللہ ان کو۔ اللہ بخششے والا ہے تخل کرنے والا ہے۔

تفسیر: مخصوصین سے بھی بعض اوقات کوئی چھوٹا بڑا گناہ سرزد ہو جاتا ہے۔ اور جس طرح ایک نیکی سے دوسرا نیکی کی توفیق بڑھتی ہے اسی طرح ایک گناہ کی نحوست سے شیطان کو موقع ملتا ہے کہ دوسرا غلطیوں اور لغزشوں کی طرف آمادہ کرے۔ اسی طرح (یقیناً تم میں سے جن لوگوں نے) میدان جنگ سے پشت پھیر دی تھی جس روز کہ) مسلمانوں اور کفار کی (وہ دونوں جماعتیں باہم مقابل ہوئیں) یعنی احمد کے دن، اس کی وجہ (اس کے سوا اور کچھ نہیں ہوئی کہ ان کی بعض گز شستہ خطاؤں کے سب سے مشلاً تیر اندازوں کے حکم عدوی کرنے سے (شیطان نے) ان کو بہکا کر (ان کو لغوش دیدی)۔ لیکن اس کا یہ مطلب بھی نہیں کہ گناہوں کا یہ سلسلہ اب چلتا ہی رہے گا بلکہ اب جب کہ مسلمانوں نے اپنی کوتاہی کا اعتراض کر کے تھی توبہ کر لی ہے تو یقین سمجھو کہ اللہ تعالیٰ نے ان کو معاف فرمادیا ہے اور گناہ سے توبہ کرنے والا ایسا ہو جاتا ہے گویا اس نے گناہ کیا ہی نہیں۔ (واقعی اللہ تعالیٰ بڑی مغفرت کرنے والے بڑے حلم والے ہیں) کہ کوتاہیوں کو معاف بھی کرتے ہیں اور ان پر فوری گرفت نہیں کرتے۔

دبر: اور منافقین کا یہ قول نقل کیا تھا لَوْ كَانَ لَنَا مِنَ الْأَمْرِ شَيْءٌ مَا قُلْنَا هُنَّا (اگر ہمارے ہاتھ میں اختیار ہوتا تو ہم یہاں قتل نہ ہوتے) جس کا حاصل وہی ہے جس کو آگے اس عبارت سے نقل کیا ہے لَوْ كَانُوا عِنْدَنَا مَا مَأْتُوا وَمَا قُتِلُوا (اگر وہ ہمارے پاس رہتے تو نہ مرتے اور نہ مارے جاتے)۔ چونکہ ایسے اقوال کے سننے سے احتمال ہو سکتا تھا کہ مسلمانوں کے دلوں میں اس قسم کے وسو سے پیدا ہونے لگیں اس لئے اللہ تعالیٰ اگلی آیت میں مسلمانوں کو ایسے اقوال و احوال سے ممانعت فرماتے ہیں۔

يَا إِيَّاهَا الَّذِينَ

أَمْنُوا لَا تَكُونُوا كَالَّذِينَ كَفَرُوا وَقَاتُلُوا لِخُوايْهِمْ إِذَا اضَرَبُوا

**فِي الْأَرْضِ أُوْكَانُوا غَزَّى لَوْكَانُوا عِنْدَ نَامَامَاتُوا وَمَا قُتِلُوا
لِيَجْعَلَ اللَّهُ ذِلِكَ حَسَرَةً فِي قُلُوبِهِمْ وَاللَّهُ يُحِبُّ وَلِمِيتُ
وَاللَّهُ بِمَا تَعْمَلُونَ بَصِيرٌ^(۴۶) وَلَئِنْ قُتِلْتُمْ فِي سَبِيلِ اللَّهِ
أَوْ مُتُمَّلِّمُ لِمَغْفِرَةٍ مِنَ اللَّهِ وَرَحْمَةٌ خَيْرٌ مِمَّا يَجْمَعُونَ^(۴۷) وَ
لَئِنْ مُتُمَّلِّمًا وَقُتِلْتُمْ لِإِلَى اللَّهِ تُحْشَرُونَ^(۴۸)**

ترجمہ: اے ایمان والوںہ ہوتم ان کی طرح جو کافر ہوئے اور کہتے ہیں اپنے بھائیوں کی نسبت جب وہ سفر کرتے ہیں زمین میں یا (جہاد کیلئے) بنتے ہیں غازی اگر ہوتے ہمارے پاس تو نہ مرتے اور نہ مارے جاتے (ان کی یہ بات اس وجہ سے ہے) تاکہ کردے اللہ اس بات کو (موجب) حضرت ان کے دلوں میں اور اللہ ہی زندہ کرتا ہے اور مارتا ہے اور اللہ اس کو جو تم کرتے ہو دیکھنے والا ہے۔ اور اگر تم مارے جاؤ اللہ کی راہ میں یا مر جاؤ تو ضرور بخشنش اللہ کی جانب سے اور مہربانی بہتر ہے اس چیز سے جو وہ جمع کر رہے ہیں اور اگر تم مر گئے یا مارے گئے تو البتہ اللہ ہی کی طرف تم سب اکٹھے کئے جاؤ گے۔

تفسیر: (اے ایمان والوںہ ان لوگوں کی طرح مت ہو جانا جو) حقیقت میں (کافر ہیں) گو ظاہر اسلام کا دعویٰ کرتے ہوں (اور کہتے ہیں اپنے) نبی بھائیوں یعنی مسلمانوں کی نسبت اور مذہبی یعنی منافق (بھائیوں) کی (نسبت جب کہ وہ لوگ کسی سرز میں میں سفر کرتے ہیں) اور وہاں اتفاقاً مر جاتے ہیں (یا وہ لوگ کہیں غازی بنتے ہیں) اور اس میں تقدیر سے قتل ہو جاتے ہیں تو وہ منافق کہتے ہیں (کہ اگر یہ لوگ ہمارے پاس رہتے) سفر اور غزوہ میں نہ جاتے (تو نہ مرتے اور نہ مارے جاتے) یہ بات ان کے دل اور زبان پر اس لئے آتی ہے (تاکہ اللہ تعالیٰ اس بات کو ان کے قلوب کے لئے موجب حضرت کر دیں) یعنی اس طرح کی باتوں کا نتیجہ حضرت کے سوا کچھ نہیں (اور مارتا جلاتا تو اللہ ہی ہے) خواہ سفر ہو یا حضراور جنگ ہو یا امن (اور اللہ تعالیٰ جو کچھ تم کرتے ہو سب کچھ دیکھ رہے ہیں) تو اگر تم بھی ایسی بتیں کرو یا ایسے خیالات میں بتلا ہو تو وہ اللہ تعالیٰ سے پوشیدہ نہیں رہے گا (اور اگر تم لوگ اللہ کی راہ میں مارے جاؤ یا) اللہ کی راہ میں (مر جاؤ تو) یہ کوئی خسارہ نہیں نفع ہی نفع ہے کیونکہ (یقیناً اللہ تعالیٰ کے پاس کی مغفرت اور رحمت) دنیا کی (ان چیزوں سے) بدر جہا (بہتر ہے جن کو یہ لوگ جمع کر رہے ہیں) اور

اسی کے لائق میں زندگی کو محبوب رکھتے ہیں اور (اگر تم) ویسے بھی (مر گئے یا مارے گئے) تب بھی (یقیناً اللہ ہی کے پاس جمع کئے جاؤ گے) پس اول تو قضاطلتی نہیں، دوسرا اللہ کے پاس جانے سے کسی طرح پنج نہیں سکتے اور دین کی راہ میں مرتباً یا مارے جانا تو موجب مغفرت و رحمت ہے تو پھر ویسے مرنے سے دین ہی کی راہ میں جان دینا بہتر ہے اس لئے ایسے اقوال دنیا میں موجب حسرت اور آخرت میں موجب نار جہنم ہیں ان سے پرہیز لازم ہے۔

دست: غزوہ احد میں بعض مسلمانوں کی مورچ چھوڑنے کی لغزش سے اور میدان چھوڑنے سے رسول اللہ ﷺ کو کوفت اور غم ہوا۔ اگرچہ آپ اپنے وسعت اخلاق اور ان کی دل شکنی کے خیال سے ان حضرات کے ساتھ تھی اور ملامت سے پیش نہیں آئے لیکن اللہ تعالیٰ کو منظور ہوا کہ ان حضرات کی طرف سے رسول اللہ ﷺ کے قلب مبارک پر بھی گرانی نہ ہو اور نیزان حضرات کے دل سے بھی بوجھ اتر جائے اس لئے اوپر اپنی معافی کی بشارت سنایا گی آیت میں رسول اللہ ﷺ کو چند باتوں کا حکم دیتے ہیں جن سے یہ مذکور غرض حاصل ہو۔

فِيمَا رَحْمَةٌ مِّنَ

اللَّهُ لِنَتَ لَهُمْ وَلَوْكِنْتَ فَنَّاغَلِيظَ الْقَلْبِ لَا نَفْضُوا
 مِنْ حَوْلِكَ فَاعْفُ عَنْهُمْ وَاسْتَغْفِرْهُمْ وَشَاوِرْهُمْ فِي
 الْأَمْرِ فَإِذَا أَعْزَمْتَ فَتَوَكَّلْ عَلَى اللَّهِ إِنَّ اللَّهَ يُحِبُّ الْمُتَوَكِّلِينَ

ترجمہ: پھر بوجہ کچھ اللہ ہی کی رحمت کے تو زرم دل ہوا ان کے لئے۔ اور اگر تو ہوتا تند خوخت دل تو متفرق ہو جاتے تیرے پاس سے سو تو معاف کر ان کو اور بخشش مانگ ان کے لئے اور مشورہ لے ان سے کام میں پھر جب تو عزم کر لے (اس کام کا) تو بھروسہ کر اللہ پر بے شک اللہ محبت کرتا ہے تو کل کرنے والوں سے۔

تفسیر: (اس کے بعد) کہ صحابہ کرام سے ایسی لغزش ہوئی جس پر آپ ﷺ کو ملامت اور مواخذہ کرنے کا حق تھا (خدا ہی کی رحمت کے سبب) جو کہ آپ ﷺ پر ہے (آپ ان کے ساتھ نرم رہے اور اگر آپ) خداخواستہ (تند خوخت مزاج ہوتے تو یہ) بے چارے (آپ ﷺ کے پاس سے سب منتشر ہو جاتے) پھر ان کو آپ کی صحبت سے حاصل ہونے والے یہ فیوض و برکات کہاں نصیب ہوتے (سو) جب آپ ﷺ نے بتاؤ میں ایسی نرمی فرمائی تو ان سے آپ کے حکم کی تقلیل میں جو غلطی ہو

گئی ہے اس کو دل سے بھی (ان کو معاف کر دیجئے اور) ان سے غلطی اللہ تعالیٰ کے حکم میں کوتاہی سے ہوئی اس کے لئے (آپ ان کے لئے استغفار کیجئے) اگرچہ اللہ تعالیٰ نے خود ان کی معافی اور مغفرت کا اعلان پہلے ہی فرمادیا تھا مگر آپ کا ان کے لئے دعائے مغفرت کرنا ان کے لئے اور زیادہ مفید اور موجب تسلی ہو گا (اور ان سے خاص خاص بالوں میں) جن میں آپ پر وحی نازل نہ ہوئی ہو بدستور (مشورہ لیتے رہا کیجئے) تاکہ اس خصوصی لطف سے ان کے دلوں سے غم اتر جائے (پھر) مشورہ لینے کے بعد (جب آپ) کسی ایک جانب (رائے پختہ کر لیں) خواہ وہ ان کے مشورہ کے موافق ہو یا مخالف (تو خدا تعالیٰ پر توکل) و اعتماد کر کے اس کام کو کر لیا (کیجئے بیشک اللہ تعالیٰ) ایسے (توکل کرنے والوں سے محبت رکھتے ہیں)۔

چونکہ مشورہ کرنا اور عزم کرنا تدبیر میں شامل ہیں اس لئے ان کے بعد جو توکل کا حکم فرمایا اس سے ثابت ہوا کہ تدبیر توکل کے منافی نہیں۔ توکل میں حسب ذیل تفصیل ہے۔

1- توکل کا یہ مرتبہ کہ تدبیر کرنے کے باوجود دل سے اللہ تعالیٰ پر اعتماد رکھے یہ ہر مسلمان کے ذمہ فرض عین ہے۔

2- توکل کا وہ مرتبہ جس میں تدبیر کو ترک کیا ہو تو

ا- اگر وہ تدبیر دینی ہے مثلاً جہاد کرنا اور اس کے لئے ہتھیار فراہم کرنا تو اس کا ترک مذموم ہے۔

اا- اگر وہ تدبیر دنیوی ہے لیکن عام طور سے اس کا اثر اور فائدہ یقین ہے مثلاً گرم کپڑے پہننے گا تو سردی کے مضار اثرات سے ضرور بچے گا تو اس کا ترک بھی ناجائز ہے اور اگر ظنی ہے یعنی وہ تدبیر کرنے سے فائدہ کا گمان غالب ہے مثلاً بیماری میں دوا کا استعمال تو اس تدبیر کا ترک جائز ہے۔

د- ط: صحابہ کو احد میں مغلوبیت سے جو حسرت تھی اگلی آیت میں ان کی اس حسرت کو دل سے

اتارتے ہیں۔

إِنَّ يَنْصُرُكُمُ اللَّهُ فَلَا يَعْلَمُونَ يَخْذُلُكُمْ فَمَنْ ذَا الَّذِي

يَنْصُرُكُمْ مِّنْ بَعْدِهِ وَعَلَى اللَّهِ فَلِيَتَوَكَّلِ الْمُؤْمِنُونَ ⑯

ترجمہ: اگر مذکورے تمہاری اللہ تو نہیں کوئی غالب ہونے والا تم پر اگر وہ ساتھ چھوڑ دے تمہارا تو پھر کون ہے جو مذکورے تمہاری اس کے بعد اور اللہ ہی پر بھروسہ کرنا چاہئے مسلمانوں کو۔

تفسیر: (اگر حق تعالیٰ تمہارا ساتھ دیں تب تو تم سے کوئی نہیں جیت سکتا اور اگر تمہارا ساتھ نہ

دیں تو اس کے بعد ایسا کون ہے جو تمہارا ساتھ دے اور) تم کو غالب کر دے۔ غرض غالب مغلوب کرنا خدا تعالیٰ کے قبضہ میں ہے مثلاً بدر میں اپنی رحمت سے غالب کر دیا اور احمد میں اپنی حکمت سے مغلوب کر دیا۔ لپس جب یہ بات تمہاری قدرت میں سرے سے ہے ہی نہیں تو اپنے دلوں کو اس کے پیچھے مت ڈالو جو ہو گیا سو ہو گیا۔ اس میں جو آفتِ معصیت کی وجہ سے آئی ہے اس سے توبہ کرو۔ آئندہ کے لئے اللہ تعالیٰ پر نظر رکھو کیونکہ (ایمان والوں کو صرف اللہ تعالیٰ پر بھروسہ کرنا چاہئے) لہذا اس سے توفیق مانگو کہ معصیت سے محفوظ رکھیں اور پھر بھی کوئی مصیبت نازل ہو اس کو اس کار ساز کی طرف سے خیر اور مصلحت سمجھو۔

دَبْطُ: اوپر رسول اللہ ﷺ کے حکم کی مخالفت کا مذموم اور موجب و بال ہونا یا ان فرمایا تھا۔ اس آیت میں آپ کا کامل امانت دار ہونا ذکر فرمایا تاکہ ثابت ہو جائے کہ آپ جو کچھ حکم فرماتے ہیں اس میں آپ کی کوئی نفسانی غرض نہیں ہوتی کیونکہ یہ ایک قسم کی خیانت ہے اور آپ کسی بھی قسم کی خیانت کرنے سے مبراہیں لہذا ایسے حکم کی مخالفت ضرور موجب و بال اور مذموم ہوگی۔

وَمَا كَانَ لِنَبِيٍّ أَنْ يَعْلَمَ مَا يَعْلَمُ لِيَأْتِ بِمَا عَلِمَ يَوْمَ الْقِيَمَةِ

ثُمَّ تُوَفَّى كُلُّ نَفْسٍ مَا كَسَبَتْ وَهُمْ لَا يُظْلَمُونَ ④١٧
إِنَّمَا يُرْضَى اللَّهُ كَمَنْ بَاءَ إِسْكَاطٌ مِّنَ اللَّهِ وَمَا أُولَئِكُمْ جَهَنَّمُ
وَإِنَّمَا يُمْسِرُ ④١٨ هُمْ دَرَجَتٌ عِنْدَ اللَّهِ وَاللَّهُ بَصِيرٌ بِمَا

يَعْمَلُونَ ④١٩

ترجمہ: اور نہیں ہے نبی کے لئے کہ وہ خیانت کرے حالانکہ جو شخص خیانت کرے گا وہ لائے گا وہ چیز جس کی خیانت کی قیامت کے دن پھر پورا دیا جائے گا ہر شخص جو اس نے کمایا اور وہ نہ ظلم کئے جائیں گے۔ کیا جس شخص نے پیروی کی رضاۓ الہی کی (وہ) مانند ہو گا اس شخص کے جو پلٹا ہوا غصہ کے ساتھ اللہ کے اور اس کا ٹھکانا دوزخ ہے اور وہ بری جگہ ہے جانے کی۔ یہ لوگ مختلف درجوں والے ہیں اللہ کے ہاں اور اللہ دیکھتا ہے جو کچھ وہ کرتے ہیں۔

تفسیر: (اور نبی کی یہ شان نہیں کہ وہ) نعوذ باللہ (خیانت کرے) یعنی امت کو کوئی حکم محض اپنی نفسانی غرض سے دے (حالانکہ) خائن کی تو قیامت میں رسوانی اور فضیحت ہو گی، کیونکہ (جو شخص خیانت کرے گا، وہ شخص اپنی اس خیانت کی ہوئی چیز کو قیامت کے دن) میدانِ حرث میں (حاضر کرے گا) تاکہ

سب خلاق مطلع ہوں اور سب کے رو برو فضیحت اور رسولی ہو (پھر) میدان قیامت کے بعد (ان خائنوں میں سے ہر شخص کو اس کے کئے کا) دوزخ میں (پورا عوض ملے گا اور ان پر بالکل ظلم نہ ہو گا) کہ جرم سے زائد سزا ہونے لگے، غرض خائن تو مغضوب اور مستحق جہنم ہوا اور انہیا علیہم السلام حق تعالیٰ کی رضا جوئی کی وجہ سے قیامت میں سر بلند ہوں گے لہذا دونوں باتیں جمع نہیں ہو سکتیں جیسا آگے ارشاد ہے (سو ایسا شخص جو رضائے حق کا تابع ہو) جیسے نبی (کیا وہ اس شخص کی مثل ہو جائے گا جو کہ غضب الہی کا مستحق ہو اور اس کا ٹھکانا دوزخ ہو) جیسے خائن (اور وہ جانے کی بری جگہ ہے) یہ ظاہر ہے کہ دونوں ہرگز برابر نہیں ہوں گے بلکہ (یہ مذکورہ لوگ) یعنی رضائے حق کی پیروی کرنے والے اور مغضوبین (اللہ تعالیٰ کے نزدیک درجات میں مختلف ہوں گے) کہ تم محبوب اور جنتی ہے اور مغضوب دوزخی ہے (اور اللہ تعالیٰ خوب دیکھتے ہیں ان کے اعمال کو) اس لئے ہر ایک کے مناسب معاملہ فرمائیں گے۔

فائہ ۵: یہ جو فرمایا کہ خیانت کی چیز کو قیامت میں حاضر کرے گا حدیث میں اس کی شرح آئی ہے چنانچہ بخاری و مسلم میں حضرت ابو ہریرہ رض سے مردی ہے رسول اللہ ﷺ نے ارشاد فرمایا دیکھو میں قیامت میں کسی کو اس حال میں نہ دیکھوں کہ اس کی گردان پر ایک اونٹ لدا ہوا اور آواز نکالتا ہو اور وہ شخص مجھ سے آ کر امداد کا طالب ہو اور میں صاف جواب دے دوں کہ میں اب کچھ نہیں کر سکتا میں حکم پہنچا چکا تھا اور ایسا ہی مضمون گھوڑے اور کپڑے اور روپیہ پیسے کے بارے میں فرمایا۔

اگر یہ خیال ہو کہ کسی نے سو اونٹ چڑائے ہوں گے تو وہ سب کو کیسے گردان پر لادے گا تو اس کا یہ جواب ہے کہ آخرت میں انسانوں کے جسم بھی بہت بڑے بڑے ہوں گے جب کہ ان جانوروں کی جسامت دنیا کے مطابق ہو گی اور اللہ تعالیٰ کی قدرت کے آگے تو جسم کے بڑے ہونے کی بھی ضرورت نہیں۔

اگر خیانت کی چیز اجسام میں سے نہ ہو تو اس کا لانا دو طرح سے ہو سکتا ہے۔ یا تو محض اس کے اظہار و اعلان کو لانا کہا جائے جیسے بولتے ہیں کیا خبر لائے یا عالم آخرت میں ضرورت کی جگہ پر معافی یعنی غیر جسمانی چیزوں کو بھی جسم دے دیئے جائیں گے جیسا بہت سی حدیثوں سے معلوم ہوتا ہے مثلاً موت دنبہ کی شکل میں لا کر ذبح کی جائے گی اور نیک عمل ضرورت کے وقت حسین آدمی کی شکل اختیار کر لے گا۔

دباط: اوپر جب یہ بتا دیا کہ رسول اللہ ﷺ تو اماندار ہیں اور اللہ تعالیٰ کے احکام پہنچانے میں امین ہیں تو اس وجہ سے آگے بتایا کہ آپ کا وجود تو مسلمانوں کے لئے بڑی نعمت ہے اور آپ کی بعثت تو اللہ تعالیٰ کا بڑا احسان ہے لہذا مسلمان اس نعمت کی قدر کریں اور آپ کی تعظیم کریں اور آپ ﷺ کے بارے میں کوئی ایسا وسوسہ دل میں نہ لائیں جو آپ کی اعلیٰ شان کے مناسب نہ ہو۔

**لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا
مِّنْ أَنفُسِهِمْ يَتَلوُ عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ
وَالْحِكْمَةَ وَإِنْ كَانُوا مِنْ قَبْلُ لَفِي ضَلَالٍ فَلَمْ يُبَيِّنُونَ^{۱۴۳}**

ترجمہ: یقیناً احسان کیا اللہ نے ایمان والوں پر جب کہ بھیجا ان میں رسول انہی میں سے پڑھتا ہے ان پر آئیں اس کی اور پاک کرتا ہے ان کو (یعنی شرک وغیرہ سے) اور سکھاتا ہے ان کو کتاب اور حکمت اور وہ تو تھے پہلے سے صرخ گمراہی میں۔

تفسیر: (حقیقت میں اللہ تعالیٰ نے مسلمانوں پر) بڑا (احسان کیا جب کہ ان میں انہی کی جنس سے ایک ایسے) عظیم الشان (پیغمبر کو بھیجا) یعنی انسانوں میں سے اس لیے کہ آپ باقی انسانوں کے لئے نمونہ ہیں اور انسانوں کے لئے نمونہ انسان ہی بن سکتا ہے کیونکہ طبیعت اور تقاضے ایک ہیں۔ کوئی اور مخلوق نمونہ نہیں بن سکتی تھی۔ علاوه ازیں انسان کو انسان سے انس ہونے کی وجہ سے ایک دوسرے سے علم حاصل کرنے میں سہولت ہوتی ہے جب کہ خلاف جنس سے وحشت کا احتمال تھا۔ (وہ ان لوگوں کو اللہ تعالیٰ کی آئیں) اور احکام (پڑھ پڑھ کر سناتے ہیں اور) ظاہری اور باطنی گندگیوں سے (ان لوگوں کی صفائی کرتے رہتے ہیں اور ان کو کتاب) الہی (اور سمجھ کی باتیں بتاتے رہتے ہیں اور بالیقین یہ لوگ) آپ ﷺ کی بعثت سے (پہلے سے صرخ گمراہی) یعنی شرک و کفر (میں) بیٹلا (تھے)۔

ربط: پہلے سے احد کا قصہ چلا آتا تھا، درمیان میں جو کوتاہی ہوئی تھی اس کی معافی کا ذکر ہوا اور اسی کی مناسبت سے رسول اللہ ﷺ کے اخلاق و حقوق یاد دلاتے۔ اب پھر احد کے قصہ کی طرف پلتے ہیں یعنی جنگ احد میں جو نقصان اٹھانا پڑا اس پر مسلمانوں کے تجуб کو دور کرتے ہیں۔

أَوَلَمْ

**أَصَابَتُكُمْ مُّصِيبَةٌ قَدْ أَصَبْتُمْ مُّثْلِيَهَا قُلْتُمْ أَتَى هَذَا قُلْ
هُوَ مَنْ عِنْدِنِي نَفْسِكُمْ إِنَّ اللَّهَ عَلَى كُلِّ شَيْءٍ قَدِيرٌ^{۱۴۴} وَمَا
أَصَابَكُمْ يَوْمَ الْقِيَامَةِ الْجَمْعُونَ فَيَأْذِنُ اللَّهُ وَلَيَعْلَمُ الْمُؤْمِنُينَ^{۱۴۵}
وَلَيَعْلَمَ الَّذِينَ نَأْفَقُوا وَقَيْلَ لَهُمْ تَعَالَوْا قَاتِلُوا فِي سَبِيلٍ**

اللَّهُ أَوْاْدُ فَعُواْ قَالُواْ لَوْ نَعْلَمُ قِتَالًا لَا اتَّبَعْنَكُمْ هُمْ لِلنَّفِرِ
 يَوْمَئِذٍ أَقْرَبُ مِنْهُمْ لِلْإِيمَانِ يَقُولُونَ بِآفَوَاهِهِمْ مَا لَيْسَ
 فِي قُلُوبِهِمْ وَاللَّهُ أَعْلَمُ بِمَا يَكْتُمُونَ ﴿١٤٦﴾ الَّذِينَ قَالُوا إِلَّا خَوَافِرُ
 وَقَعَدُوا لَوْ أَطَاعُونَا مَا قُتِلُواْ قُلْ فَادْرُءُ وَاعْنُ أَنْفِسِكُمْ

المَوْتَ إِنْ كُنْتُمْ صَدِيقِينَ ﴿١٤٧﴾

ترجمہ: کیا جس وقت پہنچی تم کو ایک مصیبت (یعنی شکست) کہ تم پہنچا چکے ہواں کی دو گنی تو کہتے ہو یہ کہاں سے ہے یہ۔ تو کہہ دے یہ (المصیبت) ہے تمہاری ہی طرف سے پہنچ کے اللہ ہر چیز پر قادر ہے۔ اور جو کچھ مصیبت پہنچی تم کو اس دن کہ ملیں دو فوجیں سوال اللہ کے حکم سے اورتا کہ جان لے اللہ ایمان والوں کو اورتا کہ جان لے ان کو جو منافق ہوئے۔ اور کہا گیا ان سے کہ آؤ لڑو اللہ کی راہ میں یا دفاع کرو وہ بولے اگر ہم جانتے (اس کو) لڑائی تو ضرور پیروی کرتے تمہاری، وہ لوگ کفر سے اس دن زیادہ قریب ہو گئے بہ نسبت اپنے کے ایمان سے۔ کہتے ہیں اپنے منہوں سے جو نہیں ان کے دلوں میں اور اللہ خوب جانتا ہے جو وہ چھپاتے ہیں۔ یہ (ایسے) لوگ ہیں جو کہتے ہیں اپنے بھائیوں کی نسبت حالانکہ خود بیٹھے رہے اگر وہ اطاعت کرتے ہماری تو نہ مارے جاتے، تو کہہ دے اب ہٹاؤ اپنے اوپر سے موت کو اگر تم سچے ہو۔

تفسیر: (اور جب) احمد میں (تمہاری ایسی شکست ہوئی جس سے دو گنی) بدر میں (پہنچا چکے تھے) کیونکہ احمد میں ستر مسلمان شہید ہوئے اور بدر میں ستر کافروں کو قید اور ستر کو قتل کیا تھا (تو کیا ایسے وقت میں تم) بطور اعتراض نہ سہی بطور تجربہ کے (یوں کہتے ہو کہ) ہمارے مسلمان ہونے کے اور خدا کی راہ میں مجاہد ہونے کے اور خدا کی مدد کے وعدہ ہونے کے باوجود یہ شکست (کدھر سے ہوئی) یعنی کیوں ہوئی (آپ ﷺ فرمادیجھے کہ جب تم بدر میں کافروں کو دو گنی ہزیمت دے چکے تھے اور احمد میں بھی بالآخر کافر میدان چھوڑ کر چلے گئے تو انصاف یہ ہے کہ تم کو اپنی تکلیف کا شکوہ کرنے اور زیادہ بد دل ہونے کا موقع نہیں۔ پھر اگر غور کرو تو یہ شکست تمہاری طرف سے ہوئی) اگر حضور ﷺ کی رائے کے خلاف نہ کرتے تو نہ ہارتے، کیونکہ نصرت کا وعدہ اس شرط کے ساتھ تھا (بیشک اللہ تعالیٰ کو ہر چیز پر پوری قدرت ہے) جب تم نے اطاعت کی اللہ نے اپنی قدرت سے تم کو غالب کر دیا اور جب تم نے خلاف کیا تو اپنی

قدرت سے تم کو مغلوب کر دیا (اور جو مصیبت تم پر پڑی جس روز کہ دونوں گروہ) یعنی مسلمان اور کفار (بآہم) لڑائی کے لئے (مقابل ہوئے) یعنی احمد کے دن (سو وہ مصیبت خدا تعالیٰ کے حکم سے ہوئی) کیونکہ اس میں بہت سی حکمتیں تھیں جن کا بیان اوپر بھی آچکا ہے (اور) ان میں سے ایک حکمت یہ ہے (تاکہ اللہ تعالیٰ مونین کو بھی دیکھ لیں) کیونکہ مصیبت کے وقت اخلاص وغیر اخلاص ظاہر ہو جاتا ہے جیسا گزر بھی چکا ہے (اور ان لوگوں کو بھی دیکھ لیں جنہوں نے نفاق کا برتاباً کیا اور ان سے) شروع جنگ کے وقت جب تین سو آدمیوں نے مسلمانوں کا ساتھ چھوڑ دیا تھا جیسا کہ پہلے آچکا ہے (یوں کہا گیا کہ) میدان جنگ میں (آؤ) پھر ہمت ہوتا (اللہ کی راہ میں لڑنا یا) ہمت نہ ہوتا گنتی ہی بڑھا کر (ڈمنوں کی مدافعت کرنا) کیونکہ زیادہ تعداد دیکھ کر کچھ تو ان پر رعب ہو گا اور اس سے شاید وہ ہٹ جائیں (وہ بولے کہ اگر ہم ڈھنگ کی لڑائی دیکھتے تو ضرور تمہارے ساتھ ہو لیتے) لیکن یہ کوئی لڑائی ہے کہ وہ لوگ تم سے تین چار گنازیادہ پھر ان کے پاس سامان بھی زیادہ ایسی حالت میں لڑنا ہلاکت میں پڑنا ہے، لڑائی اس کو نہیں کہتے، حق تعالیٰ اس پر ارشاد فرماتے ہیں کہ (یہ منافقین اس روز) جب انہوں نے ایسا خشک جواب دیا تھا (کفر سے) ظاہر بھی (زندگی کے توڑے اپنی اس حالت کی نسبت جب وہ) پہلے سے ظاہر (ایمان سے) کسی قدر (زندگی کے توڑے اپنی گودل سے مومن نہ تھے مگر مسلمانوں کے سامنے موافقت کی باتیں بناتے رہتے تھے، اس روز ایسی طوطا چشمی غالب ہوئی کہ حکم کھلانا مختلف کی باتیں منہ سے نکلے گئیں، اس لئے پہلے سے جو ظاہری قرب ایمان کے ساتھ تھا وہ کفر کے قرب میں تبدیل ہو گیا اور یہ قرب جو کفر کے ساتھ ہوا ہے اس قرب سے زیادہ اس لئے ہے کہ موافقت کی باتیں دل سے نہ تھیں اس لئے زور دار نہ تھیں، اور یہ مختلف کی باتیں دل سے تھیں اس لئے الفاظ بھی زور دار تھے (یہ لوگ اپنے منہ سے ایسی باتیں کرتے ہیں جو ان کے دل میں نہیں) یعنی دل میں تو یہ ہے کہ ان مسلمانوں کا کبھی ساتھ نہ دیں گو لڑائی ڈھنگ ہی کی کیوں نہ ہو (اور اللہ تعالیٰ خوب جانتے ہیں جو کچھ یہ اپنے دل میں رکھتے ہیں) اس لئے ان کے اس قول کا غلط ہونا اللہ تعالیٰ کو معلوم ہے (یہ ایسے لوگ ہیں کہ) خود تو جہاد میں شریک نہ ہوئے اور (اپنے) ہم نسب (بھائیوں کی نسبت) جو کہ متفوق ہو گئے (گھروں میں بیٹھے ہوئے باتیں بناتے ہیں کہ اگر ہمارا کہنا مانتے) یعنی ہمارے منع کرنے پر نہ جاتے (تو قتل نہ کئے جاتے، آپ ﷺ فرمادیجئے کہ اچھا تو اپنے اوپر سے موت کو ہٹاؤ اگر تم) اس خیال میں (سچے ہو) کہ گھر میں بیٹھ رہنے سے جان بچ سکتی ہے تو دیکھیں تم موت کو کس طرح گھر میں آنے نہ دو گے۔

فائہ: ہریمیت کے اس واقعہ میں صحابہ کی عتاب کے بعد جو جا بجا تسلی کی گئی اس سے نافرمانی کرنے والے یہ نہ سمجھ لیں کہ ہم سے جو گناہ ہوتے ہیں اس میں بھی اللہ تعالیٰ کی حکمت و مشیت ہوتی ہے

پھر غم کی کوئی بات نہیں۔ بات یہ ہے کہ اول تو صحابہ سے ایسا خطاء سے ہوا تھا مخالفت مقصود نہ تھی دوسرے ان پر ندامت اور غم کا بے انہما غلبہ تھا جو تو بہ کا اعلیٰ درجہ ہے اس لئے ان کی تسلی کی گئی اور جو قصداً گناہ کرے پھر اس پر جرات بھی کرے وہ تسلی کا مستحق نہیں بلکہ ڈراوے اور سزا کا مستحق ہے۔

ربط: اور کی آیتوں میں معاوقین کے اس قول کہ اگر یہ ہمارا کہنا مانتے تو قتل نہ کئے جاتے دو باتیں نکلتی ہیں ایک یہ کہ گھروں میں بیٹھا رہنا ہلاکت سے نجات کا سبب ہے۔ اس کا جواب توفادُرءُ وَاعْنَ افْسِكُمُ الْمَوْتَ میں ارشاد فرمایا یعنی تم اپنے اوپر سے موت کو ہٹا دو۔ دوسری بات یہ کہ وہ ان شہداء کی موت کو ناکامی کا اور زندگی اور اس کی لذتوں سے محرومی کا باعث بتاتے تھے۔ اس کا جواب الگی آیت میں دیا کہ ان کو تو درحقیقت اعلیٰ درجہ کی کامیابی اور حقیقی زندگی اور پائیدار لذتیں حاصل ہوئی ہیں۔

وَلَا تَحْسِبَنَّ الَّذِينَ قُتِلُوا فِي

**سَبِيلِ اللَّهِ أَمْوَاتًا بَلْ أَحْيَاءً عِنْدَ رَبِّهِمْ يُرْزَقُونَ ﴿١٤﴾ فَرِحِينَ
بِمَا أَتَهُمُ اللَّهُ مِنْ فَضْلِهِ وَيَسْتَبِشُرُونَ بِالَّذِينَ لَمْ يَلِدْ حَقُوا
بِهِمْ مِنْ خَلْفِهِمْ أَرَأَخَوْفُ عَلَيْهِمْ وَلَا هُمْ يَحْرَنُونَ ﴿١٥﴾
يَسْتَبِشُرُونَ بِنِعْمَةِ مِنَ اللَّهِ وَفَضْلٍ لَا يَنْظِيمُ**

أَجْرَ الْمُؤْمِنِينَ ﴿١٦﴾

ترجمہ: اور نہ تو سمجھ ان لوگوں کو جو مارے گئے اللہ کی راہ میں مردے بلکہ (وہ) زندہ ہیں، اپنے رب کے پاس (مقرب ہیں) رزق دیئے جاتے ہیں خوش ہیں، اس پر جو دیا ان کو اللہ نے اپنے فضل سے اور خوش ہوتے ہیں ان کی طرف سے جو بھی تک نہیں پہنچانے کے پاس ان کے پیچھے سے کہ نہ ڈر ہو گا ان پر اور نہ وہ غمگین ہوں گے۔ خوش ہوتے ہیں بسبب اللہ کی نعمت اور فضل کے اور اس بات سے کہ اللہ نہیں ضائع کرتا اجر ایمان والوں کا۔

تفسیر: (اور) اے مخاطب (جو لوگ اللہ کی راہ میں) یعنی دین کے واسطے (قتل کئے گئے ان کو) اور مردوں کی طرح (مردہ مت خیال کرو بلکہ وہ لوگ) ایک ممتاز حیات کے ساتھ (زندہ ہیں) اور (اپنے پروردگار کے مقرب) یعنی مقبول ہیں (ان کو رزق بھی ملتا ہے اور وہ خوش ہیں اس چیز سے جو ان کو اللہ تعالیٰ نے اپنے فضل (و کرم) سے عطا فرمائی) مثلاً اللہ تعالیٰ کے قرب کے درجات وغیرہ۔ مطلب یہ

ہے کہ رزق ظاہری بھی ملتا ہے اور رزق معنوی یعنی مسرت بھی (اور) جس طرح وہ اپنے حال پر خوش ہیں اسی طرح (جو لوگ) ابھی دنیا میں زندہ ہیں اور (ان کے پاس نہیں پہنچ) بلکہ (ان سے پچھے رہ گئے ہیں) اور جہاد میں مشغول ہیں (ان کی بھی اس حالت پر وہ) شہداء (خوش ہوتے ہیں کہ) اگر وہ بھی شہید ہو جائیں تو ہماری طرح (ان پر بھی کسی طرح کا خوف واقع ہونے والا نہیں اور نہ وہ) کسی طرح (غموم ہوں گے) غرض ان کو دو خوشیاں حاصل ہوں گی، ایک اپنے متعلق، دوسرے اپنے متعلقین کے متعلق، آگے ان دونوں خوشیوں کا سبب یہ بتایا کہ (وہ) اپنی حالت پر تو (خوش ہوتے ہیں نعمت اور فضل خداوندی کی وجہ سے) جس کا انہوں نے مشاہدہ کر لیا (اور) دوسروں کی حالت پر خوش ہوتے ہیں (اس وجہ سے کہ) انہوں نے وہاں جا کر مشاہدہ کر لیا کہ (اللہ تعالیٰ اہل ایمان) کے اعمال (کا اجر ضائع نہیں کرتے) تو جو لوگ ان کے متعلقین پیچھے رہ گئے ہیں اور نیک اعمال جہاد وغیرہ میں لگے ہیں ان کو بھی ایسے ہی انعامات ملیں گے۔

دبط: او پر غزوہ احمد کے قصہ کا ذکر تھا، اگلی آیات میں اسی غزوہ سے متعلق ایک دوسرے غزوہ کا ذکر ہے جو غزوہ حمراء الاسد کے نام سے مشہور ہے، حمراء الاسد مدینہ طیبہ سے آٹھ میل کے فاصلہ پر ایک مقام کا نام ہے۔

اس غزوہ کا قصہ یہ ہے کہ جب کفار مکہ احمد کے میدان سے واپس ہو گئے، توراستہ میں جا کر اس پر افسوس ہوا کہ ہم غالب آجائے کے باوجود خود خواہ خواہ واپس لوٹ آئے، ہمیں چاہئے تھا کہ ایک ہلہ کر کے سب مسلمانوں کو ختم کر دیتے، اور اس خیال نے کچھ ایسا اثر کیا کہ پھر واپس مدینہ کی طرف لوٹنے کا ارادہ ہونے لگا، مگر اللہ تعالیٰ نے ان کے دلوں پر رعب ڈال دیا، اور رسول اللہ ﷺ کو بذریعہ وحی یہ بات معلوم ہو گئی تو آپ نے اعلان فرمادیا کہ جو لوگ کل ہمارے ساتھ ہڑائی میں حاضر تھے آج دشمن کا تعاقب کرنے کے لئے تیار ہو جائیں۔ مسلمان مجاہدین اس کے باوجود کہ تازہ زخم کھائے ہوئے تھے تیار ہو گئے۔ آپ ان مجاہدین کی جمعیت کو لے کر حمراء الاسد کے مقام تک پہنچ جو مدینہ سے آٹھ میل پر ہے۔ یہ سن کر کہ مسلمان تعاقب میں چلے آ رہے ہیں کافروں کے دل میں سخت رعب اور دہشت طاری ہو گئی اور دوبارہ حملہ کا ارادہ ترک کر کے مکہ کی طرف بھاگے۔

کفار مکہ کو راستہ میں پہلے معبد خزانی ملے جو مسلمانوں کی جگہ سے آ رہے تھے۔ معبد اس وقت تک مسلمان نہ ہوئے تھے لیکن رسول اللہ ﷺ کے خیر خواہ تھے۔ کفار مکہ نے ان سے مسلمانوں کی خبر پوچھی۔ انہوں نے مسلمانوں کی خدادادشان و شوکت کو زور دار لفظوں میں بیان کیا اس سے کفار کے حوصلے بالکل پست ہو گئے اور بدستور مکہ ہی جانے کے عزم پر قائم رہے۔ پھر اتفاق سے ان کو ایک قافلہ قبیلہ عبدالقیس

کامل گیا جو مدینہ کو جا رہا تھا۔ کفار مکہ نے ان لوگوں سے کہا کہ تم اتنا کام کرنا کہ محمد ﷺ سے مل کر ان لوگوں کے دلوں میں ہمارا خوف بخاد دینا اور کہہ دینا کہ مکہ والوں نے مسلمانوں کو ختم کرنے کے لئے بڑا سامان جمع کیا ہے اور جلد ہی آ کر ان کا کام تمام کر دیں گے۔ چنانچہ جس وقت ان لوگوں نے مسلمانوں کو یہ خبر پہنچائی سب نے بالاتفاق نہایت مضبوطی سے کہا حسبنا اللہ وَ نِعْمَ الْوَكِيلُ یعنی ان کے سامان اور جمعیت سے کچھ اندر نہیں ہمارے لئے اللہ تعالیٰ کافی ہیں پھر اسی دوران وہاں سے ایک تجارتی قافلہ کے گذرنے کی وجہ سے مسلمانوں کو تجارت کا ایک موقع ملا جس میں انہیں بہت زیادہ لفظ ہوا۔

الَّذِينَ اسْتَجَابُوا لِلَّهِ وَالرَّسُولِ مِنْ بَعْدِ مَا

أَصَابَهُمْ الْقَرْحُ ۚ لِلَّذِينَ أَحْسَنُوا مِنْهُمْ وَاتَّقُوا أَجْرًا عَظِيمًا ۝

الَّذِينَ قَالَ لَهُمُ النَّاسُ إِنَّ النَّاسَ قَدْ جَمَعُوكُمْ فَاخْشُوهُمْ

فَزَادَهُمْ إِيمَانًا ۖ وَقَالُوا حَسِبْنَا اللَّهُ وَنِعْمَ الْوَكِيلُ ۝ فَإِنَّ قَلْبَهُمْ أَنْتَهٰيَةٌ

مِنَ اللَّهِ وَنَفْضِيلٌ لَمْ يَمْسِسْهُمْ سُوءٌ ۖ وَاتَّبَعُوا رُضْوانَ اللَّهِ

وَاللَّهُ ذُو الْوَقْدَنِ عَظِيمٌ ۝ إِنَّمَا ذَلِكُمُ الشَّيْطَنُ يُخَوِّفُ

أَوْلِيَاءَهُ ۚ فَلَا تَخَافُوهُمْ وَخَافُونِ إِنْ كُنْتُمْ مُؤْمِنِينَ ۝

ترجمہ: جن لوگوں نے قبول کیا حکم اللہ کا اور رسول کا اس کے بعد کہ پہنچ چکے تھے ان کو ختم۔ ان لوگوں کے لئے جو نیک ہوئے ان میں سے اور پرہیز گار ہوئے ثواب ہے بڑا ایسے لوگ کہا جن کو لوگوں نے کہ (مکہ والے) آدمیوں نے جمع کیا ہے سامان تمہارے (مقابلہ کے) لئے سوتیم ڈروان سے تو (اس بات نے) اور زیادہ کر دیا ان کو ایمان میں اور بولے کافی ہے ہم کو اللہ اور کیا خوب کار ساز ہے۔ پھر واپس آئے مسلمان اللہ کے احسان اور فضل کے ساتھ کہ نہ چھوا ان کو کچھ ناگواری نے اور تابع ہوئے اللہ کی مرضی کے اور اللہ بڑے فضل والا ہے۔ یہ مخفی شیطان ہے کہ ڈرا وادیتا ہے اپنے دوستوں کا سوتیم مت ڈروان سے اور ڈروان سے اگر تم ہو ایمان والے۔

تفسیر: (جن لوگوں نے اللہ اور رسول کے کہنے کو) جب کہ ان کو کفار کے تعاقب کے لئے بلا یا

گیا (قبول کر لیا اس کے بعد کہ ان کو) ابھی تازہ (زخم) لڑائی میں (لگا تھا ان لوگوں میں جو نیک اور متقدی ہیں) اور واقع میں سب ہی ایسے ہیں (ان کے لئے) آخرت میں (بڑا ثواب ہے، یہ ایسے) مخلص (لوگ ہیں کہ) بعض (لوگوں نے) یعنی عبد القیس والوں نے جو (ان سے) آ کر (کہا کہ ان لوگوں) یعنی اہل مکہ (نے تمہارے) مقابلہ کے (لئے) بڑا (سامان جمع کیا ہے، سوتم کو ان سے اندیشہ کرنا چاہئے تو اس) خبر (نے ان کے) جوش (ایمان کو اور زیادہ کر دیا اور) نہایت استقلال سے یہ (کہہ) کہ بات کو ختم کر (دیا کہ ہم کو حق تعالیٰ) مشکلات کے لئے (کافی ہے اور وہی سب کام سپرد کرنے کے لئے اچھا ہے) اسی سپرد کرنے کو توکل کہتے ہیں (پس یہ لوگ خدا کی نعمت اور فضل سے) یعنی ثواب اور تجارتی نفع سے (بھرے ہوئے واپس آئے کہ ان کو کوئی ناگواری پیش نہیں آئی، اور وہ لوگ) اس واقعہ میں (رضائے حق کے تابع رہے) اس کی بدولت دینی و دنیوی نعمتوں سے سرفراز ہوئے (اور اللہ تعالیٰ بڑے فضل والا ہے) اے مسلمانو! (اس سے زیادہ کوئی) قابل اندیشہ (بات نہیں کہ یہ مخبر) از روئے فعل (شیطان ہے کہ اپنے) ہم مذهب (دوستوں سے) تم کو ڈرata (ہے تو تم ان سے کبھی مت ڈرنا، اور صرف مجھے ہی سے ڈرنا اگر تم ایمان والے ہو)۔

فائدة ۱: یہ جو فرمایا "اللہ و رسول کے کہنے کو" حالانکہ ظاہر صرف رسول اللہ ﷺ نے تعاقب کے لئے فرمایا تھا۔ اس کی وجہ یہ ہے کہ آپ کا فرمانا خدا کے حکم کے تابع تھا اس لئے اللہ و رسول کی طرف نسبت صحیح ہوئی۔

2: یہ جو فرمایا "ان لوگوں میں جو نیک اور متقدی ہیں" حالانکہ نصوص سے ان سب حضرات کا اس صفت کے ساتھ موصوف ہونا یقینی ہے اور خود آیت میں بھی جب ان سب کے لئے حکم قبول کرنے کو ثابت کیا تو پھر ان کے محسن اور متقدی ہونے میں کیا شبہ رہا۔ اس کا جواب یہ ہے کہ اس سے مقصود یہ نہیں کہ ان میں سے فقط چند اس صفت کے ساتھ موصوف تھے بلکہ ان کی مدح کرنا اور ان کے لئے کئی وصفوں کا ثابت کرنا اور یہ بتانا مقصود ہے کہ ان کے لئے اجر عظیم کی علت انکا محسن اور متقدی ہونا ہے کیونکہ تعاقب کے حکم کو پورا کرنا بھی احسان اور تقویٰ ہی کا اثر ہے۔

ربط: اوپر منافقین کی بے وفای اور بد خواہی کا ذکر ہوا۔ رسول اللہ ﷺ کے قلب مبارک پر ان کی ان حرکات سے رنج ہوا۔ اگلی آیت میں اللہ تعالیٰ آپ کو تسلی دیتے ہیں تاکہ آپ کے قلب پر اب یا آئندہ ان کی اور دیگر کافروں کی طرف سے کبھی صدمہ غالب نہ ہو۔

وَلَا يَحْزُنْكَ الَّذِينَ يُسَارِعُونَ فِي الْكُفْرِ إِنَّهُمْ لَنْ يَضْرُوا

اللَّهُ شَيْءًا يُرِيدُ اللَّهُ أَلَا يَجْعَلَ لَهُمْ حَطَابًا فِي الْآخِرَةِ وَلَهُمْ عَذَابٌ عَظِيمٌ ۝ إِنَّ الَّذِينَ اشْتَرُوا الْكُفُرَ بِالْإِيمَانِ لَنْ يَضْرُوا اللَّهَ شَيْءًا وَلَهُمْ عَذَابٌ أَلِيمٌ ۝

ترجمہ: اور نہ غم میں ڈالیں تجوہ کو وہ لوگ جو جلدی کرتے ہیں کفر کی طرف۔ بلاشبہ وہ ہرگز نہ ضرر پہنچا سکیں گے اللہ کو کچھ بھی۔ چاہتا ہے اللہ کہ نہ کرے ان کے لئے حصہ آخرت میں اور ان کے لئے عذاب ہے بڑا۔ بے شک جن لوگوں نے خرید لیا کفر کو ایمان کے بدے وہ ہرگز نہ کر سکیں گے نقصان اللہ کا کچھ اور ان کے لئے عذاب ہے دردناک۔

تفسیر: (اور آپ ﷺ کے لئے وہ لوگ موجب غم نہ ہونے چاہئیں جو جلدی سے کفر) کی باتوں (میں جا پڑتے ہیں) جیسے منافقین کہ ذرا مسلمانوں کا پله ہلاکا دیکھا تو کھلم کھلا کفر کی باتیں کرنے لگتے ہیں، جیسا کہ مذکورہ واقعات سے معلوم ہو چکا ہے (یقیناً وہ لوگ اللہ تعالیٰ) کے دین کو (ذرہ برابر بھی ضرر نہیں پہنچا سکتے) اس لئے آپ ﷺ کو یہ غم تو ہونا نہیں چاہئے کہ ان کی حرکتوں سے اللہ کے دین کو ضرر پہنچ جائے گا اور اگر آپ ﷺ کو خود ان کافروں کا غم ہو کہ یہ بد نصیب کیوں جہنم کی طرف جا رہے ہیں تب بھی آپ ﷺ غم نہ کریں (کیونکہ اللہ تعالیٰ کو) تکوئی طور پر (یہ منظور ہے کہ آخرت میں ان کو کوئی حصہ نہ دے) اس لئے ان سے موافقت کی امید رکھنا صحیح نہیں، اور رنج وہیں ہوتا ہے جہاں امید ہوا اور ان کے لئے صرف آخرت کی نعمتوں سے محرومی ہی نہیں بلکہ (ان لوگوں کو عظیم سزا بھی ہوگی) اور جس طرح یہ لوگ دین اسلام کو کوئی ضرر نہیں پہنچا سکتے اسی طرح (یقیناً جتنے لوگوں نے ایمان) کو چھوڑ کر اس (کی جگہ کفر کو اختیار کر رکھا ہے) خواہ منافق ہوں یا کھلے کافر اور خواہ پاس کے ہوں یا دور کے (یہ لوگ) بھی (اللہ تعالیٰ) کے دین (کو ذرہ برابر ضرر نہیں پہنچا سکتے اور ان کو) بھی پہلے لوگوں کی طرح (دردناک سزا ہوگی)۔

ربط: اوپر کی آیتوں میں اہل کفر کو بڑے اور دردناک عذاب کا مستحق بتایا۔ چونکہ وہ لوگ اس کے منکر تھے اور یہ استدلال کیا کرتے تھے کہ جب ہم یہاں آرام و آسائش میں ہیں تو معلوم ہوا کہ ہم سے اللہ تعالیٰ ناراض نہیں ہیں۔ لہذا اگر آخرت بھی کوئی چیز ہے تو وہاں بھی آرام میں رہیں گے ورنہ یہاں عذاب سے کیوں چھوڑے جاتے۔ حق تعالیٰ اگلی آیت میں اس خیال کا رد فرماتے ہیں۔

وَلَا يَحْسَبَنَّ الَّذِينَ

كَفَرُوا أَنَّمَا نُمْلِي لَهُمْ خَيْرٌ لَا نُفْسِهِمْ إِنَّمَا نُمْلِي لَهُمْ لِيَرْدَادُوا

إِنَّمَا هُوَ لَهُمْ عَذَابٌ شَدِيدٌ

ترجمہ: اور ہرگز نہ سمجھیں کافر کہ ہمارا مہلت دینا ان کو کچھ خیر ہے ان کے حق میں۔ ہم تو محض مہلت دیتے ہیں ان کو تاکہ بڑھ جائیں وہ گناہ میں اور ان کیلئے عذاب ہے رسوائرنے والا۔

تفسیر: (اور جو لوگ کفر کر رہے ہیں وہ یہ خیال ہرگز نہ کریں کہ ہمارا ان کو) عذاب سے (مہلت دینا) کچھ (ان کے لئے بہتر) اور مفید (ہے) ہرگز نہیں (بلکہ ان کو اس لئے مہلت دے رہے ہیں) اور ان کی زندگی دراز کر رہے ہیں تاکہ زیادت عمر کی وجہ سے (ان کو جرم میں اور ترقی ہو جائے) تاکہ یکبارگی پوری سزا ملے (اور) دنیا میں اگر سزا نہ ہوئی تو کیا ہوا آخرت میں تو (ان کو تو ہیں آمیز سزا ہوگی)۔

فائدة 1: اس آیت سے کوئی یہ شبہ نہ کرے کہ جب اللہ تعالیٰ نے اسی لئے مہلت دی ہے کہ اور زیادہ جرم کریں تو پھر زیادہ جرم کرنے سے عذاب کیوں ہوگا کیونکہ اصل میں یہ فرمانا ایسا ہے جیسے کوئی لڑکا مدرسہ میں بیٹھا کھیتا رہے سبق یاد نہ کرے اور استاد کے کئی بار سمجھانے سے نہ مانے تو استاد غصہ میں آ کر خاموش ہو جائے کہ سبق سننے کا وقت آئے گا اس وقت اکٹھی گرفت کروں گا۔

2: مہلت کے غیر نافع ہونے میں جو کفار کی تخصیص کی گئی ہے اس کی وجہ یہ ہے کہ مسلمان کو جس قدر زیادہ عمر ملتی ہے اس میں اسلام کی وجہ سے یہ فائدہ ہے کہ زیادہ طاعت کرے اور بلند درجات کا زیادہ مستحق ہو البتہ اگر کوئی اسلام کے تقاضے پر ہی عمل نہ کرے تو اور بات ہے۔ مومن کو بحیثیت ایمان فائدہ ہی ہے برخلاف کافر کے کافر کے ضرر ہے البتہ اگر کافر کے اقتداء پر عمل نہ کرے اور توبہ و ایمان سے مشرف ہو جائے تو اور بات ہے۔

ربط: آگے بتاتے ہیں کہ مسلمانوں پر بعض سختیاں آنے سے یہ وسوسہ نہ ہو کہ یہ اللہ تعالیٰ کے مقبول بند نہیں بلکہ ان میں بعض حکمتیں اور مصلحتیں ہیں۔

مَا كَانَ اللَّهُ لِيَذَرَ الرُّمُّونِينَ

عَلَىٰ مَا أَنْتُمْ عَلَيْهِ حَتَّىٰ يَمْيِزَ الْخَيْثَ منَ الظَّيْبِ وَمَا كَانَ

**اللَّهُ لِيُطْلِعَكُمْ عَلَى الْغَيْبِ وَلِكُنَّ اللَّهَ يَجْتَبِي مِنْ رُّسُلِهِ
مَنْ يَشَاءُ مَا مِنْوَا إِلَّا اللَّهُ وَرُسُلُهُ وَإِنْ تُؤْمِنُوا وَتَقْوَافُلُكُمْ**

اجر عظیم (۱۴)

ترجمہ: نہیں ہے کہ اللہ چھوڑ دے مسلمانوں کو اس حالت پر جس پر تم ہو جب تک کہ جدنا نہ کر دے ناپاک کو پاک سے اور نہیں ہے اللہ کہ مطلع کرے تم کو غیب پر لیکن اللہ چھانٹ لیتا ہے اپنے رسولوں میں سے جس کو چاہے، سو تم یقین لا اور اللہ پر اور اس کے رسولوں پر اور اگر تم یقین رکھو اور پر ہیز گاری کرو تو تمہارے لئے بڑا اثواب ہے۔

تفسیر: (اللہ تعالیٰ مسلمانوں کو اس حالت پر رکھنا نہیں چاہتا جس پر تم اب ہو) کے مخصوصین اور منافقین کے درمیان فرق و تمیز نہ ہو بلکہ اللہ چاہتا ہے کہ مسلمانوں پر شدائد و مصائب اس وقت تک نازل ہوتے رہیں (جب تک کہ ناپاک) یعنی منافق (کو پاک) یعنی مومن مخلص (سے متاز نہ کر دیا جائے) اور یہ تمیز مصائب و مشکلات ہی کے پیش آنے پر پوری طرح ہو سکتی ہے۔ (اور) اگر کسی کے دل میں یہ خیال پیدا ہو کہ مومن و کافر اور حق و باطل میں امتیاز پیدا کرنے کے لئے کیا ضروری ہے کہ حادث و مصائب ڈال کر ہی یہ امتیاز حاصل کیا جائے، اللہ تعالیٰ بذریعہ وحی اس کا اعلان فرماسکتے ہیں کہ فلاں مومن مخلص ہے اور فلاں منافق تو اس کا جواب یہ ہے کہ اگرچہ اللہ تعالیٰ اس طریقہ سے بھی امتیاز کرنے پر قدرت رکھتے ہیں لیکن ان کی حکمت تقاضا کرتی ہے کہ حادث و مصائب میں ڈال کر ہی تمیز کی جائے اس لئے (وہ) ایسے (امور غیب پر تم کو) ابتلاء و امتحان کے بغیر (مطلع نہیں کرتے۔ لیکن) جن کے لئے ان کی حکمت تقاضا کرتی ہے کہ ان کو ابتلاء و امتحان کے بغیر اطلاع کر دی جائے تو (اللہ تعالیٰ جس کو چاہتے ہیں) اور ایسے لوگ (وہ اللہ تعالیٰ کے بغیر ہیں ان کو) حادث کے بغیر بھی مطلع کرنے کے لئے منتخب فرمائیتے ہیں) اور چونکہ تم رسول نہیں ہو اس لئے اس طریقہ سے تمہیں اطلاع نہیں دی جا سکتی اور ایسے حالات پیدا فرماتے ہیں کہ ان سے مخلص و منافق کا فرق خود بخود واضح ہو جائے اور جب یہ ثابت ہو گیا کہ دنیا میں کافروں پر عذاب نازل نہ ہونا بلکہ عیش و عشرت ملنا اور مسلمانوں پر بعض مصائب و شدائد نازل ہونا عین تقاضائے حکمت ہے، یہ باتیں کسی کے مقبول یا مردود ہونے کی دلیل نہیں ہو سکتیں لہذا (اب تم) ایمان کے پسندیدہ اور کفر کے ناپسندیدہ ہونے میں اے اہل باطل کوئی شبہ مت کرو بلکہ (اللہ اور اس کے سب رسولوں پر) اخلاص کے ساتھ (ایمان لے آؤ اور اگر تم ایمان لے آؤ اور) کفر و معاصی

سے (پر ہیز رکھو تو پھر تم کو) بجائے عذاب عظیم والیم کے جس کا اوپر کفر پر وعدہ ہوا تھا ایمان و تقویٰ کی بدولت آخرت میں (اجر عظیم ملے)۔

فائڈ ۵: یہ جو اخیر میں فرمایا سب رسولوں پر ایمان لاو حالانکہ مقام کا تقاضا ہے کہ حضرت محمد ﷺ پر ایمان لانے کا مطالبہ کیا جائے۔ اس کی وجہ یہ ہے کہ آپ پر ایمان بھی جب ہی ثابت ہو گا جب سب کو مانے کیونکہ ایک کی تکنذیب سب کی تکنذیب ہے۔

دبط: جنگ احمد کے قصہ سے پہلے جو ضمون تھا یعنی اہل کتاب اور ان میں سے بھی خصوصاً یہود کی فتح و شیع حرکتوں کا بیان۔ اب پھر اسی ضمون کی طرف لوٹتے ہیں۔

پہلی فتح حرکت

بجل کرتے تھے اور اس کو خیر خیال کرتے تھے قرآن مجید میں اتفاق فی سبیل اللہ کی ترغیب میں اس قسم کی آیتیں نازل ہوئیں مَنْ ذَا الَّذِي يَقْرِضُ اللَّهَ قُرْضاً حَسَنَا وغیرہ تو بعض یہود رسول اللہ ﷺ کی خدمت میں حاضر ہو کر بکنے لگے کہ نعمود باللہ آپ کا رب مفلس ہو گیا کہ اپنے بندوں سے قرض مانگنے لگا۔ ان کی اس بے ہودگی پر اللہ تعالیٰ نے اس آیت سے آگے والی آیت یعنی لَقَدْ سَمِعَ اللَّهُ نازل فرمائی۔ یہ آیت اس کے لئے تمهید ہے۔ اس کا بیان یہ ہے کہ ان کی اس بے ہودگی کے سبب کا ایک جزو ان کا بخل تھا اور دوسرا جزو ان کا گستاخ و دشمن ہونا تھا۔ اس لئے اس آیت میں بخل کی مذمت بیان فرماتے ہیں اور اس پر طوق پہنانے جانے کی وعید سناتے ہیں اور دوسری آیت میں ان کی گستاخی کا اظہار فرماتے ہیں اور جلانے والے عذاب کی دھمکی سناتے ہیں۔

وَلَا يَحْسَبَنَ الَّذِينَ يَبْخَلُونَ بِمَا أَنْهَمُ اللَّهُ

مِنْ فَضْلِهِ هُوَ خَيْرٌ الَّهُمْ بَلْ هُوَ شَرٌّ لَهُمْ سَيُطُوّقُونَ

مَا بَخِلُوا بِهِ يَوْمَ الْقِيَمَةِ وَلِلَّهِ مِيرَاثُ السَّمَاوَاتِ وَالْأَرْضِ

وَاللَّهُ بِمَا تَعْمَلُونَ خَيْرٌ^{۱۶۰}

ترجمہ: اور ہرگز نہ خیال کریں وہ لوگ جو بخل کرتے ہیں اس چیز پر جو دی ان کو اللہ نے اپنے فضل سے کہ یہ بخل بہتر ہے ان کے لیے بلکہ یہ بہت برا ہے ان کے لیے وہ طوق پہنانے جائیں گے اس مال کا بخل کیا تھا انہوں نے جس میں قیامت کے دن۔ اور اللہ کے

لئے میراث ہے آسمانوں کی اور زمین کی اور اللہ اس سے جو تم کرتے ہو باخبر ہے۔

تفسیر: (اور ہرگز نہ خیال کریں ایسے لوگ جو) ضروری موقع میں (ایسی چیز) کے خرچ کرنے (میں بخل کرتے ہیں جو اللہ تعالیٰ نے ان کو اپنے فضل سے دی ہے کہ یہ بات ان کے لئے کچھ اچھی ہوگی) ہرگز نہیں (بلکہ یہ بات ان کے لئے بہت ہی بری ہے) کیونکہ انجام اس کا یہ ہو گا کہ (وہ لوگ قیامت کے روز طوق پہنانے جائیں گے اس) مال (کا) سانپ بنائے (جس میں انہوں نے بخل کیا تھا اور) بخل کرنا یوں بھی حماقت ہے کہ (آخر میں) جب سب مر جائیں گے (سب آسمان و زمین) اور جو کائنات ان کے اندر ہے سب (اللہ ہی کا رہ جائے گا) لیکن اس وقت یہ مال اللہ کے لئے ہو جانے سے تمہیں کوئی ثواب نہیں ملے گا۔ کیونکہ تم نے اپنے اختیار سے نہیں دیئے، اور جب انجام کا رس بلالہ ہی کا ہونا ہے تو عقل کی بات یہ ہے کہ ابھی اپنے اختیار سے دید و تاکہ ثواب کے مستحق بنو (اور اللہ تمہارے سب اعمال کی پوری خبر رکھتے ہیں) اس لئے جو کچھ خرچ کرو اخلاص کے ساتھ اللہ کے لئے کرو۔

فائدہ: 1- طوق پہنانے جانے کی کیفیت بخاری کی ایک حدیث میں آئی ہے۔ حضرت ابو ہریرہ رضی اللہ عنہ سے روایت ہے کہ رسول اللہ ﷺ نے ارشاد فرمایا جس کو خدا تعالیٰ مال دے اور وہ اس کی زکوٰۃ ادا نہ کرے تو اس کا مال قیامت کے دن ایک زہر یا سانپ کی شکل بنائے کر اس کے گلے میں ڈال دیا جائے گا اور وہ اس شخص کی باچھیں پکڑے گا اور کہے گا کہ میں تیرا مال ہوں میں تیرا سرمایہ ہوں۔ پھر آپ رضی اللہ عنہ نے یہ آیت پڑھی۔

اس حدیث میں زکوٰۃ کا ذکر بطور مثال کے ہے ورنہ مراد تمام واجب حقوق ہیں اور ایک اور حدیث میں ایسی ہی وعیدہ رحم کو نہ دینے پر آئی ہے کیونکہ مالدار پر تنگدست اور عاجز ذی رحم کی مدد کرنا واجب ہے۔

2- کفار جہاں ایمان لانے کے مکلف ہیں وہیں اجتماعی طور سے بدنی و مالی طاعات کے بھی مکلف ہیں مثلاً وہ اس کے مکلف ہیں کہ ایمان لائیں اور نمازیں پڑھیں البتہ تفصیل کے ساتھ کہ وہ اس دن کی ظہر اور عصر وغیرہ کے مکلف ہوں ایسا نہیں ہے۔

دوسری فتح حرکت اللہ کی شان میں گستاخی کرتے ہیں

لَقَدْ سَمِعَ اللَّهُ قَوْلَ الَّذِينَ قَاتَلُوا

**إِنَّ اللَّهَ فَقِيرٌ وَنَحْنُ أَغْنِيَاءُ مَا نَكْتَبُ مَا قَاتَلُوا وَقَاتَلُهُمْ
إِلَّا نَنْهَايَا بِغَيْرِ حِقٍّ وَنَقُولُ ذُؤْقًا عَذَابُ الْحَرِيقِ ۝ ذَلِكَ**

بِمَا قَدَّمْتُ أَيُّدِيْكُمْ وَأَنَّ اللَّهَ لَيْسَ بِظَلَّامٍ لِّلْعَيْدِ ﴿٤٨﴾

ترجمہ: بیشک سنی اللہ نے بات ان کی جنہوں نے کہا کہ اللہ فقیر ہے اور ہم مال دار ہیں۔ اب ہم لکھ رکھیں گے ان کے کہے کو اور ان کے قتل کرنے کو انبیاء کے ناحق اور ہم کہیں گے کہ چکھو عذاب آگ کا۔ یہ بدله اس کا ہے جو آگے بھیجا تمہارے ہاتھوں نے، اور اللہ نہیں ہے ظلم کرنے والا بندوں پر۔

تفسیر: (بیشک اللہ نے سن لیا ہے ان) گستاخ (لوگوں کا قول جنہوں نے) من ذا الذی یقرض اللہ قرض حسناً یعنی کون ہے جو اللہ کو اچھا قرض دے جیسی آئینیں سن کر استہزاء کرتے ہوئے (یوں کہا کہ) نعوذ باللہ (اللہ تعالیٰ مفہوس ہے اور ہم مالدار ہیں) کہ وہ ہم سے قرض مانگنے لگا حالانکہ ہر چیز اللہ کی مملوک ہے اس لیے حقیقی معنی میں وہ قرض بتا ہی نہیں۔ یہ تو اللہ تعالیٰ کی انتہائی شفقت و رحمت ہے کہ نیک راہ میں خرچ کرنے کو اپنے اوپر قرض سے تعبیر کیا کہ جیسے قرض کی واپسی ضروری ہوتی ہے اسی طرح اللہ تعالیٰ اپنی کمال رحمت سے نیک کام کا اجر بھی ضروری عطا فرمائے گا۔ اور صرف اس سننے پر اکتفاء نہیں کیا جائے گا بلکہ (ہم ان کے کہے ہوئے کو) ان کے نامہ اعمال میں (لکھ کر رہیں گے اور) اسی طرح ان کی اور قباحتیں مثلاً (ان کا انبیاء) علیہم السلام (کو ناحق قتل کرنا بھی) ان کے نامہ اعمال میں لکھا جائے گا (اور ہم) ان پر سزا جاری کرنے کے وقت جتنا نے کے لئے (کہیں گے کہ) لو (چکھو آگ کا عذاب) اور ان کو روحانی رنج دینے کے لئے اس وقت یہ بھی کہا جائے گا کہ (یہ) عذاب (ان کفریہ اعمال کی وجہ سے ہے جو تم نے اپنے ہاتھوں سمیٹیے ہیں، اور یہ) بات ثابت ہی ہے کہ (اللہ تعالیٰ بندوں پر ظلم کرنے والے نہیں) سوال اللہ تعالیٰ نے بے جرم تم کو سزا نہیں دی۔

فائڈ ۵: 1- ظاہر یہ ہے کہ یہود کا اس بے ہودہ قول کے موافق اعتقاد تو نہ ہو گا لیکن یہ بات انہوں نے استہزاء کے طور پر کہی اور اس سے مقصود قرآنی آیات اور رسول اللہ ﷺ کی تکذیب تھی چنانچہ آگے آیت فَإِنْ كَذَّبُوكَ سے اس کی تائید بھی ہوتی ہے۔ بس ان کا مطلب یہ ہو گا کہ ان آئیوں کا مضمون اگر صحیح ہو تو اس سے خالق کا فقیر اور مخلوق کا غنی ہونا لازم آتا ہے اور یہ لازم باطل ہے لہذا ان آئیوں کا مضمون صحیح نہیں۔ اس طرح سے انہوں نے آیات کی تکذیب کی جو خود کفر ہے پھر اس کو استہزاء کی صورت میں بیان کرنا یہ مزید کفر ہے کیونکہ خود استہزاء اگرچہ بلا تکذیب ہو کفر ہوتا ہے۔

2- نامہ اعمال میں درج کرادینے میں یہ حکمت ہے کہ عادۃ مجرم پر زیادہ جنت ہو جاتی ہے ورنہ حق تعالیٰ کو اس کی ضرورت نہیں ہے۔

3- انبیاء علیہم السلام کے قتل کا مضمون اس کے ساتھ ذکر فرمانا یہ بتانے کے لئے ہے کہ اس قول میں تو انہوں نے رسول اللہ ﷺ کی صرف تکنیب ہی کی ہے ورنہ یہ تو جرام میں ایسے بے باک ہیں کہ تکنیب سے گذر کر انبیاء کو قتل تک کر چکے ہیں اس لئے ایسون سے محض تکنیب یا استہراء کا کیا تجھب ہے۔

4- یہ جو فرمایا کہ ہم لکھ کر رہیں گے ان کے کہنے ہوئے کو اس سے یہ خیال نہ ہو کہ ان کہنے کے وقت میں فرشتوں نہیں لکھا اور بعد میں لکھا گیا ہو گا کیونکہ یہاں مقصود یہ بتانا ہے کہ تمہاری بات ہم سے رہ نہ جائے گی اور وہ ہمارے ہاں ضرور لکھی ہو گی یہ بتانا مقصود نہیں کہ اس کو کب لکھا جاتا ہے۔

تیسرا فتح حرکت

جوہٹے بہانے بنانا

**الَّذِينَ قَاتَلُوا إِنَّ اللَّهَ عَصِدَ إِلَيْنَا أَلَّا نُؤْمِنَ بِرَسُولٍ حَتَّىٰ
يَأْتِيَنَا بِقُرْبَانٍ تَأْكُلُهُ النَّارُ قُلْ قَدْ جَاءَ كُمْرُسُلٌ مِّنْ
قَبْلِيٍّ بِإِيمَنِنِتِ وَبِالَّذِي قُلْتُمُ فَلِمَ قَتَلْتُمُوهُمْ رَأْنُ كُنْتُمْ**

صلدِ قین

ترجمہ: وہ لوگ جو کہتے ہیں کہ اللہ نے عہد لے رکھا ہے ہم سے کہ نہ کریں ہم یقین کسی رسول کا یہاں تک کہ لائے ہمارے پاس قربانی کہ کھا جائے اس کو آگ۔ تو کہہ آچکے تمہارے پاس کتنے ہی رسول مجھ سے پہلے نشانیاں لے کر اور اس کو بھی جو تم نے کہا پھر کیوں تم نے قتل کیا ان کو اگر تم سچے ہو۔

تفسیر: وہ یہود (ایسے لوگ ہیں کہ) بالکل جھوٹ تراش کر (کہتے ہیں کہ اللہ تعالیٰ نے ہم کو) سابقہ انبیاء کے واسطے سے (حکم فرمایا تھا کہ ہم کسی پیغمبر) ہونے کے مدعا (پر اعتقاد) ان کے پیغمبر ہونے کا (نہ لائیں جب تک ہمارے سامنے قربانی) یعنی اللہ تعالیٰ کی قربت حاصل کرنے کی چیز کا خاص مجزہ (ظاہرنہ کرے کہ اس کو) آسمانی (آگ کھا جائے) پہلے بعض انبیاء علیہم السلام کا یہ مجزہ ہوا ہے کہ کوئی چیز ذبح شدہ جاندار یا بے جان اللہ کے نام کی نکال کر کسی میدان یا پہاڑ پر رکھ دی، غیب سے ایک آگ نمودار ہوئی اور اس چیز کو جلا دیا، یہ اس صدقہ کی قبولیت کی علامت ہوتی تھی۔ یہود کے کہنے کا مطلب یہ ہے کہ آپ نے یہ خاص مجزہ ظاہر نہیں فرمایا، اس لئے ہم آپ پر ایمان نہیں لاتے، حق تعالیٰ

اس کا جواب تعلیم فرماتے ہیں کہ (آپ فرمادیجئے کہ بالیقین بہت سے پیغمبر مجھ سے پہلے بہت سے دلائل) اور معجزات وغیرہ (لے کر تمہارے پاس آئے، اور خود یہ مجزہ بھی جس کو تم کہہ رہے ہو، سوتم نے ان کو کیوں قتل کیا تھا اگر تم) اپنے دعوے اور اس کے مطلب و نتیجہ میں (سچے ہو)

فائہ ۵: یہاں یہود کے دو دعوے ہیں۔ ایک صریح کہ اَنَّ اللَّهَ عَاهَدَ إِلَيْنَا دُوْسَرَا جُواں سے لازم آتا ہے وہ یہ کہ اگر آپ یہ مجزہ ظاہر فرماتے تو آپ پر ضرور ایمان لے آتے۔ پہلے دعویٰ کا یہ جواب ہے کہ تم مدینی ہو اور مدینی پر اپنے دعویٰ کو ثابت کرنا ضروری ہے ورنہ دلیل کے بغیر تو دعویٰ تسلیم نہیں کیا جاتا اور یہود کے پاس اس کی کوئی دلیل نہیں تھی مغض افترا تھا۔ البتہ بعض انبیاء سے یہ مجزہ ضرور ظاہر ہوا ہے لیکن اس سے یہ لازم نہیں آتا کہ سب انبیاء پر ایمان لانے کے لئے یہ شرط بھی ہو۔ البتہ مدینی نبوت سے کسی بھی مجزہ کا صادر ہونا یا اس کا کسی سابق سچے نبی کی بتائی ہوئی علامت کا مصدقہ ہونا واقعی شرط ہے سورسول اللہ ﷺ کی ذات مبارک میں یہ دونوں چیزیں کمال درجہ میں پائی جاتی تھیں۔ لیکن یہ جواب اس لئے ذکر نہیں کیا گیا کہ بہت ظاہر تھا اس لئے صرف دوسرا دعویٰ کے جواب پر اتفاق کیا گیا جس کی تقریر اس آیت میں موجود ہے اور اس کا حاصل یہ ہے کہ اگر تم اس بات میں سچ ہو تو جن انبیاء میں یہ مجزہ موجود تھا ان پر ایمان کیوں نہ لائے یہاں تک کہ تکذیب سے گذر کر قتل تک کر دیا خصوصاً ایسی حالت میں کہ ان کے پاس اور معجزات بھی تھے جن سے ایمان کے واجب ہونے کا تقاضا اور بڑھ گیا تھا۔

دبط: یہود کا مذکورہ بالاقباتوں سے رسول اللہ ﷺ کی تکذیب کرنا مقصود تھا جس سے طبعاً آپ کو رنج ہوتا تھا۔ نیز اور کفار بھی اس تکذیب میں شریک تھے جس سے اور رنج بڑھتا تھا لہذا اگلی آیت میں آپ کی تسلی فرماتے ہیں۔

فَإِنْ كَذَّبُوكَ فَقَدْ كُذِّبَ رُسُلٌ مِّنْ قَبْلِكُ

جَاءُءُ وَبِالْبَيِّنَاتِ وَالرُّبُرِ وَالْكِتَابِ الْمُنِيرِ

ترجمہ: پھر اگر یہ جھٹلائیں تجوہ کو تو جھٹلانے گئے بہت سے رسول تجوہ سے پہلے جو لائے نشانیاں اور صحیفے اور کتاب روشن۔

تفسیر: (سو اگر یہ) کافر (لوگ) اپنی فتح حرکتوں سے (آپ ﷺ کی تکذیب کریں تو) غم نہ کیجئے کیونکہ (بہت سے پیغمبروں کی جو آپ سے پہلے گزرے ہیں، تکذیب کی جا چکی ہے، جو معجزات لے کر آئے تھے اور) چھوٹے چھوٹے (صحیفے لے کر اور روشن کتاب لے کر)۔ جب کفار کی یہ عادت ہی ہے کہ انبیاء کی تکذیب کیا کرتے ہیں تو پھر آپ ﷺ کیوں غم کریں۔

فائده: یعنی بعض صرف مجازے لائے بعض چھوٹی کتابیں بعض بڑی کتاب جیسے تورات و انجیل اور چونکہ کتاب سے بڑی کتاب مراد ہے اور بڑی کتاب کے مضامین زیادہ ہوں گے اور اس کی شان زیادہ ہو گی اس کی صفت میں منیر بڑھایا کہ وہ شان اور مضامین دونوں کے اعتبار سے خوب نمایاں ہو گی۔

ربط: آگے ان تکذیب کرنے والوں کے لئے عام عنوان سے ایک وعدہ ذکر ہے جس میں تصدیق کرنے والوں کے لئے بشارت بھی آئی۔

کُلْ نَفْسٍ ذَآئِقَةٌ

الْمَوْتٌ وَلَا مَا تُوْقَنَ أُجُورُكُمْ يَوْمَ الْقِيَمَةِ فَمَنْ زُحْزَحَ عَنِ

النَّارِ وَأُدْخَلَ الْجَنَّةَ فَقَدْ فَازَ وَمَا الْحَيَاةُ إِلَّا مَتَاعٌ

الْغُرُورٌ^(۱۵)

ترجمہ: ہر جان چکھنے والی ہے موت کو اور تم پورے دینے جاؤ گے اپنے اجر قیامت کے دن پھر جو کوئی دور کیا گیا دوزخ سے اور داخل کیا گیا جنت میں تو وہ کامیاب ہو گیا اور نہیں ہے زندگی دنیا کی گھر سامان دھو کے کا۔

تفسیر: تم میں (ہر جان) دار (کوموت کا مزہ چکھنا ہے اور) مرنے کے بعد (تم کو تمہاری) بھلانی برائی کی کچھ تھوڑی بہت جزا دنیا میں یا قبر میں مل سکتی ہے لیکن (پوری جزا قیامت ہی کے روز ملے گی) لہذا اگر دنیا میں کافروں پر کسی سزا کا ظہور نہ ہو تو اس سے تکذیب کرنے والوں کو خوشی کا اور تصدیق کرنے والوں کو غم کا کوئی موقع نہیں۔ آگے اس جزا کی تفصیل ہے (تو جو شخص دوزخ سے بچالیا گیا اور جنت میں داخل کیا گیا سو وہ پورا کامیاب ہوا) اسی طرح جو جنت سے جدا رہا اور دوزخ میں بھیجا گیا وہ پورا ناکام ہوا (اور دنیوی زندگی تو کچھ بھی نہیں صرف) ایسی چیز ہے جیسے (دھوکہ کا سودا) ہوتا (ہے) جس کی ظاہری آب و تاب کو دیکھ کر خریدار پھنس جاتا ہے، بعد میں اس کی قلائی کھل جاتی ہے تو افسوس کرتا ہے۔ اسی طرح دنیا کی ظاہری چمک دمک سے دھوکہ کھا کر آخرت سے غافل نہ ہونا چاہئے۔

فائده 1: یہ جو فرمایا کہ جو شخص دوزخ سے بچالیا گیا اس سے مراد عام ہے خواہ ابتداء ہی میں بچالیا جائے یا سزا کے بعد بچالیا جائے۔ اس طرح سے اس میں سب مسلمان آگئے اور ان کے پورے کامیاب ہونے کا مطلب یہ ہے کہ یہ جنت میں ہمیشہ کے لئے ہر طرح کی نعمتیں پائیں گے۔ پس اس بنا

پر اس کے مقابلہ میں جو واقع ہے کہ جو جنت سے جدار ہا اس سے مراد یہ ہو گی کہ ہمیشہ کے لئے جدار ہا اور یہ خاص کفار کے ساتھ ہو گا اور اس کا پورا ناکام ہونا اس وجہ سے ہے کہ تکلیف سے کبھی نجات نہ ہو گی۔

2- یہ جو فرمایا دھوکہ کا سودا ہے اس کا یہ مطلب نہیں کہ دنیوی زندگی سب کے لئے مضر ہے بلکہ مطلب یہ ہے کہ یہ اصلی مقصد بنا نے کے قابل نہیں اور اس کو غیمت سمجھ کر اس میں اللہ تعالیٰ کو راضی کرنے والے اعمال اختیار کئے جائیں۔

چوتھی فتح حركت رسول اللہ ﷺ اور صحابہ کی شان میں بد گونی

کعب بن اشرف یہودی رسول اللہ ﷺ اور حضرات صحابہ ﷺ کی شان میں بھوکے اشعار کہا کرتا تھا جس سے صحابہ کا دل تنگ ہونا قدر تھا اس پر اگلی آیت نازل ہوئی جس میں خبر دے دی کہ اس قسم کی باتیں اور بہت سی سنو گے لہذا صبر و تحمل کرنا چاہئے اور چونکہ مسلمانوں کو ایذا رسانی میں یہود کے ساتھ مشرکین بھی شریک تھے ان کا بھی ساتھ میں ذکر برداشت دیا اور چونکہ صبر و ثبات صرف مخالفین کی ایذا کے ساتھ خاص نہیں ہے بلکہ تمام حوادث و مصائب میں اس کا حکم ہے اس لئے جان و مال کا ذکر بھی ملا دیا۔

لَتُبْلَوُنَّ فِيَّ أَمْوَالِكُمْ وَأَنْفُسِكُمْ قَتْ وَلَتَسْمَعُنَّ مِنَ

الَّذِينَ أُوتُوا الْكِتَبَ مِنْ قَبْلِكُمْ وَمِنَ الَّذِينَ أَشْرَكُوا أَذْنِي

كَثِيرًا وَإِنْ تَصْبِرُوا وَتَتَقْتُلُوا فَإِنَّ ذَلِكَ مِنْ عَزْمِ الْأُمُورِ

ترجمہ: ضرور تم آزمائے جاؤ گے اپنے مالوں میں اور اپنی جانوں میں اور ضرور سنو

گے تم ان لوگوں سے جو دیئے گئے کتاب تم سے پہلے اور ان لوگوں سے جنہوں نے شرک کیا بد گوئی بہت اور اگر تم صبر کرو اور پرہیز گاری کرو تو یہ ہمت کے کاموں میں سے ہے۔

تفسیر: ابھی کیا ہے (البتہ آگے) آگے (اور آزمائے جاؤ گے اپنے مالوں) کے نقصان (میں اور اپنی جانوں) کے نقصان (میں اور البتہ آگے کو اور سنو گے بہت سی باتیں دل آزاری کی ان لوگوں سے) بھی (جو تم سے پہلے) آسمانی (کتاب دیئے گئے ہیں) یعنی اہل کتاب سے (اور ان لوگوں سے) بھی (جو کہ مشرک ہیں اور) ان سب کا علاج صبر و تقویٰ ہے لہذا (اگر) ان موقع پر (صبر کرو گے اور) خلاف شرع امور سے) پرہیز رکھو گے تو تمہارے لئے اچھا ہو گا، کیونکہ (یہ) صبر و تقویٰ (ہمت کے کاموں میں سے ہے) اور ہمت کے کاموں کو کرنا ہی اچھا ہے۔

فائدة 5: 1- آزمائے کا مطلب یہ ہے کہ ایسے حوادث تم پر وقتاً فوقاً واقع ہوا کریں گے اس کو مجازا

آزمانا کہہ دیا ورنہ اللہ تعالیٰ آزمانے کے حقیقی معنی سے پاک ہے کیونکہ وہ عالم الغیب ہے۔

2- صبر کرنے کا یہ مطلب نہیں کہ تدبیر نہ کرو یا انتقام کے موقع پر انتقام نہ لو یا لڑائی کے موقع پر لڑائی نہ کرو بلکہ حادث سے دل تنگ نہ ہو کیونکہ اس میں تمہارے لئے منافع اور مصلحتیں ہیں۔

3- پہلے سے اس لئے خردے دیتا کہ پہلے سے آمادہ رہیں اور وقوع کے وقت پریشان نہ ہوں۔

پانچویں فتح حرکت

عہد و پیمان کی خلاف ورزی اور اس پر خوش ہونا اہل کتاب سے اللہ تعالیٰ نے عہد لیا تھا کہ اللہ تعالیٰ کے احکام جو تورات وغیرہ میں آئے ہیں وہ ان کی اشاعت عام کریں گے اور کسی حکم کو اپنی نفسانی غرض سے نہیں چھپائیں گے۔ انہوں نے یہ عہد توڑا اور احکام کو چھپایا اور پھر دلیری یہ کی کہ اس پر خوشی کا اظہار کیا۔ اس پر ان کو وعدہ سنائی گئی۔

**وَلَذَا خَذَ اللَّهُ مِيْثَاقَ الَّذِينَ أُوتُوا الْكِتَبَ لَتُبَيِّنَنَّهُ لِلنَّاسِ
 وَلَا تَكُنْمُونَهُ بَقْنَبَذْ وَهُ وَرَاءَ ظُهُورِهِمْ وَأَشْتَرُوا بِهِ ثُمَّا
 قَلِيلًا فَيُسَسَّ مَا يَشْتَرُونَ ⑭ لَا تَحْسِبَنَّ الَّذِينَ يَفْرُحُونَ
 بِمَا أَتَوْا وَيُجْبِونَ أَنْ يُّحَمَّدُوا إِيمَالَمَرْيَقُلُوا فَلَا تَحْسِبَنَّهُمْ
 بِمَفَازَةٍ مِّنَ الْعَذَابِ وَلَهُمْ عَذَابٌ أَلِيمٌ ⑮**

ترجمہ: اور جب لیا اللہ نے عہدان لوگوں سے جو دینے گئے کتاب کہ تم ضرور بیان کرو گے اس کو لوگوں سے اور نہ چھپاؤ گے اس کو۔ پھر پھینک دیا انہوں نے وہ عہد پیچھے اپنی پیٹھوں کے اور خرید لیا اس کے بد لے تھوڑا مول سوکیا برائے جو وہ خریدتے ہیں، تو ہرگز نہ سمجھ ان لوگوں کو جو خوش ہوتے ہیں اپنے کئے پر اور چاہتے ہیں کہ تعریف کئے جائیں اس پر جو نہیں کیا انہوں نے تو مت سمجھ ان کو کہ وہ نجات میں ہیں عذاب سے اور ان کے لئے عذاب ہے دردناک۔

تفسیر: یہود کی یہ حالت بھی قابل ذکر ہے (جب کہ اللہ تعالیٰ نے) کتب سابقہ میں علمائے (اہل کتاب سے یہ عہد لیا) یعنی ان کو حکم فرمایا اور انہوں نے قبول کر لیا (کہ اس کتاب کے) سب مضامین (عام لوگوں کے رو برو بیان کر دینا اور اس) کے کسی مضمون (کو) دینی غرض سے (پوشیدہ نہ

رکھنا) اور نہ ہیر پھیر کر کے ان کے معنی کو بدلتا (سو ان لوگوں نے اس عہد کو اپنے پس پشت پھینک دیا) یعنی اس پر عمل نہ کیا (اور) اس کے برعکس سب عہد توڑ کر شریعت کے احکام بدلتے، اللہ کی آئین میں لفظی و معنوی تحریفیں کیں اور جس چیز کا ظاہر کرنا سب سے زیادہ ضروری تھا یعنی پیغمبر آخر الزمان کی بشارت اسی کو سب سے زیادہ چھپایا کیونکہ خود ان کو ایمان لانا منظور تھا اور اس سب کا منشاء مال کی محبت تھی لہذا (اس کے مقابلہ میں) دنیا کا (کم) حقیقت معاوضہ لے لیا، سو بری چیز ہے جس کو وہ لوگ لے رہے ہیں) کیونکہ اس کا انجام سزاۓ دوزخ ہے۔

اے مخاطب (جو لوگ ایسے ہیں کہ اپنے کردار) بد یعنی حق باتوں کو چھپانے (پر خوش ہوتے ہیں اور جو) نیک (کام) یعنی اظہار حق (نہیں کیا اس پر چاہتے ہیں کہ) لوگ یہ سمجھیں کہ انہوں نے اظہار حق کیا ہے اور (ان کی تعریف ہو سوائیے) دھوکہ باز لوگوں (کو ہرگز مت خیال کرو کہ وہ خاص) دنیا کے (عذاب سے بچاؤ) اور حفاظت (میں رہیں گے) ہرگز نہیں بلکہ دنیا میں بھی کچھ سزا ہوگی (اور) آخرت میں بھی (ان کو دردناک سزا ہوگی)۔

1- کسی دینی اور شرعی مصلحت سے کوئی حکم عوام پر ظاہرنہ کیا جائے مثلاً حکم کی ضرورت بھی نہیں اور مسئلہ بھی دقیق و مشکل ہوا اور لوگ کم سمجھ ہوں تو اس وقت مسئلہ نہ بتانا کتنا حق میں داخل نہیں۔

2- کوئی نیک عمل کرنے کے بعد اس پر مدح و ثناء کا انتظار و اهتمام کرے تو عمل کرنے کے باوجود بھی مذموم ہے اور طبعی طور پر خواہش ہونا کہ میں بھی فلاں نیک کام کروں اور نیک نام ہوں وہ اس میں داخل نہیں جب کہ اس نیک نامی کا اہتمام نہ کرے۔

دَبَطْ: اوپر اہل کفر کی سزا کا ذکر تھا۔ چونکہ سزا دینے کے لئے اختیار اور قدرت ضروری ہے اس لئے اگلی آیت میں اس کا اثبات ہے۔

وَلِلَّهِ مُلْكُ السَّمَاوَاتِ وَالْأَرْضِ ۖ وَاللَّهُ عَلَىٰ كُلِّ شَيْءٍ قَدِيرٌ^{۱۶۴}

ترجمہ: اور اللہ ہی کیلئے ہے سلطنت آسمانوں کی اور زمین کی اور اللہ ہر چیز پر قادر ہے۔

تفسیر: (اور اللہ ہی کے لئے) خاص (ہے سلطنت آسمانوں کی) تو مجرم بھاگ کر کہاں پناہ لے سکتا ہے (اور زمین کی اور اللہ تعالیٰ) جرم پر سزا دینے کے سمیت (ہر شے پر پوری قدرت رکھتے ہیں)۔ تو اس کے اختیار سے کون باہر ہو سکتا ہے۔

دَبَطْ: چونکہ آسمانوں اور زمین کی سلطنت کے اللہ تعالیٰ ہی کے لئے خاص ہونے سے توحید کا مضمون بھی بن گیا ہے اس لئے اگلی آیت میں توحید پر مزید دلیل لاتے ہیں اور اس کے ساتھ توحید کے

کل تقاضوں پر عمل کرنے والوں کی فضیلت بیان فرماتے ہیں جس میں توحید کے تقاضوں پر عمل کرنے کی ترغیب کا دوسروں کے لئے بھی اشارہ ہے۔

إِنَّ فِيْ

**خَلْقِ السَّمَاوَاتِ وَالْأَرْضِ وَآخْتِلَافِ الْيَوْمِ وَالْهَمَارِ لَذِيْتٍ
لَاُولَئِي الْأَلْبَابِ ﴿٤٩﴾ الَّذِينَ يَذْكُرُونَ اللَّهَ قِيَامًا وَقُعُودًا وَ
عَلَى جُنُوبِهِمْ وَيَتَفَكَّرُونَ فِي خَلْقِ السَّمَاوَاتِ وَالْأَرْضِ
رَبَّنَا مَا خَلَقْتَ هَذَا بِأَطْلَاءٍ سُبْحَانَكَ فَقِنَا عَذَابَ النَّارِ ﴿٥٠﴾
رَبَّنَا إِنَّكَ مَنْ تُدْخِلُ النَّارَ فَقَدْ أَخْزَيْتَهُ وَمَا لِلظَّلَمِيْنَ
مِنْ أَنْصَارٍ ﴿٥١﴾ رَبَّنَا إِنَّا سَمِعْنَا مُنَّا دِيْيَا يُنَادِي لِلْإِيمَانِ أَنْ
إِمْنُوا بِرَبِّكُمْ فَإِمْنَا فَرَبَّنَا فَأَغْفِرْنَا ذُنُوبَنَا وَكَفَرْعَنَّا سِيَّئَاتِنَا
وَتَوَقَّنَا مَعَ الْأَبْرَارِ ﴿٥٢﴾ رَبَّنَا وَإِنَّا مَا وَعَدْنَا عَلَى رُسْلِيْكَ وَ
لَا تُخْزِنَا يَوْمَ الْقِيَامَةِ إِنَّكَ لَا تُخْلِفُ الْمِيعَادَ ﴿٥٣﴾**

ترجمہ: بے شک آسمانوں اور زمین کے بنانے میں اور رات اور دن کے آنے جانے میں نشانیاں ہیں عقل والوں کے لئے، وہ جو یاد کرتے ہیں اللہ کو کھڑے اور بیٹھے اور اپنی کروٹوں پر لیٹے اور فکر کرتے ہیں آسمانوں اور زمین کی پیدائش میں (کہتے ہیں) اے ہمارے رب نہیں بنایا تو نے یہ بیکار توپاک ہے (سب عیوبوں سے) سو بچا ہم کو دوزخ کے عذاب سے۔ اے ہمارے رب بے شک تو جس کو داخل کر دے دوزخ میں سوتونے رسول کر دیا اس کو اور نہیں ہے ظالموں کے لئے کوئی مددگار۔ اے ہمارے رب بے شک ہم نے سن ایک پکارنے والا پکارتا ہے ایمان لانے کو کہ ایمان لا اپنے رب پر سو ہم ایمان لے آئے۔ اے ہمارے رب پس بخش دے ہمارے لئے ہمارے گناہ اور دور کر دے ہم سے ہماری برائیاں اور موت دے ہم کو نیک لوگوں کے ساتھ۔ اے ہمارے رب اور دے ہم کو جو وعدہ کیا تو نے ہم سے بواسطہ اپنے رسولوں

کے اور نہ رسوا کر ہم کو قیامت کے دن۔ بے شک تو نہیں خلاف کرتا تو وعدہ کے۔

تفسیر: (بلاشبہ آسمانوں کے اور زمین کے بنانے میں اور یکے بعد دیگرے رات اور دن کے آنے جانے میں) توحید کے (دلائل) موجود (ہیں عقل) سلیم (والوں کے) استدلال کے (لئے جن کی حالت یہ ہے) جو آگے آتی ہے اور یہی حالت ان کے عاقل ہونے کی علامت بھی ہے۔ کیونکہ عقل دفع مضمرت اور تحصیل منفعت کا تقاضا کرتی ہے اور عقل کے اس تقاضے کے موافق عمل کرنے پر آگے مذکور حالت کا مجموعہ دلالت کرتا ہے وہ حالت یہ ہے (کہ وہ لوگ) ہر حال میں دل سے بھی زبان سے بھی (اللہ تعالیٰ کو یاد کرتے ہیں، کھڑے بھی بیٹھے بھی لیٹے بھی اور آسمانوں اور زمین کے پیدا ہونے میں) اپنی قوت عقلیہ سے (غور کرتے ہیں) اور غور کا نتیجہ یہ ہوتا ہے کہ اب تک ایمان نہ تھا تو ایمان حاصل ہوتا ہے اور اگر صاحب ایمان تھے تو ایمان کی تجدید و تقویت حاصل ہوتی ہے اور اس کو اپنے قول سے اس طرح ظاہر کرتے ہیں (کہ اے ہمارے پروردگار آپ نے اس) مخلوق (کو لایعنی پیدا نہیں کیا) بلکہ اس میں حکمتیں رکھی ہیں جن میں ایک بڑی حکمت یہ ہے کہ اس مخلوق سے خالق تعالیٰ کے وجود پر استدلال کیا جائے (ہم آپ کو) لایعنی پیدا کرنے سے (منزہ سمجھتے ہیں) اس لئے ہم نے استدلال کیا اور توحید کے قائل ہوئے (سوہم کو) موحد و مومن ہونے کی وجہ سے (عذاب دوزخ سے بچائیں) جیسا کہ ایمان و توحید کا شرعی تقاضا بھی ہے کہ عذاب نہ ہو لیکن گناہوں کی وجہ سے ایمان و توحید کی قوت کمزور ہو جائے اور اس کا تقاضا کمزور ہو جائے تو پھر جہنم کی کچھ سزا ہو سکتی ہے۔ ایک عرض تو ان لوگوں کی یہ تھی۔ اور وہ ایمان کے اسی مضمون کے مناسب اور معروضات بھی کرتے ہیں جو یہ ہیں (اے ہمارے پروردگار) ہم اس لئے عذاب دوزخ سے پناہ مانگتے ہیں کہ (یہاں آپ جس کو) اصلی اور ہمیشہ کی سزا کے طور پر (دوزخ میں داخل کریں اس کو تو آپ نے واقعی رسوا ہی کر دیا) اس سے مراد کافر ہے (اور ایسے بے انصافوں کا) کہ جن کی اصلی سزا دوزخ تجویز کی جائے (کوئی بھی ساتھ دینے والا نہیں) اور آپ کا وعدہ ہے اہل ایمان کے لئے رسوانہ کرنے کا بھی، پس ایمان لا کر ہماری درخواست ہے کہ کفر کی اصلی سزا سے بچائیے، ایمان کا اصل نتیجہ لیعنی دوزخ سے نجات عطا فرمائیے۔

(اے ہمارے پروردگار ہم نے) جیسے عقل سے کام لیتے ہوئے مصنوعات سے آپ کے وجود پر استدلال کیا اسی طرح ہم نے (ایک) حق کی طرف (پکارنے والے کو) لیعنی حضرت محمد ﷺ کو براہ راست یا بالواسطہ (سنا کہ وہ ایمان لانے کے لئے اعلان کر رہے ہیں کہ) اے لوگوں (تم اپنے پروردگار) کی ذات و صفات (پر ایمان لا و سوہم) اس دلیل نقی سے استدلال کر کے بھی (ایمان لائے)۔ اس درخواست میں ایمان باللہ کے ساتھ ایمان بالرسول بھی ضمناً آگیا، پس ایمان کے دونوں جز لیعنی اعتقاد توحید و

اعتقاد رسالت کامل ہو گئے۔

(اے ہمارے پروردگار پھر) اس کے بعد ہماری یہ درخواست ہے کہ (ہمارے) بڑے (گناہوں کو بھی معاف فرمادیجئے اور ہماری) چھوٹی (براہمیوں کو ہم سے) معاف کر کے (زاں کر دیجئے اور) ہمارا انجام بھی کہ جس پر اصل مدار ہے درست کیجئے اس طرح کہ (ہم کو نیک لوگوں کے ساتھ) شامل رکھ کر (موت دیجئے) یعنی نیکی پر خاتمه ہو۔

(اے پروردگار اور) جس طرح ہم نے اپنی مضرتوں سے محفوظ رہنے کے لئے درخواست کی ہے جیسے دوزخ و رسوانی اور بڑے اور چھوٹے گناہ اسی طرح ہم اپنے منافع کی دعا کرتے ہیں کہ (ہم کو وہ چیز) یعنی ثواب و جنت (بھی دیجئے جس کا ہم سے اپنے پیغمبروں کی معرفت آپ نے وعدہ فرمایا ہے) کہ مومنین و ابرار کو اجر عظیم ملے گا (اور) یہ ثواب و جنت ہم کو اس طرح دیجئے کہ ثواب ملنے سے پہلے بھی (ہم کو قیامت کے روز رسوانہ کیجئے) جیسا کہ بعض لوگوں کو اول سزا ہو گی پھر جنت میں جائیں گے، مطلب یہ کہ اول ہی سے جنت میں داخل کر دیجئے اور (یقیناً آپ) تو (وعدہ خلافی نہیں کرتے) لیکن ہم کو یہ خوف ہے کہ جن کے لئے وعدہ ہے یعنی مومنین و ابرار کہیں ایسا نہ ہو کہ خدا نخواستہ ہم میں وہ صفات نہ رہیں جن پر وعدہ ہے، اس لئے ہم آپ سے یہ ایجاد کرتے ہیں کہ ہم کو اپنے وعدہ کی چیزیں دیجئے، یعنی ہم کو ایسا کر دیجئے اور ایسا ہی رکھئے جس سے ہم وعدہ کے مستحق رہیں۔

فائده: ان دعاؤں کا مضمون تمام مطلوبہ مقاصد کو جامع ہے کیونکہ مقاصد کا منتها دو چیزیں ہیں یعنی جنت مانا اور دوزخ سے بچنا اور دونوں کے لئے دو شرطیں ہیں طاعات کا وجود اور معاصی کا عدم۔ یہ کل چار چیزیں ہوئیں یعنی جنت حاصل ہونا جہنم سے بچنا طاعات حاصل ہونا اور معاصی سے بچنا۔ اتنا ماؤ عَذَّنَا میں پہلی اور تیسری کی درخواست ہے۔ فِيَنَا عَذَابَ النَّارِ میں دوسری کی درخواست ہے جب کہ فَاغْفِرْنَا میں چوتھی کی درخواست ہے۔

ربط: آگے ایمان قبول کرنے والوں کی دعاؤں کی قبولیت کا ذکر ہے اور اس قبولیت کی علت کا ضابطہ بھی ذکر کیا جس پر سورت کے مقصد کے مناسب تفریغ بھی کی۔

فَاسْتَجَابَ

لَهُمْ رَبُّهُمْ أَنِّي لَا أُضِيعُ عَمَلَ عَامِلٍ مِنْكُمْ مِنْ ذَكَرٍ أَوْ
 أُنْثَى بَعْضُكُمْ مِنْ بَعْضٍ فَالَّذِينَ هَاجَرُوا وَأُخْرِجُوا مِنْ

**دِيَارِهِمْ وَأُوذُوا فِي سَبِيلِي وَقَتَلُوا وَقُتِلُوا لَا كَفِيرَنَ عَنْهُمْ
سَيِّئاتِهِمْ وَلَا دُخْلَهُمْ جَنَّتٍ تَجْرِي مِنْ تَحْتِهَا الْأَنْهَرُ
ثَوَابًا مِنْ عِنْدِ اللَّهِ وَاللَّهُ عِنْدَهُ حُسْنُ الشَّوَابِ ۝**

ترجمہ: پھر قبول کی ان کیلئے (ان کی دعا) ان کے رب نے کہ میں نہیں ضائع کرتا عمل کسی عمل کرنے والے کام میں سے مرد ہو یا عورت۔ تم آپس میں ایک دوسرے سے ہو۔ پھر وہ لوگ جنہوں نے ہجرت کی اور نکالے گئے اپنے گھروں سے اور ستائے گئے میری راہ میں اور اڑے اور مارے گئے تو میں ضرور دور کروں گا ان سے ان کی برا بیان اور ضرور داخل کروں گا ان کو باغوں میں بہتی ہیں جن کے نیچے نہیں۔ یہ بدله (ملے گا) اللہ کے ہاں سے اور اللہ کے ہاں ہے اچھا بدله۔

تفسیر: (سبقوط کر لیا ان کی دعاؤں کو ان کے رب نے اس وجہ سے) جیسا کہ خود فرماتے ہیں کہ میری مستقل عادت یہ ہے کہ (میں کسی شخص کے) نیک (کام کو جو تم میں سے کرنے والا ہوا کارت نہیں کرتا) کہ اس کا بدله نہ دونوں (خواہ وہ) کام کرنے والا (مرد ہو یا عورت) دونوں کے لئے ایک ہی قانون ہے کیونکہ (تم) دونوں (آپس میں ایک دوسرے کے جزو ہو) اس لئے حکم بھی دونوں کا یکساں ہے، پس جب انہوں نے ایمان قبول کر کے ایک بڑا نیک عمل کیا، اور اس پر مرتب ہونے والے اثرات کی درخواست کی تو میں نے ان کی دعا اور درخواست کو اپنی مستقل عادت کے مطابق منظور کر لیا، اور جب ہم ایمان پر ایسے ثمرات عطا فرماتے ہیں (تو جن لوگوں نے) ایمان کے ساتھ مشقت والے اعمال بھی کئے جیسے ہجرت یعنی (ترک وطن کیا اور) وہ بھی ہنسی خوشی، سیر و سیاحت کے لئے نہیں، بلکہ اس طرح کہ (اپنے گھروں سے) تنگ کر کے (نکالے گئے اور) اس کے سوا طرح طرح کی (تلکیفیں دیئے گئے) اور یہ باتیں یعنی ہجرت اور وطن سے نکالا جانا اور مختلف قسم کی ایذا کیں سب (میری راہ میں) یعنی میرے دین کے سبب ان کو پیش آئیں اور ان سب کو انہوں نے برداشت کیا (اور) اس سے بڑھ کر انہوں نے یہ کام کیا کہ (جہاد) بھی (کیا اور) بہت سے ان میں سے (شہید) بھی (ہو گئے) لیکن آخر تک جہاد سے نہ ہٹے، تو ایسے محنت کے اعمال پر ثمرات اور نعمتیں کیوں نہ ملیں گی (ضرور ان لوگوں کی تمام خطا میں) جو میرے حقوق کے متعلق ہو گئی ہوں (میں معاف کر دوں گا اور ضرور ان کو) بہشت کے (ایسے باغوں میں داخل کروں گا جن کے) محلات کے (نیچے نہیں جاری ہوں گی یہ بدله ملے گا اللہ کے پاس سے اور

اللہ ہی کے پاس) یعنی اس کے قبضہ قدرت میں (اچھا عوض ہے)۔

فائہ ۵: تمام خطائیں اس لئے کہا گیا کہ یہاں بھرت اور جہاد و شہادت کی فضیلت مذکور ہے اور حدیثوں سے ان اعمال کا تمام پچھلے گناہوں کا کفارہ ہونا معلوم ہوتا ہے۔

دبوط: اوپر کی آیت میں مسلمانوں کی کفتوں کا بیان اور ان کا نیک انجام مذکور تھا آگے کافروں کے عیش و آرام کا بیان اور ان کا برا انجام مذکور ہے تاکہ مسلمانوں کو اپنا انجام سن کر جو تسلی ہوئی تھی اپنے دشمنوں کا انجام سن کر اور زیادہ تسلی ہو اور ان کے عیش و آرام کی طرف التفات نہ کریں اور بد عمل و کافر لوگ اگر توبہ کر لیں اور کفر و معاصی سے باز آ جائیں تو ان کا انجام بد سے محفوظ رہنا اور ان کو نیک انجام نصیب ہونا بھی ذکر فرمایا۔

لَا يَغْرِيْنَكَ تَقْلُبُ الدَّيْنَ كَفَرُوا فِي الْبِلَادِ ۖ مَتَاعٌ قَلِيلٌ ۗ

ثُمَّ مَا وَلَهُمْ جَهَنَّمُ وَبِئْسَ الْمِهَادُ ۖ لِكِنَّ الدَّيْنَ أَنَّقُوا

رَبَّهُمْ لَهُمْ جَنَّتٌ تَجْرِيْ مِنْ تَحْتِهَا الْأَنْهَرُ خَلِدِيْنَ فِيهَا

نُرُّا لِمَنْ عِنْدِ اللَّهِ وَمَا عِنْدَ اللَّهِ خَيْرٌ لِلَّاءِ بُرَارٍ ۖ

ترجمہ: نہ دھوکا دے تجھ کو چنان پھرنا کافروں کا شہروں میں۔ (یہ) فائدہ ہے تھوڑا سا، پھر ان کا ٹھکانا دوزخ ہے اور وہ بہت برا ٹھکانا ہے۔ لیکن جو لوگ ڈرے اپنے رب سے ان کے لئے باغ ہیں بہتی ہیں جن کے نیچے نہریں ہمیشہ رہیں گے ان میں۔ (یہ) مہمانی ہو گی اللہ کے ہاں سے اور جو اللہ کے ہاں ہے (سو) بہتر ہے نیکو کاروں کے واسطے۔

تفسیر: اے طالب حق (تجھ کو ان کافروں) کا کسب معاش یا تفریحات کے لئے (چنان پھرنا مغالط میں نہ ڈال دے، یہ چند روزہ بہار ہے) کیونکہ مرتے ہی اس کا نام و نشان بھی نہ رہے گا اور (پھر ان کا ٹھکانا) ہمیشہ کے لئے (دوزخ ہو گا اور وہ بری ہی آرام گاہ ہے لیکن) ان میں سے بھی (جو لوگ اپنے رب سے ڈریں) اور مسلمان و فرمانبردار ہو جائیں (ان کے لئے بہشتی باغات ہیں جن کے) محلات کے (نیچے نہریں جاری ہوں گی، وہ ان باغوں میں ہمیشہ ہمیشہ رہیں گے، یہ مہمانی ہو گی اللہ کی طرف سے، اور جو چیزیں خدا کے پاس ہیں) جن کا ابھی ذکر ہوا یعنی بہشتی باغ اور نہریں وغیرہ (یہ نیک بندوں کے لئے بدر جہا بہتر ہیں) کفار کی چند روزہ عیش و مسرت سے)

دبوط: اور کافروں کے بارے میں کہا کہ اگر وہ توبہ کر لیں اور کفر و معاصی سے باز آ جائیں تو ان

کو بھی نیک انجام نصیب ہو گا۔ آگے اہل کتاب میں سے مسلمان ہونے والوں کی مدح مذکور ہے۔

وَإِنَّ

**مِنْ أَهْلِ الْكِتَابِ لَمَنْ يُؤْمِنُ بِاللَّهِ وَمَا أُنزَلَ إِلَيْكُمْ
وَمَا أُنزَلَ إِلَيْهِمْ خَشِعِينَ لِلَّهِ لَا يَشْتَرُونَ بِإِيمَنِ اللَّهِ
ثُمَّنَا قَلِيلًاً أُولَئِكَ لَهُمْ أَجْرُهُمْ عِنْدَ رَبِّهِمْ إِنَّ اللَّهَ سَرِيعٌ**

الْحِسَابٌ^(۱۹)

ترجمہ: اور کتاب والوں میں بعضے وہ ہیں جو ایمان لاتے ہیں اللہ پر اور اس پر جو اتارا گیا تمہاری طرف اور جو اتارا گیا ان کی طرف ڈرتے ہوئے اللہ سے۔ نہیں خریدتے اللہ کی آیتوں پر مول تھوڑا۔ یہی ہیں جن کیلئے ان کی مزدوری ہے ان کے رب کے پاس۔ بیشک اللہ جلد حساب لینے والا ہے۔

تفسیر: (اور یقیناً بعضے لوگ اہل کتاب میں سے ایسے بھی ضرور ہیں جو اللہ پر اعتقاد رکھتے ہیں، اور اس کتاب کے ساتھ بھی) اعتقاد رکھتے ہیں (جو تمہارے پاس بھیجی گئی) یعنی قرآن (اور اس کتاب کے ساتھ بھی) اعتقاد رکھتے ہیں (جو ان کے پاس بھیجی گئی) یعنی تورات اور انجیل اور خدا کے ساتھ اعتقاد رکھتے ہیں تو (اس طور پر کہ اللہ تعالیٰ سے ڈرتے ہیں) اس لئے اس اعتقاد میں حدود سے تجاوز نہیں کرتے کہ اللہ پر اولاد کی تہمت لگائیں یا احکام میں افڑاء کریں، اور تورات و انجیل کے جو ساتھ جو اعتقاد رکھتے ہیں تو اس طور پر کہ (اللہ تعالیٰ کی آیات) کے مقابلہ میں دنیا کا (کم) حقیقت معاوضہ نہیں لیتے، ایسے لوگوں کو ان کا نیک عوض ملے گا ان کے پروردگار کے پاس) اور اس میں کچھ دریبھی نہ لگے گی، کیونکہ (بلاشبہ اللہ تعالیٰ جلد ہی حساب) کتاب (کر دیں گے) اور حساب کتاب کرتے ہی سب کا دینا لینا بے باق کر دیں گے۔

فائہ: یہ جو فرمایا کہ جلدی حساب کتاب کر دیں گے اس کا یہ مطلب نہیں کہ ان لوگوں کا بھی ضرور حساب ہو گا کیونکہ بہت سے مقبول خدا لوگوں کا بلا حساب جنت میں جانا احادیث میں آیا ہے۔ بلکہ اس کا مطلب یہ ہے کہ اکثر جلدی حساب کتاب کر دیتا ہے وہ جلدی ہی مزدوری بھی دے دیتا ہے اور اللہ تعالیٰ حساب جلدی کر دیں گے تو سمجھ لو کہ ایمان و اعمال صالح کا بدلہ بھی جلدی ہی دے دیں گے۔

ربط: سورت ختم پر آئی۔ چونکہ سورت کا اصل مضمون کفار کے ساتھ جہاد ہے زبان کے ساتھ بھی اور تلوار کے ساتھ بھی اور اس کے ضمن میں کفار کے بہت سے قولی و فعلی معاملات ذکر ہوئے جن سے مسلمانوں کو اذیت ہوتی تھی۔ ایسے موقعوں میں چار حالتیں پیش آتی ہیں۔ ایک کفار کی ایذاوں کو محض برداشت کرنا، دوسراے ان سے مناظرہ و مباحثہ کرنا۔ تیسراے معاملہ اس سے آگے بڑھ جائے اور کفار کے ساتھ جنگ کے اندیشہ کی حالت پیدا ہو جائے اور چوتھے فی الواقع جنگ کی حالت پیش آ جائے۔ پہلی حالت میں بطور خود صبر و استقلال کی ضرورت ہوتی ہے اور چوتھی حالت میں مصاہرات یعنی دوسراے کے مقابلہ میں صبر و ثبات کی حاجت ہوتی ہے۔ تیسراۓ حالت میں مرابطت یعنی مقابلہ کے لئے مستعد رہنے کی ضرورت ہے اور دوسراۓ حالت میں تقویٰ کی حاجت ہے تاکہ جوش اور غصہ میں فریق مخالف کے ساتھ شدت یا کسی قابل تعظیم کی شان میں بے ادبی نہ ہو جائے جیسا اکثر مناظروں میں ہو جاتا ہے۔ اور تقویٰ کو صرف دوسراۓ حالت کے ساتھ خصوصیت نہیں بلکہ ہر حالت میں اس کی احتیاج ہے تاکہ کسی حالت میں بھی حدود شرعیہ سے تجاوز نہ ہو جائے۔ اسی لئے ختم پر ان چاروں باتوں کا حکم اور اس حکم کی تعمیل پر جزا کا بیان فرمایا۔

يَا يَاهَا اللَّذِينَ أَمْنُوا اصْبِرُوا وَصَابِرُوا وَرَابِطُوا

وَاتَّقُوا اللَّهَ لَعَلَّكُم مُّتَفَلِّحُونَ ۝

ترجمہ: اے ایمان والوں صبر کرو اور مقابلہ میں صبر کرو اور مستعد رہو اور ڈرتے رہو

اللہ سے تاکہ تم کامیاب ہو۔

تفسیر: (اے ایمان والوں) تمہیں کافروں سے مقابلہ کے حالات پیش آتے رہیں گے لہذا تکالیف پر (خود صبر کرو اور) جب کفار سے جنگ ہوتا تو (مقابلہ میں صبر کرو اور) جنگ کے اندیشہ کے وقت (مقابلہ کے لئے مستعد رہو اور) ہر حال میں (اللہ تعالیٰ سے ڈرتے رہو) کہ حدود شرعیہ سے نہ نکلو (تاکہ تم پورے کامیاب ہو) آخرت میں تو ضرور ہی ہو گے اور بعض اوقات دنیا میں بھی غالب ہو گے۔

سورة النساء

ربط: اوپر کی سورت تقویٰ کے مضمون پر ختم ہوئی اور اس سورت کو اسی مضمون سے شروع کیا یا لیکن اوپر کی سورت میں تقویٰ کے موقع و محل میں زیادہ تر وہ معاملات ذکر ہوئے جو مخالفین کے ساتھ پیش آتے

ہیں جب کہ اس سورت میں ان سمیت تین قسم کے مضامین ہیں۔


1- باہمی معاملات: جیسے قیموں کے احکام اور نکاح، میراث، سیاسیات، حدود، اطاعت حکام اسلام اور عدل و انصاف کے احکام اور والدین، زوجین، قیموں، مسکینوں، پڑوسیوں اور رشته داروں کے حقوق۔

2- دینات یعنی وہ معاملات جو بندے اور اللہ کے مابین ہیں جیسے طہارت و تمیم اور نماز و توبہ اور ہجرت وغیرہ کے احکام۔

3- خلافین کے ساتھ معاملات جیسے جہاد وغیرہ کے احکام اور مشرکین کے عقائد کا ابطال۔

چونکہ ایک حکم کو پورا کرتے ہوئے اس وقت کے دوسرے احکام کو پیش نظر رکھنا شریعت کی رو سے مطلوب ہے اس لئے مذکورہ بالا معاملات و احکام کے مضامین ملے جلے آئے ہیں اور اکثر ایک مضمون کے ضمن میں دوسرے مضامین آگئے ہیں جیسے جہاد کے احکام کے بیان میں نماز خوف کا مضمون بیان ہوا۔ اور خود ایک حکم بھی بعض اوقات کئی حکموں پر مشتمل ہے جیسے میراث کا حکم۔ غرض یہ سب مضامین اسی ہیئت سے پوری سورت میں ملیں گے۔

سب سے پہلے تقویٰ یعنی اللہ تعالیٰ سے ڈرنے کا حکم فرماتے ہیں اور اس کے ساتھ اللہ تعالیٰ کی ایسی صفت لائے یعنی اللہ کی خلق کم اخ جس میں اشارہ کر دیا کہ چونکہ تم سب اللہ کی مخلوق ہو اور ایک ماں باپ کی اولاد ہو الہذا باہمی حقوق کی رعایت ضروری ہے۔



**يَا أَيُّهَا النَّاسُ إِذْ قُوَّا رَبَّكُمُ الَّذِي خَلَقَكُمْ مِنْ نَفْسٍ
وَاحِدَةٍ وَخَلَقَ مِنْهَا زَوْجَهَا وَبَثَّ مِنْهُمَا رِجَالًا كَثِيرًا وَ
نِسَاءً وَاتَّقُوا اللَّهَ الَّذِي تَسَاءَلُونَ بِهِ وَأَلَّا رُحَامٌ لِإِنَّ اللَّهَ
كَانَ عَلَيْكُمْ رَّقِيبًا ۝**

ترجمہ: اے لوگو! ڈروا پنے رب سے جس نے پیدا کیا تم کو ایک جان سے اور پیدا کیا اسی سے اس کا جزو اور پھیلائے ان دونوں سے بہت مرد اور عورتیں۔ اور ڈرواللہ سے جو کہ تم (اپنے حقوق کا مطالبہ و) سوال کرتے ہو آپس میں جس کے واسطے سے اور خبردار ہو قربت

سے۔ بے شک اللہ ہے تم پر نگہبان۔

تفسیر: (اے لوگو! اپنے پروردگار) کی مخالفت (سے ڈرو جس نے تم کو ایک جاندار) یعنی آدم علیہ السلام (سے پیدا کیا) کیونکہ سب آدمیوں کی اصل وہی ہیں (اور اس ہی جاندار) کی بائیں پسلی سے کوئی جزو لے کر اس (سے اس کا جوڑا) یعنی ان کی زوجہ حواء کو (پیدا کیا) اور پھر (ان دونوں سے) اولاد در اولاد (بہت سے مرد عورتیں) دنیا میں (پھیلائیں اور) تم سے مکرتا کید کے لئے کہا جاتا ہے کہ (تم خدا تعالیٰ سے ڈرو جس کے نام سے) یعنی اس کے نام کی قسمیں دے کر (ایک دوسرے سے) اپنے حقوق کا (مطالبہ کیا کرتے ہو) کیونکہ قسم کا حاصل یہ ہوتا ہے کہ خدا سے ڈر کر میرا حق دیدے، سو جب دوسروں کو خدا کی مخالفت سے ڈرنے کو کہتے ہو، تو معلوم ہوا کہ تم اس ڈرنے کو ضروری سمجھتے ہو تو تم بھی ڈرو (اور) اول تو تمام احکام الہیہ میں مخالفت سے بچنا اور ڈرنا ضروری ہے، لیکن اس مقام پر ایک حکم خصوصیت کے ساتھ ذکر کیا جاتا ہے کہ (قربت) کے حقوق ضائع کرنے (سے بھی ڈرو، بالیقین اللہ تعالیٰ تم سب) کے حالات (کی اطلاع رکھتے ہیں) اگر مخالفت کرو گے تو سزا کے مستحق ہو گے۔

فائہ ۵: اس آیت میں پیدائش کی تین صورتوں کا بیان ہے۔ ایک جاندار کا بے جان سے پیدا کرنا کیونکہ آدم علیہ السلام مٹی سے پیدا ہوئے۔ دوسرے جاندار کا جاندار سے متعارف تو والد کے طریقے سے ہٹ کر پیدا ہونا کیونکہ حضرت حوا حضرت آدم علیہ السلام کی پسلی سے لئے ہوئے خلنے (Cell) سے پیدا ہوئی ہیں۔ تیسرا جاندار کا جاندار سے تو والد کے متعارف طریقے سے پیدا ہونا جیسے اور آدمی۔ اگرچہ یہ صورتیں اپنی ذات کے اعتبار سے عجیب ہیں لیکن اللہ تعالیٰ کی قدرت کے سامنے کوئی بھی صورت عجیب نہیں۔

ربط: اوپر تقویٰ کا حکم تھا اور اس کے ضمن میں انسانی اور حی حقوق کی رعایت کرنے کا ارشاد تھا۔ آگے اس سے متعلق چند عالیٰ احکام دیتے ہیں۔

حکم 1: **تیبیموں کو ضرر نہ پہنچانا**

**وَاتُوا إِلِيْهِمْ أَمْوَالَهُمْ وَلَا تَتَبَدَّلُوا
الْخَيْثَرِ بِالظَّبَابِ وَلَا تَأْكُلُوا أَمْوَالَهُمْ إِلَى أَمْوَالِكُمْ إِنَّهُ كَانَ**

حُوبًا كَبِيرًا ②

ترجمہ: اور دے ڈالو تیبیموں کو ان کے مال اور نہ بدلو برے مال کو اچھے مال سے اور

نہ کھاؤ ان کے مال اپنے مالوں کے ساتھ۔ بلاشبہ یہ ہے و بال بڑا۔

تفسیر: (اور جن بچوں کا باپ مر جائے ان کے) ملکیتی (مال انہی کو پہنچاتے رہو) یعنی انہی کے خرچ میں لگاتے رہو اور جب تک ان کا مال تمہارے قبضہ میں ہو (تم) ان کے مال کو اپنے مال میں شامل کرنے کے لئے ان کی (اچھی چیز سے بری چیز کو مت بدلو) یعنی ایسا مت کرو کہ ان کی اچھی چیز تو نکال لو اور اپنی بری چیزان کے مال میں ملا دو (اور ان کے مال مت کھاؤ اپنے مالوں کے ساتھ) یعنی نکال لو اور اپنی بری چیزان کے مال میں ملا دو (اور ان کے مال مت کھاؤ اپنے مالوں کے ساتھ) یعنی نکال لو اور اپنا مال ہے تم ان کا مال مت کھاؤ البتہ جب تمہارے پاس کچھ نہ رہے تو بقدر ضرورت اپنے گزارہ کے لئے ان کے مال سے لینا درست ہے جیسا آگے آیت وَمَنْ كَانَ فَقِيرًا میں آئے گا۔ (ایسی کارروائی کرنا) کہ بری چیزان کے مال میں شامل کر دی یا بلا ضرورت ان کے مال سے نفع اٹھایا (بڑا گناہ ہے) جس کی وعدید آگے إِنَّ الَّذِينَ يَا كُلُونَ أَمْوَالَ الْيَتَامَىٰ الْخَ میں آئے گی۔

فائده: جاہلیت میں تیبیوں کے حقوق بالکل ضائع کئے جاتے تھے۔ بعض لوگ ان کی اچھی چیز نکال کر اپنی بری چیزان کے مال میں ڈال دیتے اور بعض ویسے ہی کھاتے اڑاتے ان سب سے ممانعت کی گئی۔

حکم 2: تیبیم لڑکیوں کو پورا مہر نہ دے سکو یا ان کے دیگر حقوق انصاف سے ادا نہ کر سکو تو ان سے نکاح نہ کرو

ربط: تیبیوں کو نقصان پہنچانے کی کچھ اور صورتیں بھی تھیں مثلاً ایک یہ کہ کسی شخص کی پرورش میں کوئی بتیم مالدار لڑکی ہوئی اور صورت و شکل کی بھی اچھی ہے۔ اس کے مال و جمال کی وجہ سے اس شخص نے چاہا کہ میں خود ہی اس سے نکاح کرلوں لیکن چونکہ ہر طرح اپنے قابو میں ہوتی تھی اور کوئی دوسرا شخص اس کے حقوق کا مطالبہ کرنے والا نہ ہوتا تھا اس لئے اس کو مہر اتنا نہ دیتے تھے جتنا دوسرا شخص دیتا۔ اللہ تعالیٰ اگلے حکم میں اس معاملہ کا انتظام فرماتے ہیں جس کا حاصل یہ ہے کہ اگر تم سے ان کا مہر مناسب پورا نہ دیا جائے تو تم اور عورتوں سے نکاح کرلو ان سے مت کرو۔

دوسرا حکم: تیبیوں کو پورا مہر نہ دے سکو تو ان سے نکاح نہ کرو

وَأَتُوا الْيَتَامَىٰ أَمْوَالَهُمْ وَلَا تَتَبَدَّلُوا

الْعِصْيَثُ بِالظِّبْطِ وَلَا تُأْكُلُوا أَمْوَالَهُمْ إِلَّا أَمْوَالِكُمْ إِنَّ اللَّهَ كَانَ

حُبَّاً كِبِيرًا

ترجمہ: اور اگر تم ڈرو کہ نہ انصاف کر سکو گے یقیناً لڑکیوں کے حق میں تو نکاح کر لو جو پسند آئیں تم کو اور عورتوں سے، دو دو تین تین چار چار۔

تفسیر: (اور اگر تم کو اس بات کا ڈر) بھی (ہو کہ تم یقیناً لڑکیوں کے بارے میں) ان کے مہر کی اور خرچ کی بابت (النصاف) کی رعایت (نہ کر سکو گے تو) ان سے نکاح مت کرو بلکہ (اور) حلال (عورتوں سے جو تم کو) اپنی کسی مصلحت کے اعتبار سے (پسند ہوں نکاح کرلو) کیونکہ وہ مجبور نہیں آزادی سے اپنی رضا طاہر کر سکتی ہیں اور تمہیں بھی یہ جواز حاصل ہے کہ تم اپنی پسند کی ایک چھوٹ (دوسرو، تین تین) اور (چار چار) عورتوں سے نکاح کرلو۔

فائدہ ۱: یہ شبہ نہ کیا جائے کہ جب دو دو تین تین وغیرہ کا ذکر ہے تو صرف ایک عورت سے نکاح کرنا جائز نہ ہو گا کیونکہ قرآن کے آئندہ الفاظ سے بھی اور امت کے اجماع سے بھی تعداد کی اس قید سے کمتر کی نفی مقصود نہیں بلکہ اس مقام پر وسعت و گنجائش کو ذکر کرنا مقصود ہے تاکہ یہیوں کے نکاح سے استغناء ثابت ہو جائے جو ایک عورت سے نکاح میں بھی حاصل ہے لہذا ایک کی نفی سے بحث ہی نہیں ہے۔
۳- رسول اللہ ﷺ کا چار سے زائد نکاح کرنا آپ کی خصوصیات میں سے ہے جس کا ذکر سورت الحزاب میں آئے گا۔

حکم ۳: انصاف نہ کر سکو تو صرف ایک نکاح پر اکتفا کرو اور ایک سے زیادہ نکاح کرنے کی اجازت دی۔ آگے بتاتے ہیں کہ وہ اجازت مشروط ہے بیویوں میں انصاف کرنے کے ساتھ۔

فَإِنْ خَفْتُمْ

أَلَا تَعْدِلُوا فَوَاحِدَةً أَوْ مَالَكَتْ أَيْمَانُكُمْ ذَلِكَ أَدْنَى الَّا

تَعْوِلُوا

ترجمہ: پھر اگر تم ڈرو کہ (ان میں) انصاف نہ کر سکو گے تو (اکتفا کرو) ایک ہی بیوی پر یا اس (لوہنی) پر جس کے تم مالک ہوئے یہ بات زیادہ قریب ہے (اس کے) کہ نہ جھک پڑو تم ایک طرف۔

تفسیر: (پس اگر تم کو اس کا غالب (احتمال ہو کہ) کئی بیویاں کر کے (عدل نہ رکھو گے) بلکہ کسی بیوی کے حقوق واجبہ ضائع ہوں گے (تو پھر ایک ہی بیوی پر بس کرو یا) اگر دیکھو کہ ایک کے حقوق بھی ادا نہ ہوں گے تو (جولونڈی) شرعی قاعدہ کے مطابق (تمہاری ملک میں ہو وہی سہی)۔ اس امر مذکور میں (یعنی ایک بیوی کے رکھنے یا صرف لوٹھی پر بس کرنے میں (زیادتی) و بے انصافی (نہ ہونے کی توقع قریب تر ہے) کیونکہ ایک صورت میں تو بیویوں کا تعدد نہیں جس میں برابری کرنا پڑے اور دوسری صورت میں بیوی کے حقوق سے بھی کم حقوق ہیں مثلاً لوٹھی کے لئے مہر نہیں ہے اور صحبت کا حق نہیں ہے تو اندیشہ اور کم ہے۔

فائدہ ۵: ۱- اگر عدل نہ ہو سکنے کا غالب احتمال ہو تو کئی بیویوں سے نکاح کرنا اس معنی میں منوع ہے کہ یہ شخص گناہ گار ہو گا اس معنی میں نہیں کہ نکاح صحیح نہ ہو گا نکاح یقیناً ہو جائے گا۔

2- بعض مطلب پرستوں نے اس آیت کے مضمون میں تحریف کرتے ہوئے کہا کہ یہ آیت کثرت ازدواج کی بالکل نفی کر رہی ہے اس طرح سے کہ یہاں فرمایا کہ جب عدل نہ ہو سکے تو ایک پر اتفاق کرو اور دوسری آیت وَلَنْ تَسْتَطِعُواْ أَنْ تَعْدِلُواْ يَبْيَنُ النِّسَاء میں فرمادیا کہ تم سے کبھی عدل ہو ہی نہ سکے گا اور دونوں آیتوں کے ملائے سے معلوم ہوا کہ ایک سے زیادہ جائز نہیں۔ اس کا جواب یہ ہے کہ دونوں آیتوں میں عدل مختلف معنوں میں ہے۔ اس آیت میں تو حقوق واجبہ میں عدل ہے اور یہ قدرت میں ہے اور اسی کے اعتبار سے ایک اور ایک سے زائد نکاح کے اختیار کرنے میں تفصیل ذکر کی ہے اور دوسری آیت میں محبت میں عدل ہے اور وہ عادۃ قدرت میں نہیں اس لئے اس کی نفی فرمائی اور پھر فرمایا فَلَا تَمِيلُواْ كُلَّ الْمِيلِ جس کا حاصل یہ ہوا ہے کہ یہ تو ہم جانتے ہیں کہ محبت میں عدل نہ ہو سکے گا بلکہ قلب کو ایک طرف میلان رہے گا اور اس میلان پر ملامت نہیں لیکن بالکلیہ میلان تو نہ ہو کہ حقوق اور معاملات میں انصاف نہ کیا جائے۔ لہذا دونوں آیتوں کے مجموعہ سے یہ حاصل ہوا کہ محبت میں عدل واجب نہیں لیکن معاملہ اور حقوق میں عدل واجب ہے۔

حکم 4: مہر کی ادائیگی

وَأَتُوا النِّسَاءَ صُدُوقَهُنَّ نِحْلَةً ۝ فَإِنْ طِبْنَ لَكُمْ

عَنْ شَيْءٍ مِّنْهُ نَفْسًا فَكُلُوهُ هَيْئَةً مَرِيقًا ۝

ترجمہ: اور دے ڈالوں کو ان کے مہر خوشی سے، پھر اگر وہ راضی ہو

جاں میں تمہارے لئے اس میں سے کچھ چھوڑنے پر اپنی خوشی سے تو کھاؤ اس کو رچتا پچتا۔

تفسیر: (تم لوگ بیویوں کو ان کے مہر خوش دلی سے دے دیا کرو۔ ہاں اگر وہ بیویاں خوش دلی سے چھوڑ دیں تمہارے لئے اس مہر میں سے کوئی حصہ) اور یہی حکم کل کا بھی ہے (تو) اس حالت میں (تم اس کو کھاؤ) استعمال کرو (مزہ دار خوشگواز سمجھ کر)

حکم 5: کم عقولوں کا مال ان کے حوالے کرنے کے بارے میں

گذشتہ آیات میں تیبیوں کے مال ان کے سپرد کر دینے کا حکم گزرا، جس سے ظاہر یہ معلوم ہوتا ہے کہ تیبیوں کا مال بہر حال ان کے حوالہ کر دینا چاہئے، خواہ ان کو معاملات کا سلیقہ بھی نہ ہو، اور وہ اموال کی حفاظت پر بھی قادر نہ ہوں، اس غلط فہمی کو دور کرنے کے لئے ان آیات میں فرمایا ہے کہ کم عقولوں کو اموال سپرد نہ کرو اور ان کی جائچ کرتے رہو، جب اموال کی حفاظت اور ان کے مصارف کی سوچ بوجہ ان کے اندر محسوس ہونے لگے اس وقت اموال ان کے سپرد کر دو۔

وَلَا شُؤْتُوا

السُّفَهَاءُ أَمْوَالَكُمُ الَّتِي جَعَلَ اللَّهُ لَكُمْ قِيمًا وَأَرْزُقُوهُمْ
فِيهَا وَأَكْسُوهُمْ وَقُولُوا هُمْ قُولًا مَعْرُوفًا ۝ وَابْتَلُوا إِلَيْتُمُ
حَتَّىٰ إِذَا بَلَغُوا النِّكَاحَ ۚ فَإِنْ أَنْسَتُمْ مِنْهُمْ رُشْدًا فَادْفَعُوهُ
إِلَيْهِمْ أَمْوَالَهُمْ وَلَا تَأْكُلُوهَا إِسْرَافًا وَبِدَارًا أَنْ يَكْبُرُوا
وَمَنْ كَانَ عَنِيًّا فَلَيُسْتَعْفِفُ ۖ وَمَنْ كَانَ فَقِيرًا فَلْيَأْكُلْ
بِالْمَعْرُوفِ ۖ فِإِذَا دَفَعْتُمُ إِلَيْهِمْ أَمْوَالَهُمْ قَاتَشُهُدُوا

عَلَيْهِمْ وَكَفَىٰ بِاللَّهِ حَسِيبًا ۝

ترجمہ: اور مت دو تم بے عقولوں کو اپنے وہ مال جن کو بنایا ہے اللہ نے تمہارے

گذران کا سبب اور کھلاتے رہوان کو اس میں سے اور پہناتے رہوان کو اور کہوان سے بات معقول، اور آزماتے رہو تیبیوں کو جب تک پہنچیں نکاح کی عمر کو۔ پھر اگر دیکھو ان میں ہوشیاری تو حوالے کر دو ان کے مال اور نہ کھا جاؤ تیبیوں کا مال ضرورت سے زیادہ اور جلدی

جلدی مبادا کہ بڑے ہو جائیں اور جو مستغنی ہو تو (مال یتیم سے) بپتا رہے اور جو کوئی محتاج ہو تو کھائے موافق دستور کے پھر جب تم حوالہ کرو ان کو ان کے مال تو گواہ بنا لو ان پر اور کافی ہے اللہ حساب لینے والا۔

تفسیر: اور اگر یتیم بالغ ہو جائیں جس کا تقاضا یہ ہے کہ اب ان کا مال ان کے سپرد کر دینا چاہئے جیسا آگے آتا ہے لیکن کم عقل ہوں تو (تم) ان (کم عقولوں کو اپنے) قبضہ میں موجود ان کے جو مال ہوں (وہ مال مت دوجن کو خدا تعالیٰ نے) ایسے کام کا پیدا کیا ہے کہ ان کو (تمہارے) سب کے (لئے مایہ زندگی بنایا ہے) مطلب یہ کہ مال قدر کی چیز ہے، ان کو ابھی مت دو کہ بے قدری کر کے اڑا دیں گے (اور ان مالوں میں) سے (ان کو کھلاتے رہو پہناتے رہو اور ان سے معقول بات کہتے رہو) یعنی ان کو تسلی دلاتے رہو کہ مال تمہارا ہے، تمہاری خیرخواہی کی وجہ سے ابھی تمہارے ہاتھ میں نہیں دیا، ذرا سمجھ دار ہو جاؤ گے تو تم ہی کو دیدیا جائے گا (اور) جب مال سپرد کرنے کے لئے ہوشیاری دیکھنا ضروری ہے تو (تم یتیموں کو) بالغ ہونے سے پہلے ہوشیاری و تمیز داری کی باتوں میں (آزمائیا کرو) کیونکہ بالغ ہونے کا وقت تو سپردگی مال کا ہے، تو آزمائش پہلے سے ہونی چاہئے، مثلاً کچھ کچھ سودا سلف اس سے منگالیا، اور دیکھا کر کیسے سلیقہ سے خرید کر لائے، یا کوئی چیز فروخت کے لئے دیدی، اور دیکھا کہ اس کو کس طرح فروخت کیا۔ غرض ان کو آزمایا جائے (یہاں تک کہ جب وہ نکاح) کی عمر (کو پہنچ جائیں) یعنی بالغ ہو جائیں کیونکہ نکاح کی پوری قابلیت بلوغ سے ہوتی ہے پھر بلوغ و آزمائش کے بعد (اگر ان میں ایک گون تمیز دیکھو) یعنی مال کی حفاظت اور مال کی مصلحتوں کی رعایت کا سلیقہ اور انتظام ان میں پاؤ (تو ان کے اموال ان کے حوالے کر دو) اور اگر ابھی تک سلیقہ یا انتظام نہ معلوم ہو تو ابھی اور حوالہ نہ کیا جائے (اور) یتیموں کے (ان اموال کو ضرورت سے زائد خرچ کر کے اور) (اس خیال سے کہ یہ بالغ ہو جائیں گے) پھر ان کو حوالہ کرنا پڑے گا (جلدی جلدی کھا کر مت اڑا ڈالو، اور اگر اس طرح نہ اڑائیں، بلکہ تھوڑا کھانا چاہیں تو اس کا یہ حکم ہے کہ (جو شخص) اس مال سے (مستغنی ہو) یعنی اس کے پاس بھی بقدر کفایت اپنا مال موجود ہے گو صاحب نصاب نہ ہو (سو وہ تو اپنے کو) یتیم کا مال (بالکل) تھوڑا کھانے سے بھی (بچائے، اور جو شخص حاجتمند ہو تو وہ مناسب مقدار سے) یعنی جس میں ضروری حاجت پوری ہو جائے (کھالے) اور استعمال کر لے (پھر جب) شرائط یعنی بلوغت اور سمجھداری پائی جائے اور (ان کے اموال ان کے حوالے کرنے لگو تو) بہتر و مستحب ہے کہ (ان) کے اموال ان کو دیدینے پر (گواہ بھی کر لیا کرو) شاید کسی وقت کچھ اختلاف واقع ہو تو گواہ کام آئیں (اور) یوں تو (الله تعالیٰ ہی حساب لینے والا کافی ہے) اگر خیانت نہ کی ہو تو گواہوں کا نہ ہونا بھی مضر نہیں، کیونکہ اصل

حساب جن کے متعلق ہے یعنی اللہ تعالیٰ وہ تو اس کی صفائی جانتے ہیں اور اگر خیانت کی ہے تو گواہوں کا ہونا کوئی نافع نہیں کیونکہ جن کو حساب لینا ہے یعنی اللہ تعالیٰ وہ اس کا ملوث ہونا جانتے ہیں۔ غرض صرف ظاہری انتظام کے لئے گواہوں کا ہونا مصلحت ہے۔

فائدہ ۱: بلوغت کی علامت ازالہ اور حض ہے اور یہ نہ ہوتا رکے اڑکی دونوں میں پدرہ سال کی عمر ہے۔

۲- یتیم کے مال کی دلکھ بھال کرنے والا اگر خود حاجتمند ہو تو اسے اپنی ضروری حاجت کے بعد یتیم کے مال میں سے لینے کی اجازت ہے۔

ربط: اور یتیموں کو ضرر پہنچانے سے ممانعت فرمائی ہے۔ ایک ضرر یتیموں کو جاہلیت میں یہ دیا جاتا تھا کہ ان کو میراث میں مستحق نہ سمجھتے تھے۔ آگے ایک قاعدہ کلییہ سے اس رسم کا ابطال کیا اور اس کی تائید کے لئے ایک دینیوی حالت فرض کی جس سے یتیموں کی ہمدردی پیدا ہو اور ایک آخرت کے معاملہ کا یقین دلاتے ہیں تاکہ خوف پیدا ہو اور دونوں باتوں میں فکر کر کے یتیموں کو نقصان پہنچانے کی جرأت نہ کریں۔

ترک کے حقداروں میں میراث کی تقسیم کے وقت اگر ایسے ضرورتمند لوگ بھی آ جائیں جو میراث میں حقدار نہیں ہیں تو ان کے بارے میں درمیان میں ذکر کر دیا کہ ان کی کچھ رحمائیت کرنا مستحب ہے۔

حکم 6: میراث کو حقداروں میں تقسیم کیا جائے

لِلْرَجَالِ نَصِيبٌ مِّمَّا تَرَكَ

أُولَئِنَّا وَالَّذِي قَرَبُونَ وَلِلنِّسَاءِ نَصِيبٌ مِّمَّا تَرَكَ أُولَئِنَّا

وَالَّذِي قَرَبُونَ مِمَّا قَاتَلَ مِنْهُ أُوْكَثَرٌ نَصِيبًا مَفْرُوضًا وَلَا ذَادًا

حَضَرَ الْقِسْمَةَ أُولُو الْقُرْبَى وَالْيَتَامَى وَالْمَسِكِينُ فَارْزُقُوهُمْ

مِنْهُ وَقُولُوا لَهُمْ قَوْلًا مَعْرُوفًا وَلِيُخْشِنَ الَّذِينَ لَوْتَرُوكُوا

مِنْ خَلْفِهِمْ ذُرِّيَّةً ضِعْفًا خَافِرًا عَلَيْهِمْ فَلَيَتَّقُوا اللَّهَ

وَلَيَنْتُوْلُوا قَوْلًا سَدِيدًا إِنَّ الَّذِينَ يَا كُلُونَ أَمْوَالَ الْيَتَامَى

ظُلْمًا إِنَّمَا يَا كُلُونَ فِي بُطُونِهِمْ نَارًا وَسَيَصُلُونَ سَعِيرًا

ترجمہ: مردوں کیلئے (بھی) حصہ ہے اس میں جو چھوڑ مریں ماں باپ اور قرابت والے اور عورتوں کے لئے (بھی) حصہ ہے اس میں جو چھوڑ مریں ماں باپ اور قرابت والے۔ تھوڑا ہو یا بہت ہو۔ حصہ مقرر کیا ہوا ہے۔ اور جب حاضر ہوں تقسیم کے وقت رشتہ دار اور یتیم اور محتاج تو ان کو کچھ دے دو اس میں سے اور کہو ان سے بات معقول۔ اور چاہئے کہ ڈریں وہ لوگ کہ اگر چھوڑیں اپنے پیچھے چھوٹے چھوٹے بچے تو اندیشہ کریں ان پر (یعنی یہ کہ ہمارے پیچھے ایسا ہی حال ان کا ہو گا) تو چاہئے کہ ڈریں اللہ سے اور کہیں بات سیدھی۔ بے شک جو لوگ کہ کھاتے ہیں مال یتیموں کے حق (وہ لوگ) صرف بھرتے ہیں اپنے پیٹوں میں آگ اور عقریب داخل ہوں گے آگ میں۔

تفسیر: (مردوں کے لئے بھی) خواہ وہ بچے ہوں یا بڑے (حصہ) مقرر (ہے اس چیز میں سے جس کو) ان مردوں کے (ماں باپ اور بہت نزدیک کے قرابت دار) اپنے مرنے کے وقت (چھوڑ جائیں اور) اسی طرح (عورتوں کے لئے بھی) خواہ نابالغ ہوں یا بالغ (حصہ) مقرر (ہے اس چیز میں سے جس کو) عورتوں کے (ماں باپ اور بہت نزدیک کے قرابت دار) اپنے مرنے کے وقت (چھوڑ جائیں خواہ وہ) چھوڑی ہوئی (چیز قلیل ہو یا کثیر ہو) سب میں سے ملے گا (حصہ) بھی ایسا جو (لازمی مقرر ہے۔ اور جب) وارثوں میں ترکہ کے (تقسیم ہونے کے وقت) یہ لوگ (موجود ہوں) یعنی دور کے (رشتہ دار) جن کا میراث میں حق نہیں (اور یتیم اور غریب لوگ) اس موقع سے کہ شاید ہم کو بھی کچھ مل جائے، رشتہ دار تو ممکن ہے استحقاق کے گمان سے آئیں اور دوسرے لوگ خیر خیرات کی امید سے آئیں (تو ان کو بھی اس) ترکہ (میں) جس قدر بالغوں کا ہو صرف اس میں (سے کچھ دیدو اور ان کے ساتھ خوبی) اور نرمی (سے بات کرو)۔ وہ بات رشتہ داروں سے تو یہ ہے کہ سمجھا دو کہ تمہارا حصہ شرع کی رو سے اس میں نہیں ہے، ہم معدور ہیں اور دوسروں سے یہ کہ دے کر احسان نہ جتنا (اور) خصوصاً یتیم بچوں کے معاملہ میں (ایسے لوگوں کو ڈرنا چاہئے کہ اگر اپنے بعد چھوٹے چھوٹے بچے چھوڑ کر مر جائیں تو ان) بچوں (کی ان) لوگوں (کو فخر ہو) کہ دیکھئے وراشت میں ان کا حق مار کر ان کو کوئی تکلیف نہ دے، تو ایسا ہی دوسرے کے بچوں کے لئے بھی خیال رکھنا چاہئے، کہ ہم ان کو تکلیف نہ دیں اور میراث میں ان کا حق نہ ماریں (سو) اس بات کو سوچ کر (ان لوگوں کو چاہئے کہ) یتیموں کے معاملہ میں (خدا تعالیٰ) کے حکم کی مخالفت (سے ڈریں) یعنی اپنے عمل سے تکلیف و ضرر نہ پہنچائیں (اور) اپنے قول سے بھی ان سے (موقع کی بات کہیں) اس میں تسلی اور دل جوئی کی بات بھی آگئی اور تعلیم و تادیب کی بات بھی آگئی، غرض ان کے مال اور جان دونوں کی اصلاح کریں (بلاشبہ جو لوگ یتیموں کا مال بلا استحقاق

کھاتے) برتبے (ہیں اور کچھ نہیں اپنے شکم میں) دوزخ کی (آگ) کے انگارے (بھر رہے ہیں) یعنی انجام اس کھانے کا یہ ہونے والا ہے (اور) اس انجام کے مرتب ہونے میں کچھ زیادہ درینہیں، کیونکہ (عنقریب) ہی دوزخ کی (جلتی) آگ (میں داخل ہوں گے) وہاں یہ انجام نظر آئے گا۔

دبط: پچھے میراث کے مستحق لوگوں کا اجمالی ذکر ہوا آگے ان کی بعض اقسام کا تفصیلی ذکر ہے۔ اور ان کے مختلف حالات کے اعتبار سے ان کے حصے بیان کئے گئے ہیں۔ اس سلسلہ میں کچھ تفصیل سوت کے آخر میں ہے اور باقی مانند حصوں کو احادیث میں بیان کیا گیا ہے۔

حکم 7: میراث کی تفصیلی تقسیم

اولاد کا حصہ:

**يُوصِّيَكُمُ اللَّهُ فِي أَوْلَادِكُمْ تِلْكَ كَمِثْلُ حَظِّ الْأُنْثَيَيْنِ
فِإِنْ كُنَّ نِسَاءً فَوْقَ اثْنَتَيْنِ قَلْمُونَ ثُلُثًا مَا تَرَكَ وَإِنْ**

كَانَتْ وَاحِدَةً فَلَهَا التِّصْفُ

ترجمہ: حکم کرتا ہے تم کو اللہ تعالیٰ اولاد کے بارے میں کہ ایک مرد کے لئے ہے
شل دو عورتوں کے حصہ کے۔ پھر اگر صرف عورتیں ہی ہوں دو سے زیادہ تو ان کے لئے ہے دو
تہائی اس مال سے جو چھوڑ اور اگر ایک ہی ہو تو اس کے لئے آدھا ہے۔

تفسیر: (اللہ تعالیٰ تم کو حکم دیتا ہے تمہاری اولاد کے) میراث پانے کے (بارے میں) وہ یہ
کہ (لڑکے کا حصہ دو لڑکیوں کے برابر) یعنی لڑکا لڑکی ایک ایک ہوں یا کئی کئی ملے جلے ہوں تو ان کے
حصوں میں باہم یہ نسبت ہو گی کہ ہر لڑکے کو دو حصے اور ہر لڑکی کو ایک حصہ (اور اگر) اولاد میں (صرف
لڑکیاں ہی ہوں) گو (دو سے زیادہ) ہوں (تو ان لڑکیوں کو دو تہائی ملے گا اس مال کا جو کہ مورث چھوڑ
مرا ہے) اور اگر دو لڑکیاں ہوں تب تو دو تہائی ملنا بہت ہی ظاہر ہے، کیونکہ اگر ان میں ایک لڑکی کی جگہ
لڑکا ہوتا تو اس وقت لڑکی کا حصہ باوجود یہ کہ کے ہونے سے کم ہو جاتا ہے مگر ایک تہائی سے کم نہیں
ہوتا، تو جب دوسری بھی لڑکی ہے تو اس کا حصہ ایک تہائی سے مزید کم کسی طرح نہیں ہو سکتا۔ اور چونکہ
دونوں لڑکیاں یکساں حالت میں ہیں۔ اس لئے دوسری کا بھی ایک تہائی ہو گا اور کسی طرح دونوں کا مل کر
دو تہائی ہوا، البتہ تین لڑکیوں میں شبہ تھا کہ شاید ان کو تین تہائی یعنی کل مل جائے اس لئے فرمایا کہ اگرچہ
لڑکیاں دو سے زیادہ ہوں مگر دو تہائی سے نہ بڑھے گا (اور اگر ایک ہی لڑکی ہو تو اس کو) کل ترکہ کا

(نصف ملے گا) اور پہلی صورت میں ایک تھائی بچا ہوا اور دوسری صورت میں ایک نصف بچا ہوا حصہ دوسرے خاص اقارب کا حقن ہے، یا اگر کوئی نہ ہو تو پھر اسی کو دیدیا جائے گا۔

فائده: 1- یہ سب تقسیم میت کے ترکہ میں سے تجھیز و تکفین کا خرچ نکالنے اور قرض اگر ہوں تو ان کی ادائیگی اور وصیت اگر کی ہو تو ایک تھائی میں سے اس کو پورا کرنے کے بعد ہو گی۔

2- اولاد کے وارث ہونے کی چار صورتیں آیت سے معلوم ہوئیں۔ ایک یہ کہ لڑکے اور لڑکیاں سب ہوں۔ دوسرے یہ کہ صرف ایک لڑکی ہو۔ تیسرا یہ کہ صرف دو لڑکیاں ہوں۔ چوتھے یہ کہ دو سے زائد صرف لڑکیاں ہوں۔

ماں باپ کا حصہ

وَلَاَبُوْيِهِ لِكُلٍّ وَاحِدٍ مِنْهُمَا

السُّدُسُ مِمَّا تَرَكَ إِنْ كَانَ لَهُ وَلَدٌ فَإِنْ لَمْ يَكُنْ لَهُ وَلَدٌ

وَوَرِثَةٌ أَبَوْهُ فَلِأُمِّهِ التَّلْثُلُثُ فَإِنْ كَانَ لَهُ أَخْوَةٌ فَلِأُمِّهِ

السُّدُسُ مِنْ بَعْدِ وَصِيَّةٍ يُوْصَىٰ بِهَا أَوْ دَيْنٌ

ترجمہ: اور میت کے ماں باپ ہر ایک کے لئے دونوں میں سے چھٹا حصہ ہے اس مال سے جو کہ چھوڑ اگر ہو میت کی اولاد اور اگر نہ ہو اس کی اولاد اور وارث ہوئے اس کے ماں باپ تو اس کی ماں کے لئے ہے تھائی۔ پھر اگر ہوں میت کے کئی بھائی تو اس کی ماں کے لئے ہے چھٹا حصہ بعد وصیت کے جو کر جائے یا (بعد ادای قرض کے)۔

تفسیر: (اور ماں باپ) کو میراث ملنے کی تین صورتیں ہیں، ایک صورت میں تو ان کے لئے یعنی دونوں (میں سے ہر ایک کے لئے میت کے ترکہ میں سے چھٹا چھٹا حصہ) مقرر (ہے اگر میت کی کچھ اولاد ہو) خواہ مذکر یا مونث، خواہ ایک یا زیادہ اور بقیہ میراث اولاد اور دوسرے شرعی وارثوں کو ملے گی۔ اور دوسری صورت یہ ہے کہ (اگر اس میت کی کچھ اولاد نہ ہو اور) صرف (اس کے ماں باپ ہی اس کے وارث ہوں) یا ان کے ساتھ صرف کوئی ایک بھائی یا بہن بھی ہو (تو) اس صورت میں (اس کی ماں کا ایک تھائی ہے) اور باقی دو تھائی باپ کا۔ اس کی تصریح کی حاجت نہیں ہوئی اس لئے کہ واضح تھا کیونکہ جب نہ اولاد ہو اور نہ بہن بھائی ایک سے زیادہ ہوں صرف ماں باپ ہوں تو میراث صرف ان ہی

دو میں تقسیم ہوگی اور تیری صورت یہ ہے کہ (اور اگر میت کے ایک سے زیادہ بھائی بہن) کسی قسم کے (ہوں) خواہ ماں باپ دونوں میں شریک جس کو عینی کہتے ہیں، خواہ صرف باپ ایک ہو ماں الگ الگ ہو جس کو علاقی کہتے ہیں۔ یا ماں ایک ہو باپ الگ الگ جس کو اخیانی کہتے ہیں یا ملے جلوں غرضیکہ کسی طرح کے بھائی بہن ایک سے زیادہ ہوں اور اولاد نہ ہو اور ماں باپ ہوں ہی (تو) اس صورت میں (اس کی ماں کو) ترکہ کا (چھٹا حصہ ملے گا) اور باقی باپ کو ملے گا۔ یہ سب حصے (وصیت) کے بقدر مال (نکال لینے کے بعد کہ میت اس کی وصیت کر جائے یا دین) اگر ہو تو اس کو بھی نکال لینے (کے بعد) تقسیم ہوں گے۔

ربط: آگے اس کی حکمت بتاتے ہیں کہ میراث کا معاملہ میت کی رائے پر نہیں رکھا گیا بلکہ خود حق تعالیٰ نے سب قواعد مقرر فرمادیے ہیں۔

اباؤکرمہ

أَبْنَا وَكُلْمَهْ لَا تَدْرُونَ أَيْهُمْ أَقْرَبُ لَكُمْ نَفْعًا فَرِيْضَةً مِنْ

اللَّهُ إِنَّ اللَّهَ كَانَ عَلَيْمًا حَكِيمًا ①

ترجمہ: تمہارے باپ اور تمہارے بیٹے نہیں تم جانتے کہ کون ان میں سے زیادہ قریب ہے تم کو نفع پہنچانے میں۔ (یہ حکم) مقرر کیا ہوا ہے اللہ کی جانب سے بیشک اللہ خبردار ہے حکمت والا ہے۔

تفسیر: (تمہارے جو اصول و فروع ہیں تم) ان کے متعلق پورے طور پر (یہ نہیں جان سکتے کہ ان میں کون شخص تم کو) دنیوی یا آخری (نفع پہنچانے میں نزدیک تر ہے) کیونکہ دنیوی نفع مثلاً یہ کہ فلاں وارث ہماری خوب خدمت کرے گا اکثر اوقات وہ دعا دے جاتا ہے اور دوسرا مخلص محض محبت سے یا ثواب کی خاطر زیادہ خدمت کیا کرتا ہے اور آخری نفع یہ کہ ہم کو یہ ثواب بخشنا کرے گا اس لئے اس کو زیادہ دینا چاہئے کبھی اس کے بھی خلاف ہو جاتا ہے۔ اس لئے اگر تمہاری رائے پر یہ معاملہ چھوڑا جاتا تو اکثر حالات کے مطابق تم لوگ میراث کی تقسیم میں ترجیح و تفصیل کا مدار اپنی توقع کے مطابق کسی شخص کی نفع رسانی پر رکھتے جب کہ اس کی نفع رسانی یقینی نہیں۔ ہو سکتا ہے کہ وہ تمہاری توقع کے بر عکس نفع نہ پہنچائے اور کوئی دوسرا جس سے تمہیں توقع بھی نہ ہو وہ تمہیں نفع پہنچا دے لہذا نفع رسانی کی توقع کو مدار بنانا تو صحیح نہ ہوا اس لئے دوسری مصلحتوں اور حکمتوں کو جو اگرچہ تمہارے ذہنوں میں نہ آئیں تقسیم میراث

کا مدار گھبرا کر (یہ حکم من جانب اللہ مقرر کر دیا گیا) اور یہ بات (یقیناً) مسلم ہے کہ (اللہ تعالیٰ بڑے علم والے اور حکمت والے ہیں) تو اپنے علم سے انہوں نے اس حکم میں جن حکمتوں کی رعایت رکھی ہے وہی قابل اعتبار ہیں اس لئے تمہاری رائے پر نہیں چھوڑا۔

زوجین کا حصہ

وَلَكُمْ نِصْفُ فَاتَّرَكَ

اَرْوَاجُلْمُرَانُ لَمْ يَكُنْ لَّهُنَّ وَلَدٌ هُنْ فَإِنْ كَانَ لَهُنَّ وَلَدٌ فَلَكُمْ
 الرُّبُعُ مِمَّا تَرَكُنَ مِنْ بَعْدِ وَصِيَّةٍ يُوْصِيْنَ بِهَا آَوْدَيْنُ
 وَلَهُنَّ الرُّبُعُ مِمَّا تَرَكْتُمُانُ لَمْ يَكُنْ لَّكُمْ وَلَدٌ هُنْ فَإِنْ كَانَ
 لَكُمْ وَلَدٌ فَلَهُنَّ الثُّمُنُ مِمَّا تَرَكْتُمُ مِنْ بَعْدِ وَصِيَّةٍ

تُوْصُونَ بِهَا آَوْدَيْنُ

ترجمہ: اور تمہارے لئے ہے آدھا اس مال کا جو چھوڑ مریں تمہاری عورتیں اگر نہ ہو ان کی اولاد، اور اگر ہوان کی اولاد تو تمہارے واسطے چوتھائی ہے اس میں سے جو وہ چھوڑ گئیں بعد وصیت کے جو کر گئیں یا بعد قرض کے۔ اور عورتوں کے لئے چوتھائی مال ہے اس میں سے جو چھوڑ مردم ہو تمہاری اولاد، اور اگر ہو تمہاری اولاد تو ان کے لئے آٹھواں حصہ ہے اس میں سے جو تم نے چھوڑا بعد وصیت کے جو تم کر جاؤ یا قرض کے۔

تفسیر: (اور تم کو آدھا ملے گا اس ترکہ کا جو تمہاری بیویاں چھوڑ جائیں اگر ان کی کچھ اولاد نہ ہو) نہ مذکور نہ مونث نہ واحد نہ کشیر (اور اگر ان بیویوں کی کچھ اولاد ہو) خواہ تم سے ہو یا پہلے شوہر سے (تو) اس صورت میں (تم کو ان کے ترکہ سے ایک چوتھائی ملے گا) یہ کل دو صورتیں ہوئیں اور دونوں صورتوں میں باقی مال دوسرے وارثوں کو ملے گا لیکن ہر صورت میں یہ بیرات (وصیت) کے بقدر مال (نکلنے کے بعد کہ وہ اس کی وصیت کر جائیں یا قرض) اگر ہو تو اس کے نکلنے (کے بعد) ملے گی (اور بیویوں کو چوتھائی ملے گا اس ترکہ کا جس کو تم چھوڑ جاؤ) خواہ وہ ایک ہو یا کئی ہوں کہ وہ چوتھائی سب میں برابر بٹ جائے گا (اگر تمہاری کچھ اولاد نہ ہو) نہ مذکور نہ مونث نہ واحد نہ کشیر (اور اگر تمہاری کچھ اولاد ہو تو) اس صورت میں (ان کو) خواہ وہ ایک ہو یا کئی (تمہارے ترکہ سے آٹھواں حصہ ملے گا) یہ بھی دو

صورتیں ہیں اور دونوں صورتوں میں باقی مال دوسرے ورثہ کو ملے گا، لیکن یہ میراث (وصیت) کے بغیر مال (نکالنے کے بعد کہ تم اس کی وصیت کر جاؤ یا قرض) اگر ہوتواں کے بھی نکالنے (کے بعد) ملے گی۔

مال شریک بہن بھائی کا حصہ

وَإِنْ كَانَ رَجُلٌ يُورَثُ كَلَّةً أَوْ

أُمَّرَأً وَلَهُ أَخٌ وَاحِدٌ فَلِكُلٍّ وَاحِدٍ مِنْهُمَا السُّدُسُ فَإِنْ

كَانُوا أَكُثُرٌ مِنْ ذَلِكَ فَهُمُ شُرَكَاءٌ فِي الشُّرُكَاتِ إِنْ بَعْدِ

وَصِيَّةٍ يُوَضِّي بِهَا آوَدِينٌ لَا غَيْرَ مُضَارٍ وَصِيَّةٌ مِنَ اللَّهِ

وَاللَّهُ عَلِيمٌ حَلِيمٌ ۝ ۱۲

ترجمہ: اور اگر ہو وہ مرد کہ جس کی میراث تقسیم ہونی ہے کالاہ (یعنی باپ بیٹا کچھ نہیں رکھتا) یا ہو عورت (ایسی ہی) اور اس میت کے ایک بھائی ہے یا بہن ہے تو دونوں میں سے ہر ایک کا چھٹا حصہ ہے۔ اور اگر ہوں زیادہ اس سے تو سب شریک ہیں ایک تھائی میں بعد وصیت کے جو کی جا چکی ہے یا قرض کے، جب کہ (اوروں کا) نقصان نہ کیا ہے۔ (یہ) حکم کیا گیا ہے اللہ کی طرف سے اور اللہ ہے سب کچھ جانے والا خلل کرنے والا۔

تفسیر: (اور اگر کوئی میت جس کی میراث دوسروں کو ملے گی) خواہ وہ میت مرد ہو یا عورت، ایسا ہو جس (کے نہ اصول ہوں) یعنی باپ دادا (اور نہ فروع ہوں) یعنی اولاد اور بیٹی کی اولاد (اور اس) میت (کا ایک بھائی یا ایک بہن) اخیانی یعنی مال شریک (ہو، تو ان دونوں میں سے ہر ایک کو چھٹا حصہ ملے گا اور اگر یہ لوگ اس سے) یعنی ایک سے (زیادہ ہوں) مثلاً دو ہوں یا اور زیادہ (تو وہ سب تھائی میں) برابر کے (شریک ہوں گے) اور ان میں مذکروں مونث کا برابر حصہ ہے اور بقیہ میراث دوسرے ورثہ کو ملے گی۔ اور اگر کوئی اور نہ ہو تو پھر انہی کو دی جائے گی، یہ دو صورتیں ہو سکیں اور دونوں صورتوں میں یہ میراث (وصیت) کے بغدر مال (نکالنے کے بعد جس کی وصیت کر دی جائے یا) اگر (قرض) ہوتواں کے بھی نکالنے (کے بعد) ملے گی (بشرطیہ) وصیت کرنے والا (کسی) وارث (کو ضرر نہ پہنچائے) نہ ظاہر آنے ارادۃ، ظاہر ایہ کہ مثلاً تھائی سے زیادہ وصیت کرے اگرچہ وہ وارثوں کی رضا مندی کے بغیر نافذ نہ کی جائے گی اور ارادۃ یہ کہ رہے تھائی کے اندر لیکن اس میں بھی نیت یہ ہو کہ اس

طرح سے وارث کو کم ملے یہ ظاہراً نافذ ہو جائے گی، لیکن گناہ ہو گا (یہ) جس قدر یہاں تک مذکور ہوا (حکم کیا گیا ہے خدا تعالیٰ کی طرف سے اور اللہ تعالیٰ خوب جانے والے ہیں) کہ کون مانتا ہے کون نہیں مانتا اور نہ ماننے والوں کو جو فوراً سزا نہیں دیتے تو وجہ یہ کہ (حلیم) بھی (ہیں)۔

فائده: اخیانی یعنی ماں شریک کی قید پر امت کا اتفاق و اجتماع ہے۔ نیز خود اس مقام پر غور کرنے سے بھی اس کی تائید ہوتی ہے کیونکہ ان بھائی بہنوں کو چھٹے اور تیسرے حصے کا مسخر ٹھہرایا ہے اور یہی دو حصے ماں کے اوپر ذکر ہوئے ہیں اس مناسبت سے یہ بھائی بہن وہی معلوم ہوتے ہیں جو ماں میں شریک ہوں۔ سگے اور باپ شریک بھائی بہنوں کا حکم اس سورت کے ختم پر آئے گا اور وہ حکم ان میں بالاتفاق قطعی ہے۔ اس سے بھی ثابت ہوا کہ یہاں ان کے علاوہ اور قسم کا ذکر ہے۔

ربط: احکام کو بیان کر کے آگے ان کو ماننے اور ان پر عمل کرنے کی تاکید اور ضریلت اور نافرمانی پر وعدہ کا ذکر کرتے ہیں۔

تِلْكَ حُدُودُ اللَّهِ وَمَنْ يُطِعِ اللَّهَ وَرَسُولَهُ

**يُدْخِلُهُ جَنَّتٍ تَجْرِيْ مِنْ تَحْتِهَا الْأَنْهَرُ خَلِدِينَ فِيهَا طَوْ
ذَلِكَ الْفَوْزُ الْعَظِيمُ ۝ وَمَنْ يَعْصِ اللَّهَ وَرَسُولَهُ وَيَتَعَدَّ
حُدُودَهُ يُدْخِلُهُ نَارًا خَالِدًا فِيهَا وَلَهُ عَذَابٌ مُّهِمٌ ۝**

ترجمہ: یہ ضابطے ہیں اللہ کے اور جو کوئی فرمانبرداری کرے اللہ کی اور اس کے رسول کی داخل کرے گا (اللہ) اس کو باغوں میں بہتی ہیں جن کے نیچے نہریں ہمیشہ رہیں گے ان میں اور یہی ہے بڑی کامیابی۔ اور جو کوئی نافرمانی کرے اللہ کی اور اس کے رسول کی اور نکل جائے اس کے ضابطوں سے داخل کرے گا (اللہ) اس کو آگ میں ہمیشہ رہے گا اس میں، اور اس کے لئے عذاب ہے ذلیل کرنے والا۔

تفسیر: تبیوں سے متعلق ہوں یا میراث سے (یہ سب احکام خداوندی ضابطے ہیں، اور جو شخص اللہ اور رسول کی) پوری (اطاعت کرے گا) اور ان ضابطوں کی بھی پابندی کرے گا (اللہ تعالیٰ اس کو ایسے باغوں میں فوراً داخل کر دیں گے جن کے) محلات کے (نیچے نہریں جاری ہوں گی، ہمیشہ ہمیشہ ان میں رہیں گے اور یہ بڑی کامیابی ہے۔ اور جو شخص اللہ اور اس کے رسول ﷺ کا کہنا نہ مانے گا اور بالکل ہی اس کے ضابطوں سے نکل جائے گا) یعنی پابندی کو ضروری بھی نہ سمجھے گا اور یہ حالت کفر کی ہے

(اس کو) دوزخ کی (آگ میں داخل کریں گے) اس طور سے کہ (وہ اس میں ہمیشہ ہمیشہ رہے گا، اور اس کو ایسی سزا ہو گی جس میں ذلت بھی ہے)

فائہ ۵: اس آیت میں دو قسم کے لوگوں کا ذکر ہے ایک مطیع کامل، دوسرا عاصی کامل اور ایک اور قسم ہے جس کا یہاں ذکر نہیں ہے یعنی عقاہد میں مطیع ہوا اور عمل میں قصور دار ہو۔ اس کا حکم دوسری آئیں میں موجود ہے کہ مستحق سزا ہے لیکن بالآخر نجات ہے۔ یہ صورت کہ کوئی عمل تو نیک کرے اگرچہ عقاہد میں مطیع نہ ہو ممکن نہیں کیونکہ عمل کی قبولیت کے لئے صحیح اعتماد شرط ہے۔ عقیدہ نہ ہونے کی وجہ سے وہ عمل کا عدم ہو گا۔

ربط: آگے عورتوں سے متعلق مزید معاملات کی اصلاح فرماتے ہیں۔

حکم 8: بدکاری پر سزا

**وَالِّيْتِيْ يَاْتِيْنَ الْفَاحِشَةَ مِنْ تِسَائِكُمْ فَإِسْتَشْهِدُ وَاعْلَمُيْهِنَّ
أَرْبَعَةً مِنْكُمْ فَإِنْ شَهِدُوا فَأَمْسِكُوْهُنَّ فِي الْبُيُوتِ حَتَّىٰ
يَتَوَقَّهُنَّ الْمَوْتَ أَوْ يَجْعَلَ اللَّهُ لَهُنَّ سَبِيلًا ⑯ وَالَّذِينَ يَاْتِيْنَهَا
مِنْكُمْ فَاذْهُمَا ۝ فَإِنْ تَابَا وَأَصْلَحَا فَأَعْرِضُوْهُمَا ۝ إِنَّ اللَّهَ
كَانَ تَوَّابًا رَحِيمًا ⑯**

ترجمہ: اور جو کوئی کریں بدکاری تمہاری عورتوں میں سے تو گواہ لا دا ان پر چار مرد اپنوں میں سے۔ پھر اگر وہ گواہی دے دیں تو بندر کھوان (عورتوں) کو گھروں میں یہاں تک کہ اٹھا لے ان کو موت یا مقرر کردے اللہ ان کے لئے کوئی راہ۔ اور جو دو شخص کریں وہی بدکاری تم میں سے تو ایذا دوان کو پھر اگر وہ دونوں توبہ کریں اور (اپنی) اصلاح کر لیں تو اعراض کر دوان سے پیشک اللہ ہے توبہ قبول کرنے والا مہربان۔

تفسیر: (اور جو عورتیں بے حیائی کا کام) یعنی زنا (کریں تمہاری) ممنوعہ (بیویوں میں سے تم لوگ ان عورتوں) کے اس فعل (پر چار آدمی اپنوں میں سے) یعنی مسلمان، آزاد، عاقل، بالغ، مذکر (گواہ کرلو) تاکہ ان کی گواہی پر حکام آئندہ سزا جاری کریں (سو اگر وہ گواہی دیدیں) تو ان کی سزا یہ ہے کہ (تم ان کو) بحکم حاکم (گھروں کے اندر) سزا کے طور پر (مقید رکھو یہاں تک کہ) یا تو (موت ان کا

خاتمہ کر دے) اور (یا اللہ تعالیٰ ان کے لئے کوئی اور راہ) یعنی کوئی دوسرا حکم (تجویز فرمادیں) اور زنا کی سزا میں کچھ منکوحہ عورت کی تخصیص نہیں بلکہ (جو بھی شخص وہ بے حیائی کا کام) یعنی زنا (کریں تم میں سے) یعنی عاقل بالغ مسلمانوں میں سے (تو ان دونوں کو اذیت پہنچاؤ پھر) بعد اذیت پہنچانے کے (اگر وہ دونوں) گذشتہ سے (تو بکریں اور) آئندہ کے لئے اپنی (اصلاح کر لیں) یعنی پھر ایسا فعل ان سے سرزد نہ ہو (تو ان دونوں سے کچھ تعرض نہ کرو) کیونکہ (بلاشبہ اللہ تعالیٰ توبہ قبول کرنے والے ہیں، رحمت والے ہیں) اس لئے اپنی رحمت سے اللہ تعالیٰ نے ان کی خطا معاف کر دی، پھر تم کو بھی ان کے درپے آزار نہ ہونا چاہئے۔

فائہ ۵: ۱- یہ جو کہا گیا ”جو بھی دو شخص“ اس میں نکاح اور بے نکاح والی عورت اور نکاح اور بے نکاح والا مرد سب آگئے۔ لہذا چاروں کا حکم ذکر ہوا۔ ان کا یہ حکم ابتدائے اسلام میں تھا کہ اذیت تو سب کو پہنچائی جائے جس کا طریقہ صرف منکوحہ عورت کے لئے بیان فرمایا کہ ان کو مقید رکھو اور باقیوں کے لئے طریقہ بیان نہیں فرمایا۔ ظاہر یہ ہے کہ یہ حکام اسلام کی رائے پر چھوڑا گیا کہ جس طریقے سے زجر حاصل ہو جائے خواہ زبان سے یا ہاتھ سے۔ پھر دوسرا حکم بعد میں نازل ہوا جس کو رسول اللہ ﷺ نے اس طرح ارشاد فرمایا کہ اللہ تعالیٰ نے وہ راہ ارشاد فرمادی ہے تو تم لوگ سمجھو لو یا کرلو کہ کنوارے کنواری کے لئے سودرے اور نکاح والے کے لئے سنگساری ہے۔ پس اس آیت کا حکم منسوخ ہے۔

2- توبہ کے بعد جو فرمایا تعرض مت کرو اس کا یہ مطلب نہیں کہ سزا نہ دو کیونکہ یہ توبہ سزا کے بعد مذکور ہے بلکہ مطلب یہ ہے کہ سزا کے بعد پھر ملامت مت کرو اور زیادہ سزا مت دو برخلاف توبہ نہ کرنے والے کے کہ اس پر ملامت درست ہے۔

ربط: اوپر کی آیت میں توبہ کا ذکر آیا تھا تو آگے اس توبہ کے قبول و عدم قبول کی صورتیں ذکر کیں۔

إِنَّمَا التَّوْبَةُ عَلَى اللَّهِ لِلَّذِينَ يَعْمَلُونَ

السُّوءِ بِمَحَاجَاهِهِ ثُمَّ يَتُوبُونَ مِنْ قَرِيبٍ فَأُولَئِكَ يَتُوبُ اللَّهُ عَلَيْهِمْ

وَكَانَ اللَّهُ عَلَيْهِمَا حَكِيمًا ۚ وَلَيُسَتِّ التَّوْبَةُ لِلَّذِينَ يَعْمَلُونَ السَّيِّئَاتِ

حَتَّىٰ إِذَا حَضَرَ أَحَدُهُمُ الْمَوْتَ قَالَ إِنِّي تُبُوتُ إِلَهُنِّي وَلَا إِلَهَ إِلَّا إِنْهُ

يَمُوتُونَ وَهُمْ كُفَّارٌ ۖ أُولَئِكَ أَعْتَدْنَا لَهُمْ عَذَابًا أَلِيمًا ۚ

ترجمہ: مُحْضٌ توبَة قبُولٌ كرْنَى اللَّهُ پَرِ ہے ان لوگوں کی جو کرتے ہیں برا کام حماقت سے پھر توبہ کرتے ہیں جلدی سے تو یہ لوگ ہیں معافی کرتا ہے اللہ ان پر اور ہے اللہ سب کچھ جانے والا حکمت والا۔ اور نہیں ہے توبہ ان لوگوں کے لئے جو کئے جاتے ہیں برے کام یہاں تک کہ جب سامنے آجائے ان میں سے کسی کے موت تو کہنے لگا میں تو بہ کرتا ہوں اب، اور نہ ان لوگوں کی (توبہ) جو کہ مرتے ہیں حالت کفر میں یہ لوگ ہیں (کہ) تیار کیا ہے ہم نے جن کے لئے عذاب دردناک۔

تفسیر: (توبہ) جس کا قبول کرنا حسب وعدہ (اللہ تعالیٰ کے ذمہ ہے وہ تو انہی کی ہے جو حماقت سے کوئی گناہ) صغیرہ یا کبیرہ (کہ بیٹھتے ہیں، پھر قریب ہی وقت میں) یعنی موت سے پہلے پہلے جس کے معنی آگے آتے ہیں (توبہ کر لیتے ہیں، سوایسوں پر تو خدا تعالیٰ) قبول توبہ کے ساتھ (توجہ فرماتے ہیں) یعنی توبہ قبول کر لیتے ہیں (اور اللہ تعالیٰ خوب جانتے ہیں) کہ کس نے دل سے توبہ کی (حکمت والے ہیں) اس لئے دل سے توبہ نہ کرنے والے کو دنیا میں اکثر رسوائیں کرتے (اور ایسے لوگوں کی توبہ) قبول (نہیں جو) برابر (گناہ کرتے رہتے ہیں، یہاں تک کہ جب ان میں سے کسی کے سامنے موت ہی آکھڑی ہوئی) اور اب اس کو دوسرے عالم کی چیزیں نظر آنے لگیں (تو کہنے لگا کہ میں اب توبہ کرتا ہوں) پس نہ تو ایسوں کی توبہ قبول (اور نہ ان لوگوں کی) توبہ یعنی ایمان لانا ایسے وقت کا مقبول ہے (جن کو حالت کفر پر موت آ جاتی ہے، ان) کافر (لوگوں کیلئے ہم نے ایک دردناک سزا) یعنی عقوبت دوزخ (تیار کر رکھی ہے)۔

فائدة ۱: برابر گناہ کرنے کا صرف یہ مطلب نہیں کہ بار بار کرتے ہیں بلکہ ایک بار بھی گناہ کر کے اس سے توبہ نہ کی تو اس وجہ سے کہ یہ اصرار ہے اور اصرار تکرار کے حکم میں ہے اس لئے اس کو بھی بار بار گناہ کرنے کی مثل کہا جائے گا۔

۲- قریب کی دو حالتیں ہیں ایک یہ کہ زندگی سے نا امیدی ہو جائے لیکن اب تک دوسرے عالم کے احوال نظر نہیں آئے۔ دوسرے یہ کہ احوال نظر آنے لگیں۔ پہلی حالت میں کافر کا ایمان لانا اور عاصی کی توبہ کرنا دونوں مقبول ہیں اور دوسرا حالت میں دونوں غیر مقبول۔

۳- یہ جو فرمایا کہ ”حماقت سے“ یہ قید واقعی ہے احترازی اور شرطی نہیں کیونکہ گناہ ہمیشہ حماقت ہی سے ہوتا ہے۔ جس کو اپنے ضرر و نفع کی پرواہ ہو اس سے بڑھ کر کیا حماقت ہوگی۔

۴- سوء اور سیاسیات دونوں جگہ اپنے عموم سے ہر عمل بدھتی کہ کفر کو بھی شامل ہے۔

۵- مسلمان عاصی کے حق میں جو فرمایا کہ حضور موت کے وقت توبہ مقبول نہیں یعنی مغفرت کا وعدہ

اس پر مرتب نہیں اور ویسے اگر اللہ تعالیٰ کی مشیت سے فضل ہو جائے تو کوئی چیز مانع نہیں ہے۔

ربط: مندرجہ بالا آیات میں توہہ کا ذکر ایک مناسبت سے آیا تھا، اس سے پہلے عورتوں سے متعلق احکام کا ذکر چل رہا تھا، ان آیات میں بھی عورتوں کے متعلق احکام ہیں، جاہلیت میں عورتوں پر ان کے شوہروں کی طرف سے بھی غلمن ہوتا تھا اور شوہروں کے وارثوں کی طرف سے بھی۔

حکم 9: عورتوں پر ظلم سے اجتناب کا حکم

جب عورت کا شوہر مر جاتا تو شوہر کے ورثاء اپنی من مانی کرتے تھے، دل چاہتا تو اسی عورت کے ساتھ خود نکاح کر لیتے یا دوسرے کے ساتھ کرادیتے اور اگر رغبت نہ ہوئی تو نہ خود نکاح کرتے اور نہ دوسرے سے نکاح کرنے دیتے کہ اپنا مال و دولت اپنے ساتھ لے جائے گی۔ غرض یوں ہی اس کو قیدی بنا کر رکھتے تاکہ اس کو ذریعہ آمدی بنا کیں اس طرح سے کہ اس صورت میں اب وہ یا تو اپنا مال متاع ان کو دے کر اپنے آپ کو چھڑا لیتی اور یا یوں ہی ان کے گھر میں قید رہتی اور اسی حالت میں اس کو موت آ جاتی تھی پھر وہ اس کے مال پر قبضہ کر لیتے اور شوہر میت کے مال میں سے اس کو حصہ نہ دیتے۔ یہ کارروائی تو وارث کیا کرتے تھے۔

شوہر بھی اپنی یوں یوں پر ظلم و ستم کیا کرتے تھے۔ اگر رغبت نہ ہوتی تو نہ حقوق زوجیت ادا کرتے اور نہ اس کو طلاق دیتے تاکہ وہ طلاق حاصل کرنے کے لئے مال دینے پر مجبور ہو بلکہ کبھی طلاق دینے کے بعد بھی اس کو نکاح نہ کرنے دیتے جب تک کہ وہ اس کو کچھ مال نہ دیتی۔

يَا أَيُّهَا

**الَّذِينَ أَمْنَوْا لَا يَحْلُّ لَكُمْ أُنْ تَرْثُوا النِّسَاءَ كُرْهًا وَلَا تَعْضُلُوهُنَّ
 لِتَذَهَّبُوا بِعِصْمٍ مَا أَتَيْتُمُوهُنَّ إِلَّا أُنْ يَأْتِيْنَ بِفَاحِشَةٍ مُّبَيِّنَةٍ
 وَعَاسِرُوهُنَّ بِالْمَعْرُوفِ فَإِنْ كَرِهُنَّ فَعَسَى أَنْ تَكْرُهُوا شَيْئًا**

وَيَجْعَلَ اللَّهُ فِيهِ خَيْرًا كَثِيرًا

ترجمہ: اے ایمان والوں ہیں ہے حلال تمہارے لئے کہ میراث میں لے لو عورتوں کو زبردستی اور نہ روکے رکھو ان کو اس واسطے کہ لے لو ان سے کچھ جو تم نے دیا ان کو مگر یہ کہ وہ کریں بے حیائی صریح اور گزر ان کر دعورتوں کے ساتھ اچھی طرح پھر اگر تم ناپسند کرو ان کو تو شاید تم نا

پسند کرو ایک چیز اور کھٹکی ہو اللہ نے اس میں بہت خوبی۔

تفسیر: (اے ایمان والو! تم کو یہ بات حلال نہیں کہ عورتوں کے) مال یا جان کے (جب را مالک ہو جاؤ) مال کا مالک ہونا تین طرح سے ہے، ایک یہ کہ اس عورت کا جو شرعی حق میراث میں ہے اس کو خود لے لیا جائے اس کو نہ دیا جائے، اور دوسرا یہ کہ اس کو نکاح نہ کرنے دیا جائے یہاں تک کہ وہ یہاں ہی مر جائے پھر اس کا مال لے لیں یا وہ خود اپنے ہاتھ سے کچھ دے، تیسرا یہ کہ خاوند اس کو بے وجہ مجبور کرے کہ وہ اس کو کچھ مال دے تب یہ اس کو چھوڑے۔

پہلی اور تیسرا صورت میں جبر کی قید کا یہ فائدہ ہے کہ اگر عورت اپنی خوشی سے کسی جبر کے بغیر میراث میں ملنے والا حصہ یا اپنا کوئی اور مال کسی کو ہدیہ کر دے تو اس مال کا لینا جائز ہے اور دوسرا صورت میں یہ جبر واقع میں نکاح سے روکنے میں ہے جس سے غرض مال لینا تھا اس لئے مال لینے سے اس کو متعلق کر دیا، اس کا بھی وہی فائدہ ہے یعنی اگر وہ اپنی خوشی سے نکاح نہ کرے تو ان لوگوں کو گناہ نہیں۔

اور جان کا مالک ہونا یہ تھا کہ مردہ کی عورت کو میت کے مال کی طرح اپنی میراث سمجھتے تھے، اس صورت میں جبر کی قید واقعی یعنی بیان واقعہ کے لئے ہے، کہ وہ ایسا کرتے تھے، مگر اس کا یہ مفہوم نہیں کہ اگر عورت اپنی رضا مندی سے اپنے کو مال میت کی طرح ترکہ اور میراث بنانے پر راضی ہو جائے تو وہ حق میراث اور ملک ہو جائے گی۔

(اور ان عورتوں کو اس غرض سے مقید ملت کرو کہ جو کچھ تم لوگوں نے) یعنی خود تم نے یا تمہارے عزیزوں نے (ان کو دیا ہے اس میں کا کوئی حصہ) بھی ان سے (وصول کرلو) اس مضمون میں بھی تین صورتیں آگئیں ایک یہ کہ میت کا وارث اس میت کی بیوی کو نکاح نہ کرنے دے تاکہ ہم کو یہ کچھ دے، دوسرا یہ کہ خاوند اس کو مجبور کرے کہ مجھ کو کچھ دے تب چھوڑوں گا، تیسرا یہ کہ خاوند طلاق دینے کے بعد بھی کچھ لئے بغیر اس کو نکاح نہ کرنے دے۔ (مگر) بعض صورتوں میں ان سے مال لینا یا ان کو مقید کرنا جائز ہے وہ (یہ کہ وہ عورتیں کوئی صریح ناشائستہ حرکت کریں) اس میں بھی تین صورتیں آگئیں، ایک یہ کہ ناشائستہ حرکت شوہر کی نافرمانی اور بد خلقی ہو تو خاوند کے لئے جائز ہے کہ اس سے مال واپس لئے بغیر جو مہر سے زیادہ نہ ہو اس کو نہ چھوڑے، دوسرا یہ کہ ناشائستہ حرکت زنا کی ہو اور گواہ بھی نہ ہوں تو ابتدائی اسلام میں حدود کے احکام نازل ہونے سے پہلے خاوند کے لئے جائز تھا کہ اس جرمانہ میں اس سے اپنادیا ہو امال واپس لے لے اور اس کو نکال دے، اب یہ حکم منسوخ ہے اور زنا سے مہر کا وجوہ ساقط نہیں ہوتا، اور تیسرا صورت یہ کہ ناشائستہ حرکت زنا کی ہو اور گواہ موجود ہوں تو خاوند کو اور نیز دوسرا ورثاء کو جیسا کہ شروع رکوع میں مذکور ہے بطور سزا کے بحکم حاکم عورتوں کو گھروں کے اندر مقید

رکھنا جائز تھا، پھر یہ حکم بھی منسوخ ہو گیا لہذا یہ مقید رکھنا بطور سزا کے قہام وصول کرنے کی غرض سے نہ تھا۔ آگے خاص شوہروں کو حکم ہے (اور ان عورتوں کے ساتھ خوبی کے ساتھ گذران کیا کرو) یعنی خوش اخلاقی اور ننان و نفقة کی خبر گیری کے ساتھ۔ (اور اگر) طبعی تقاضے سے (وہ تم کونا پسند ہوں) مگر ان کی طرف سے ناپسندیدگی کا کوئی سبب بھی نہ ہو (تو) تم عقلی تقاضے سے یہ سمجھ کر برداشت کرو کہ (ممکن ہے کہ تم ایک شے کو ناپسند کرو اور اللہ تعالیٰ اس کے اندر کوئی بڑی منفعت) دنیوی یادیں (رکھ دے) مثلاً وہ تمہاری خدمت گار اور آرام رسان اور ہمدرد ہو، یہ دنیا کی منفعت ہے، یا اس سے کوئی اولاد پیدا ہو کر بچپن میں مر جائے یا زندہ رہے اور صاحب ہو جو ذخیرہ آخرت ہو جائے یا اور کچھ نہیں تو ناپسند چیز پر صبر کرنے کا ثواب و فضیلت تو ضرور ہی ملے گی۔

دبط: اوپر کی آیت میں استثناءً لَا أَنْ يَأْتِيْنَ کے عموم سے یہ معلوم ہوا تھا کہ اگر عورت کی جانب سے کوئی خرابی ہو تو چھوڑنے میں اس سے مال لینا جو کہ مہر سے زائد نہ ہو جائز ہے دیگر حالتوں میں درست نہیں۔ ان میں ایک حالت یہ تھی کہ پہلی منکوحہ سے رغبت نہ رہی دوسری عورت سے رغبت ہوئی اس سے نکاح کرنا چاہا اور اس کے مہر دینے کی یہ تجویز سوچی کہ پہلی بیوی سے دیا ہوا روپیہ کسی طرح وصول کر کے یا اگر نہ دیا ہو تو اس سے معاف کرا کرو ہی اس دوسری کو دے دیں تاکہ مطلوب حاصل ہو جائے۔ اس غرض کے حاصل کرنے کے لئے کبھی تو پہلی بیوی پر کچھ تہمت لگا دیتے تاکہ اس سے مال لینے میں اپنے اوپر کوئی الزام نہ آئے اور کبھی اور طریقے سے پریشان کرتے تاکہ وہ اپنی جان بچانے کے لئے اس کو روپیہ دے یا معاف کرے۔ اگلی آیت میں اس کی ممانعت ہے۔

وَإِنْ أَرْدَتُمُ اسْتِبْدَالَ زَوْجِهِ فَكَانَ

زَوْجٌ وَّاَتَيْتُمُ اِحْدًا لِّهِنَّ قِنْطَارًا فَلَا تَأْخُذُوهُ شَيْئًا اَتَأْخُذُونَهُ
بُهْتَانًا وَّلَثْمًا مُّبِينًا ④ وَكَيْفَ تَأْخُذُونَهُ وَقَدْ أَفْضَى بَعْضُكُمُ إِلَى

بَعْضٍ وَّأَخَذُنَ مِنْكُمُ قِيْشَاقًا غَلِيلًا ⑤

ترجمہ: اور اگر تم چاہو بدلاً ایک بیوی کو دوسری بیوی کی جگہ اور دے چکے ہوان میں سے ایک کو بہت سامال تو مت (پھیر) لواس میں سے کچھ۔ کیا تم لیتے ہو اس کو بہتان رکھ کر اور صرخ گناہ سے۔ اور کیونکہ تم اس کو لیتے ہو حالانکہ پہنچ پکا ہے تمہارا ایک دوسرے تک اور لے چکیں وہ عورتیں تم سے عہد پختہ۔

تفسیر: (اور اگر تم) اپنی رغبت کی وجہ سے (بجائے ایک بیوی کے) یعنی پہلی کے (دوسری بیوی کرنا چاہو) اور پہلی بیوی کا کوئی قصور نہ ہو (اور تم اس ایک کو) مہر میں یا دیے ہی بطور ہبہ و عطیہ کے (انبار کا انبار مال دے چکے ہو) یا خاص مہر کے لئے صرف معاهدہ میں دینا طے کیا ہو (تو تم اس) دیے ہوئے یا معاهدہ کئے ہوئے (میں سے) عورت کو تنگ کر کے (کچھ بھی) واپس (مت لو) اور معاف کرانا بھی حکماً واپس لینا ہی ہے۔ (کیا تم اس کو) واپس (لیتے ہو) اس کی ذات پر نافرمانی یا بدکاری کا (بہتان رکھ کر اور) اس کے مال میں (صریح گناہ) یعنی ظلم (کے مرتكب ہو کر)۔ بہتان خواہ صراحتہ ہو یا از روئے دلالت ہو جس کی صورت یہ ہے کہ بیوی سے مال واپس لے کر اس کو دوسرا لوگوں کے ذہن میں نافرمان اور بدکدار تصور کرایا کیونکہ شروع میں جیسا اور ذکر ہوا صرف نافرمانی و بدکداری کی صورت میں اس سے اپنا مال لینے کی اجازت تھی، پس جب اس سے مال لیا تو گویا اس کو دوسروں کے ذہن میں نافرمان و بدکدار تصور کرایا۔ اور مالی ظلم ہونے کی وجہ تو ظاہر ہے کیونکہ عورت نے کوئی خوشی سے نہیں دیا۔ اور شوہر کے اپنے دیے ہدیہ کو واپس لینے کی صورت میں یہ ظلم اس لئے ہے کہ زوجین آپس میں کوئی کسی کو ہدیہ دیے تو پھر اس سے واپس لینے کا شرعاً کوئی حق نہیں اور واپس لے گا تو وہ ایک قسم کا غصب ہو گا اور بہتان بھی اسی سے لازم آتا ہے کیونکہ ہدیہ واپس لینا گویا یہ کہنا ہے کہ میری زوجہ نہ تھی۔ (اور تم اس) دیے ہوئے (کو) حقیقتہ یا حکماً (کیسے لیتے ہو حالانکہ) بہتان ظلم کے علاوہ اس کے لینے سے دو باقی اور بھی مانع ہیں۔ ایک یہ کہ (تم باہم ایک دوسرے سے بے جوابانہ مل چکے ہو) یعنی صحبت ہو چکی ہے یا خلوت صحیح کہ وہ بھی صحبت کے حکم میں ہے، مطلب یہ کہ انہوں نے اپنی ذات تھمارے تمعن و تلذذ کے لئے تمہارے سپرد کر دی ہے، اور مہر کی تقریری اور ادا یا اس اقرار کی علامت ہے کہ تمہاری نظر میں اس کی ذات قابل قدر ہے تو اب مہر کو واپس لینا یا ابھی تک نہ دیا ہو تو نہ دینا عقل سليم کے خلاف ہے کیونکہ یہ اپنے اقرار سے پھرنا ہے۔ اور اگر وہ مال مہر نہیں بلکہ ہدیہ تھا تب بھی یہی وجہ ہے کیونکہ ہدیہ بھی اسی بات کی علامت ہے کہ دینے والے کی نظر میں اس کی قدر و قیمت ہے۔ (اور) دوسرا مانع یہ کہ (وہ عورتیں تم سے ایک گاڑھا اقرار) یعنی مستحکم عہد (لے چکی ہیں) وہ عہد یہ ہے کہ نکاح کے وقت تم نے مہر اپنے ذمہ رکھا تھا اور عہد کر کے خلاف کرنا یہ بھی عقل کے نزدیک مذموم ہے۔

فائڈ ۵: اگر شبہ ہو کہ حدیث میں مہر کم مقرر کرنے کی تاکید آئی ہے اور اس آیت سے زیادہ کا جواز معلوم ہوتا ہے تو اس کا جواب یہ ہے کہ قرآن سے جو جواز سمجھ میں آتا ہے وہ صحبت و نفاذ کے معنی میں ہے یعنی اگر کسی نے زیادہ مہر مقرر کیا تو وہ مقرر کرنا صحیح ہو گا اور نافذ ہو گا جب کہ حدیث سے معلوم ہوا کہ وہ قابل تعریف نہیں۔

کن عورتوں سے نکاح کرنا حرام ہے اور کن سے حلال ہے
عورتوں سے متعلق جاہلیت کی بربی رسماں میں سے ایک یہ تھی کہ بعض لوگ حرام عورتوں سے نکاح
کر لیا کرتے تھے مثلاً اپنی سوتیلی ماں سے یا ایک بہن کے نکاح میں ہوتے ہوئے دوسری بہن سے اور
بعض لوگ حلال عورتوں کو حرام سمجھتے جیسے لے پالک بیٹھ کی بیوی۔ آگے اس کا ابطال فرماتے ہیں اور
مقام کی مناسبت سے دیگر حرام عورتوں کی تفصیل بتاتے ہیں۔ اور بعض حلال عورتوں کی حلت میں
مسلمانوں کو شبہ ہوا تھا جیسے شرعی باندی جس کا حربی شوہر دار الحرب میں ہوان کی حلت کا بیان بھی فرمایا۔
اسی کے ساتھ نکاح کی بعض شرائط اور اس کے دوسرے متعلقات مہر وغیرہ کو ذکر کیا۔

وَلَا تُنْكِحُ حُوَامَانَكَحَ أَبَاؤُكُمْ

مِنَ النِّسَاءِ إِلَّا مَا قَدْ سَلَفَ إِنَّهُ كَانَ فَاحِشَةً وَمُقْتَأْ وَسَاءَ
سَيِّلًا ۝ حِرْمَتٌ عَلَيْكُمْ أَمْهِلْكُمْ وَبَنْتُمْ وَأَخْوَتُمْ وَعَمَّتُمْ وَخَلْتُمْ
وَبَنْتُ الْآخِرَ وَبَنْتُ الْأُخْتِ وَأَمْهِلْكُمُ الرِّقَارْضَعُنْكُمْ وَأَخْوَتُمْ مِنَ
الرَّضَاعَةِ وَأَمْهِلْتُ نِسَاءِكُمْ وَرَبَّا يُكْمِرُ الْتِي فِي جُوْرِكُمْ مِنْ نِسَاءِكُمْ
الْتِي دَخَلْتُمْ بِهِنَّ فَإِنْ لَمْ تَكُونُوا دَخَلْتُمْ بِهِنَّ فَلَا جُنَاحَ عَلَيْكُمْ
وَحَلَّ إِلَى أَبْنَاءِكُمُ الَّذِينَ مِنْ أَصْلَابِكُمْ وَأَنْ تَجْمَعُوا بَيْنَ
الْأُخْتَيْنِ إِلَّا مَا قَدْ سَلَفَ ۝ إِنَّ اللَّهَ كَانَ غَفُورًا رَّحِيمًا ۝

ترجمہ: اور نہ نکاح کروان سے کہ نکاح کر چکے تمہارے باپ جن عورتوں سے مگر جو پہلے ہو
چکا۔ بے شک یہ بے حیائی اور نفرت کا کام ہے اور برا چلن ہے۔ حرام کی گئی ہیں تم پر تمہاری مائیں اور
تمہاری بیٹیاں اور تمہاری بیویں اور تمہاری پھوپھیاں اور تمہاری خالائیں اور بیٹیاں بھائی کی اور بیٹیاں بہن
کی اور تمہاری وہ ماں کیں جنہوں نے دودھ پلایا تم کو اور تمہاری بیویں دودھ کی اور تمہاری عورتوں کی مائیں اور
ان کی بیٹیاں جو تمہاری پروش میں ہیں (اور جنی ہوئی ہیں) تمہاری ان عورتوں سے صحبت کی تم نے جن
سے اور اگر تم نے صحبت نہیں کی ان سے تو نہیں تم پر کچھ گناہ (اس نکاح میں) اور بیویاں تمہارے بیٹوں کی
جو تمہاری پشت سے ہیں اور یہ کہ اکھا کر دو بہنوں کو مگر جو پہلے ہو چکا، بیشک اللہ ہے بخشش والا مہربان۔